

भगवानश्रीकृष्ण-कल्पनिशाखमाणा, पुण्य—२४

ॐ

सर्वज्ञाय नमः ।

सर्वसामान्य

प्रतिक्रमण-आवश्यक



—: प्रकाशक :—

श्री दिगंबर लैन स्थान्यायमंदिर ३२
सोनगढ-उ६४२५० (सौराष्ट्र)

શ્રી દિગંબર જૈન સ્વાધ્યાયમંદિર ટ્રસ્ટ, સોનગઢ - ૩૬૪૨૫૦

ભગવાનશ્રીકુંદકુંદ-કહાનજૈનશાખમાણા, પુષ્પ-૨૪

ॐ

સર્વજ્ઞાય નમઃ ।

સર્વસામાન્ય

પ્રતિક્રમણ-આવર્ણક



સ્વાધ્યાય

પ્રકાશક

શ્રી દિગંબર જૈન સ્વાધ્યાયમંદિર ટ્રસ્ટ

સોનગઢ-૩૬૪૨૫૦ (સૌરાષ્ટ્ર)

શ્રી દિગંબર જૈન સ્વાધ્યાચાર્મણ્ડિર ટ્રસ્ટ, સોનગઢ - ૩૬૪૨૫૦

અત્યાર સુધી છપાયેલ કુલ પ્રત : ૩૭,૪૦૦

આવૃત્તિ ઓગાંડીસમી : પ્રત ૩૦૦૦

વીર સં. ૨૫૭૪

વિ.સં. ૨૦૬૪

ઈ.સ. ૨૦૦૮

* સ્થાચી પ્રકાશન-પુરસ્કર્તા *

શ્રીમતી કંચનબેન હેમતલાલ વોરા અને
શ્રી હેમતલાલ દલીયંદ વોરા મુંબઈ

૩૪૪

કિંમત રૂ. ૧૦=૦૦



મુદ્રક :


સમૃતિ ઓફિસેટ

જૈન વિદ્યાર્થી ગૃહ કંપાઉન્ડ, સોનગઢ-૩૬૪ ૨૫૦

ફોન : (૦૨૮૪૬) ૨૪૪૦૮૧

Shri Digambar Jain Swadhyay Mandir Trust, Songadh - 364250

શ્રી દિગંબર જૈન સ્વાધ્યાયમંદિર ટ્રસ્ટ, સોનગઢ - ૩૬૪૨૫૦



પરમ પૂજય આદ્યાત્મમૂર્તિ સાદગુજારેવ શ્રી કાન્જુસ્વામી

Shri Digambar Jain Swadhyay Mandir Trust, Songadh - 364250

અનુક્રમણિકા

વિષય	પૃષ્ઠ	વિષય	પૃષ્ઠ
નિશ્ચય અને વ્યવહાર		સમ્યજ્ઞાનમાં લાગેલા	
પ્રતિકમણાની વ્યાખ્યા	૧	દોષનું પ્રતિકમણ	૩૭
પ્રતિકમણાના છ વિભાગ	૧	બાર ત્રતનું સ્વરૂપ	૩૭
નમસ્કાર-મંત્ર	૨	સંલેખના	૪૧
વંદના	૨	મિથ્યાત્વનું સ્વરૂપ	૪૧
સામાયિકનું સ્વરૂપ	૩	ચાર મંગલ	૪૩
તીર્થકર ભગવાનની		ક્ષમાપના [ખામણા]	૪૩
સ્તુતિનું સ્વરૂપ	૬	લોગ્ગસ્ સૂત્રનો કાયોત્સર્ગ	૪૬
૪ પદનો પાઠ (કાર્યોત્સર્ગ)	૭	પ્રત્યાખ્યાન	૪૮
શ્રી સદ્ગુરુ-વંદન	૧૧	નમોત્થુણા	૪૮
સમકિતનું સાચું સ્વરૂપ	૧૨	સ્વાધ્યાયનો મહિમા	૫૦

બીજું પ્રતિક્રમણ

વિષય	પૃષ્ઠ	વિષય	પૃષ્ઠ
દેવગુરુધર્મ મંગલ	૫૧	પ્રત્યાખ્યાન	૬૧
દિવ્યધ્વનિ નમસ્કાર	૫૧	જિનજીની વાણી	૬૧
બ્રહ્મચર્ય-મહિમા	૫૧	અંતિમ મંગળ	૬૨
સર્વજ્ઞનું સ્વરૂપ	૫૨	ઉપાદાન-નિમિત્તના દોહા	૬૩
સમયસારાજી-સ્તુતિ	૫૨	ઉપાદાન-નિમિત્તનો સંવાદ	૬૫
આત્મસિદ્ધિશાસ્ત્રનાં પદો	૫૩	સદ્ગુરુ-ઉપકારદર્શન	૭૭
સામાયિક પાઠ	૫૬	પ્રણિપાત-સ્તુતિ	૭૭
શ્રાવક-કર્તવ્ય	૫૮	ગુરુદેવ પ્રત્યે	
મિથ્યા મિ દુક્કં	૫૮	ક્ષમાપના-સ્તુતિ	૭૮
પરમપદપ્રાપ્તિની ભાવના	૫૮	તાત્ત્વિક સુવાક્ય	૭૮

સૂચના

જેઓ પ્રતિક્રમણ કરતી વખતે મૂળ ગાથાઓ અથવા કવિત સમજું શકતા હોય તેઓએ તે બોલી તેનો ભાવ બરાબર સમજવો. તેઓએ તેનો અર્થ વાંચવાની જરૂર નથી.

* * *

જેઓ મૂળ ગાથા કે કવિત વાંચીને સમજું શકતા ન હોય તેઓએ નીચે આપેલા અર્થો બોલી પ્રતિક્રમણના ભાવ બરાબર સમજવા. તેઓએ તેમનો મૂળપાઠ કે કવિત વાંચવાની જરૂર નથી.

* * *

જેઓને થોડો વખત હોય તેઓએ લઘુ પ્રતિક્રમણ બોલી તેનો અર્થ બરાબર સમજવો. જેમણે સંવત્સરીને દિવસે કે ધાર્મિક તહેવારોના દિવસે બે પ્રતિક્રમણ કરવાં હોય તેઓએ બે પ્રતિક્રમણ કરવાં.

* * *

જે કોઈ આત્માર્થી સ્વલ્પને આ આવશ્યક-કિયાને પ્રતિદિન આત્મશુદ્ધિ માટે કરશે તે જરૂર આત્મશાંતિ પામશે.





॥ શ્રી વીતરાગાય નમઃ ॥

સર્વસામાન્ય પ્રતિક્રમણ—આવશ્યક

પ્રતિક્રમણના બે પ્રકાર છે : (૧) નિશ્ચય અને (૨) વ્યવહાર.

નિશ્ચય-પ્રતિક્રમણની વ્યાખ્યા^૧ :-

પૂર્વે કરેલું જે અનેક પ્રકારના વિસ્તારવાળું શુભાશુભ કર્મ તેનાથી જે આત્મા પોતાને નિવતવિ છે (પાછો વાળે છે), તે આત્મા પ્રતિક્રમણ છે.

વ્યવહાર-પ્રતિક્રમણની વ્યાખ્યા^૨ :-

પોતાનાં શુભાશુભ કર્મનો આત્મનિંદાપૂર્વક ત્યાગ કરવાનો ભાવ—આત્માના એવા વિશુદ્ધ પરિણામ કે જેમાં અશુભ પરિણામોની નિવૃત્તિ થાય.

પ્રતિક્રમણના નીચે પ્રમાણે છ વિભાગ છે :—

- | | |
|-----------------------------|-------------------|
| (૧) સામાયિક, | (૪) પ્રતિક્રમણ, |
| (૨) તીર્થકર ભગવાનની સ્તુતિ, | (૫) કાયોત્સર્જ, |
| (૩) વંદન, | (૬) પ્રત્યાઘ્યાન. |

(શ્રી સદ્ગુરુદેવની વિનયપૂર્વક આજ્ઞા લઈને અથવા તેઓશ્રી બિરાજમાન ન હોય તો ભગવાન શ્રી સીમંધ્રપ્રભુની આજ્ઞા લઈને પ્રતિક્રમણ શરૂ કરવું.)

૧ સમયસાર ગાથા ૨૮૩

૨ શ્રાવકપ્રતિક્રમણ (પંડિત નંદલાલકૃત પ્રસ્તાવનામાંથી)

પાઠ ૧ લો

મંગાલાચારણ : નમસ્કાર—મંત્ર

ણમો અરિહંતાણ ણમો સિદ્ધાણ ણમો આઇરિયાણ ।

ણમો ઉવજ્ઞાયાણ ણમો લોએ સવસાહૂણ ॥

અર્થ :—શ્રી અરિહંતોને નમસ્કાર હો, સિદ્ધોને નમસ્કાર હો, આચાર્યાંને નમસ્કાર હો, ઉપાધ્યાયોને નમસ્કાર હો અને લોકમાં રહેલા સર્વ સાધુઓને નમસ્કાર હો.^૧

અરિહંત સિદ્ધ આચાર્ય ને, ઉપાધ્યાય મુનિરાજ,
પંચ પદ વ્યવહારથી, નિશ્ચયે આત્મામાં જ. ૧૦૪^૨



પાઠ ૨ જો

વંદના (તિક્ખુતો)

તિક્ખુતો, આયાહિણ, પ્યાહિણ, વંદામિ, ષાભંસામિ,
સક્કારેમિ, સમ્માણેમિ, કલ્લાણ, મંગલં, દેવયં, ચેઈયં,
પજુવાસામિ.

અર્થ :—પંચ પરમેષ્ઠાને બે હાથ જોડી આવર્તનથી ત્રણ
વખત પ્રદક્ષિણા કરી હું સ્તુતિ કરું છું, નમસ્કાર કરું છું; વિનયથી
સત્કાર કરું છું, વિવેકપૂર્વક સન્માન કરું છું. હે પૂજ્ય ! આપ
કલ્યાણરૂપ, મંગલરૂપ, દેવરૂપ, જ્ઞાનરૂપ છો તેથી આપની
પર્યુપાસના—સેવા કરું છું.

૧. આ પંચ પરમેષ્ઠાનું સ્વરૂપ મોકશમાર્ગપ્રકાશક (ગુજરાતી) પાના ૨ થી ૬ સુધીમાં છે,
જિજ્ઞાસુએ ત્યાંથી જોઈ લેલું.

૨. યોગીન્દ્રદેવકૃત યોગસારમાંથી

પ્રતિકમણ-આવશ્યક]

[૩

પાઠ ૩ જો*

આત્માના કેવા ભાવને શ્રી ભગવાન સામાયિક કહે છે તે હવે
કહેવાય છે :—

જે સમતામાં લીન થઈ, કરે અધિક અભ્યાસ;
અખિલ કર્મ તે ક્ષય કરી, પામે શિવપુર વાસ. ૮૨.

સર્વ જીવ છે શાનમય, જાણે સમતા ધાર;
તે સામાયિક જિન કહે, પ્રગટ કરે ભવપાર. ૮૮.

રાગ-દ્રેષ બે ત્યાગીને, ધારે સમતા ભાવ;
સામાયિક ચારિત્ર તે, કહે જિનવર મુનિરાવ. ૮૯.

વિરદો સવસાવજે તિગુતો પિહિરિદિઓ ।
તસ્સ સામાઇંગ ગાડ ઇદિ કેવલિસાસણે ॥ ૧૨૫ ॥

(હરિગીત)

સાવધવિરત, ત્રિગુપ્ત છે, ઈન્દ્રિયસમૂહ નિરુષ્ટ છે,
સ્થાયી સમાયિક તેહને ભાષ્યું શ્રી કેવળીશાસને. ૧૨૫.^૧

અર્થ :—જે સર્વ સાવધક્ષિયાથી વિરક્ત થઈ, ત્રણ ગુપ્તિઓને
ધારીને પોતાની ઈન્દ્રિયોને ગોપવે છે, તેને સ્થાયી (ખરી) સામાયિક
હોય છે એમ શ્રી કેવળી ભગવાને આગમમાં કહ્યું છે.

જો સમો સવભૂદેસુ થાવેસુ તસેસુ વા ।
તસ્સ સામાઇંગ ગાડ ઇદિ કેવલિસાસણે ॥ ૧૨૬ ॥

સ્થાવર અને ત્રસ સર્વ ભૂતસમૂહમાં સમભાવ છે,
સ્થાયી સમાયિક તેહને ભાષ્યું શ્રી કેવળીશાસને. ૧૨૬.

* યોગીન્દ્રાદેવકૃત યોગસારમાંથી.

૧. આ નં. ૧૨૫ થી ૧૩૩ સુધીની ગાથાઓ શ્રી નિયમસારની છે.

૪]

[સર્વસામાન્ય]

અર્થ :—જે સર્વ ત્રસ અને સ્થાવર પ્રાણીઓમાં સમતાભાવ રાખે છે, તેને સ્થાયી (ખરી) સામાયિક હોય છે એમ શ્રી કેવળી ભગવાને આગમમાં કહ્યું છે.

જસ્સ સાણિહિદો અપ્પા સંજમે ણિયમે તવે ।

તસ્સ સામાઇગં ઠાડ ઇદિ કેવલિસાસણે ॥ ૧૨૭ ॥

સંયમ, નિયમ ને તપ વિષે આત્મા સમીપ છે જેહને,
સ્થાયી સમાયિક તેહને ભાઘ્યું શ્રી કેવળીશાસને. ૧૨૭.

અર્થ :—સંયમ પાળતાં, નિયમ કરતાં તથા તપ ધરતાં એક આત્મા જ જેને સમીપ વર્તે છે, તેને સ્થાયી (ખરી) સામાયિક હોય છે એમ શ્રી કેવળી ભગવાને આગમમાં કહ્યું છે.

જસ્સ રાગો દુ દોસો દુ વિગડિં ણ જણેઝ દુ ।

તસ્સ સામાઇગં ઠાડ ઇદિ કેવલિસાસણે ॥ ૧૨૮ ॥

નહિ રાગ અથવા દ્રેષ્ટૃપ વિકાર જન્મે જેહને,

સ્થાયી સમાયિક તેહને ભાઘ્યું શ્રી કેવળીશાસને. ૧૨૮.

અર્થ :—જેને રાગ-દ્રેષ્ટ વિકાર પેદા થતો નથી, તેને સ્થાયી (ખરી) સામાયિક હોય છે એમ શ્રી કેવળી ભગવાને આગમમાં કહ્યું છે.

જો દુ અદૃં ચ રુદ્ધ ચ જ્ઞાણ વજેદિ ણિચ્ચસો ।

તસ્સ સામાઇગં ઠાડ ઇદિ કેવલિસાસણે ॥ ૧૨૯ ॥

જે નિત્ય વર્જે આર્ત તેમ જ રૌદ્ર બંને ધ્યાનને,

સ્થાયી સમાયિક તેહને ભાઘ્યું શ્રી કેવળીશાસને. ૧૨૯.

અર્થ :—જે નિત્ય આર્ત અને રૌદ્ર ધ્યાનોને ટાળે છે, તેને સ્થાયી (ખરી) સામાયિક હોય છે એમ શ્રી કેવળી ભગવાને આગમમાં કહ્યું છે.

જો દુ પુણ્ણ ચ પાવં ચ ભાવં વજેદિ ણિચ્ચસો ।

તસ્સ સામાઇગં ઠાડ ઇદિ કેવલિસાસણે ॥ ૧૩૦ ॥

જે નિત્ય વર્જે પુષ્ય તેમ જ પાપ બને ભાવને,
સ્થાયી સમાયિક તેહને ભાષ્યું શ્રી કેવળીશાસને. ૧૩૦.

અર્થ :—જે કોઈ નિત્ય પુષ્ય અને પાપભાવોને ત્યાગે છે, તેને
સ્થાયી (ખરી) સામાયિક હોય છે એમ શ્રી કેવળી ભગવાને
આગમમાં કહ્યું છે.

જો દુ હસ્સ ર્દ્દ સોગં અરતિં વજેદિ ણિચ્ચસો ।

તસ્સ સામાઇગં ઠાડ ઇદિ કેવલિસાસણે ॥ ૧૩૧ ॥

જો દુગંધ ભયં વેદં સબ્બ વજેદિ ણિચ્ચસો ।

તસ્સ સામાઇગં ઠાડ ઇદિ કેવલિસાસણે ॥ ૧૩૨ ॥

જે નિત્ય વર્જે હાસ્યને, રતિ અરતિ તેમ જ શોકને,
સ્થાયી સમાયિક તેહને ભાષ્યું શ્રી કેવળીશાસને. ૧૩૧.

જે નિત્ય વર્જે ભય જુગુપ્સા, વર્જતો સૌ વેદને,
સ્થાયી સમાયિક તેહને ભાષ્યું શ્રી કેવળીશાસને. ૧૩૨.

અર્થ :—જે હાસ્ય, શોક, રતિ, અરતિ, જુગુપ્સા, ભય, ગ્રા
પ્રકારના વેદ એમ સર્વ નોકખાયને નિત્ય દૂર રાખે છે, તેને સ્થાયી
(ખરી) સામાયિક હોય છે એમ શ્રી કેવળી ભગવાને આગમમાં કહ્યું
છે.

જો દુ ધર્મં ચ સુકં ચ જ્ઞાણં જ્ઞાણે ણિચ્ચસો ।

તસ્સ સામાઇગં ઠાડ ઇદિ કેવલિસાસણે ॥ ૧૩૩ ॥

જે નિત્ય ધ્યાવે ધર્મ તેમ જ શુક્લ ઉત્તમ ધ્યાનને,
સ્થાયી સમાયિક તેહને ભાષ્યું શ્રી કેવળીશાસને. ૧૩૪.

૬]

[સર્વસામાન્ય

અર્થ :—જે કોઈ નિત્યે ધર્મધ્યાન અને શુક્લધ્યાનને ધ્યાવે છે, તેને સ્થાયી (ખરી) સામાયિક હોય છે એમ શ્રી કેવળી ભગવાને આગમમાં કહ્યું છે.



પાઠ ૪ થો

હવે તીર્થકર ભગવાનની સાચી સુતિનું સ્વરૂપ કહેવામાં આવે છે :—

જો ઇંદિયે જિણિતા ણાણસહાવાધિયં મુણદિ આદં ।

તં ખલુ જિદિંગ્રિયં તે ભરણતિ જે ણિચ્છિદા સાહૂ ॥ ૩૧ ॥

જીતી ઈન્દ્રિયો શાનસ્વભાવે અધિક જાણે આત્મને,
નિશ્ચય વિષે સ્થિત સાધુઓ ભાખે જિતેન્દ્રિય તેહને. ૩૧.*

અર્થ :—જે ઈન્દ્રિયોને જીતીને શાનસ્વભાવ વડે અન્યદ્રવ્યથી અધિક આત્મને જાણે છે તેને, જે નિશ્ચયનયમાં સ્થિત સાધુઓ છે તેઓ, ખરેખર જિતેન્દ્રિય કહે છે.

જો મોહં તુ જિણિતા ણાણસહાવાધિયં મુણદિ આદં ।

તં જિદમોહં સાહું પરમદૃવિયાણ્યા વેતિ ॥ ૩૨ ॥

જીતી મોહ શાનસ્વભાવથી જે અધિક જાણે આત્મને,
પરમાર્થના વિજ્ઞાયકો તે સાધુ જિતમોહી કહે. ૩૨.

અર્થ :—જે મુનિ મોહને જીતીને પોતાના આત્મને શાનસ્વભાવ વડે અન્યદ્રવ્યભાવોથી અધિક જાણે છે તે મુનિને પરમાર્થના જાણનારાઓ જિતમોહ કહે છે.

જિદમોહસ્ત દુ જઇયા ખીણો મોહો હવેજ્ઞ સાહુસ્ત ।

તઇયા હુ ખીણમોહો ભરણદિ સો ણિચ્છયવિદૂહિં ॥ ૩૩ ॥

* પાઠ ૪થા તથા ઉમામાં જે ગાથાઓ છે તે શ્રી સમયસારની છે.

જિતમોહ સાધુ તણો વળી કથ મોહ જ્યારે થાય છે,
નિશ્ચયવિદો થકી તેહને ક્ષીણમોહ નામ કથાય છે. ઉત્ત.

અર્થ :—જેણે મોહને જીત્યો છે એવા સાધુને જ્યારે મોહ ક્ષીણ થઈ સત્તામાંથી નાશ થાય ત્યારે નિશ્ચયના જાણનારા નિશ્ચયથી તે સાધુને ‘ક્ષીણમોહ’ એવા નામથી કહે છે.

*

*પાઠ ૫ મો

આત્માનું સ્વરૂપ જાણવા આત્માના છ પદનો પાઠ
કાયોત્સર્ગ (કાઉસર્ગ) રૂપે કહેવામાં આવે છે :—

(નમસ્કાર મંત્ર બોલવા)

અનન્ય શરણના આપનાર એવા શ્રી સદ્ગુરુદેવને
અત્યંત ભક્તિથી નમસ્કાર.

શુદ્ધ આત્મસ્વરૂપને પાખ્યા છે એવા જ્ઞાનીપુરુષોએ નીચે કહ્યાં છે
તે છ પદને સભ્યગુર્દર્શનના નિવાસનાં સર્વોત્તમ સ્થાનક કહ્યાં છે.

પ્રથમ પદ :—‘આત્મા છે.’ જેમ ઘટ પટ આદિ પદાર્થો છે
તેમ આત્મા પણ છે. અમુક ગુણ હોવાને લીધે જેમ ઘટ પટ આદિ
હોવાનું પ્રમાણ છે, તેમ સ્વપરપ્રકાશક એવી ચૈતન્યસત્તાનો પ્રત્યક્ષ
ગુણ જેને વિષે છે એવો આત્મા હોવાનું પ્રમાણ છે.

બીજું પદ :—‘આત્મા નિત્ય છે.’ ઘટ પટ આદિ પદાર્થો અમુક
કાળવર્તી છે, આત્મા ત્રિકાળવર્તી છે. ઘટપતાદિ સંયોગો કરી પદાર્થ
છે, આત્મા સ્વભાવે કરીને પદાર્થ છે; કેમ કે તેની ઉત્પત્તિ માટે
કોઈ પણ સંયોગો અનુભવયોગ્ય થતા નથી. કોઈ પણ સંયોગી
દ્રવ્યથી ચૈતન્યસત્તા પ્રગટ થવાયોગ્ય નથી, માટે અનુત્પત્તન છે.
અસંયોગી હોવાથી અવિનાશી છે, કેમ કે જેની કોઈ સંયોગથી

★ શ્રીમદ્ રાજચંદ્રમાંથી

૮]

[સર્વસામાન્ય

ઉત્પત્તિ ન હોય, તેનો કોઈને વિષે લય પણ હોય નહીં.

ત્રીજું પદ :—‘આત્મા કર્તા છે.’ સર્વ પદાર્થ અર્થક્રિયાસંપન્ન છે. કંઈ ને કંઈ પરિણામક્રિયા સહિત જ સર્વ પદાર્થ જોવામાં આવે છે. આત્મા પણ ક્રિયાસંપન્ન છે. ક્રિયાસંપન્ન છે, માટે કર્તા છે. તે કર્તાપણું ત્રિવિધ શ્રી જિને વિવેચ્યું છે. પરમાર્થથી સ્વભાવપરિણાતિએ નિજસ્વરૂપનો કર્તા છે. અનુપચરિત (અનુભવમાં આવવાયોગ્ય વિશેષ સંબંધસહિત) વ્યવહારથી તે આત્મા દ્રવ્યકર્મનો કર્તા છે. ઉપચારથી ઘર, નગર આદિનો કર્તા છે.

ચોથું પદ :—‘આત્મા ભોક્તા છે.’ જે જે કંઈ ક્રિયા છે તે તે સર્વ સફળ છે, નિરર્થક નથી. જે કંઈ પણ કરવામાં આવે તેનું ફળ ભોગવવામાં આવે એવો પ્રત્યક્ષ અનુભવ છે. વિષ ખાદ્યાથી વિષનું ફળ; સાકર ખાવાથી સાકરનું ફળ; અજિનસ્પર્શથી તે અજિનસ્પર્શનું ફળ; હિમને સ્પર્શ કરવાથી હિમસ્પર્શનું ફળ જેમ થયા વિના રહેતું નથી, તેમ કખાયાદિ કે અકખાયાદિ જે કંઈ પણ પરિણામે આત્મા પ્રવર્ત્ત તેનું ફળ પણ થવાયોગ્ય જ છે, અને તે થાય છે. તે ક્રિયાનો આત્મા કર્તા હોવાથી ભોક્તા છે.

પાંચમું પદ :—‘મોક્ષપદ છે.’ જે અનુપચરિત વ્યવહારથી જીવને કર્મનું કર્તાપણું નિરૂપણ કર્યું, કર્તાપણું હોવાથી ભોક્તાપણું નિરૂપણ કર્યું, તે કર્મનું ટળવાપણું પણ છે; કેમ કે પ્રત્યક્ષ કખાયાદિનું તીવ્રપણું હોય પણ તેના અનત્યાસથી, તેના અપરિચયથી, તેને ઉપશમ કરવાથી, તેનું મંદપણું દેખાય છે, તે ક્ષીણ થવાયોગ્ય દેખાય છે, ક્ષીણ થઈ શક્કે છે. તે તે બંધભાવ ક્ષીણ થઈ શકવાયોગ્ય હોવાથી તેથી રહિત એવો જે શુદ્ધ આત્મસ્વભાવ તે રૂપ મોક્ષપદ છે.

છૃદ્દું પદ :—તે ‘મોક્ષનો ઉપાય છે.’ જો કંઈ કર્મબંધ માત્ર થયા કરે એમ જ હોય, તો તેની નિવૃત્તિ કોઈ કાળે સંભવે નહીં;

પ્રતિકમજા-આવશ્યક]

[૮

પણ કર્મબંધથી વિપરીત સ્વભાવવાળાં એવાં જ્ઞાન, દર્શન, સમાધિ, વૈરાગ્ય, ભક્તિ આદિ સાધન પ્રત્યક્ષ છે; જે સાધનના બણે કર્મબંધ શિથિલ થાય છે, ઉપરામ પામે છે, ક્ષીણ થાય છે. માટે તે જ્ઞાન, દર્શન, સંયમાદિ મોક્ષપદના ઉપાય છે.

(નમસ્કાર મંત્ર બોલી કાયોત્સર્ગ પૂરો કરવો.)

શ્રી જ્ઞાનીપુરુષોએ સમ્યજ્ઞનના મુખ્ય નિવાસભૂત કલ્યાં એવાં આ છ પદ અત્ર સંક્ષેપમાં જણાવ્યાં છે. સમીપમુક્તિગામી જીવને સહજ વિચારમાં તે સપ્રમાણ થવાયોગ્ય છે, પરમ નિશ્ચયરૂપ જણાવાયોગ્ય છે, તેનો સર્વ વિભાગે વિસ્તાર થઈ તેના આત્મામાં વિવેક થવાયોગ્ય છે. આ છ પદ અત્યંત સંદેહરહિત છે એમ પરમપુરુષે નિરૂપણ કર્યું છે. એ છ પદનો વિવેક જીવને સ્વસ્વરૂપ સમજવાને અર્થે કહ્યો છે. અનાદિ સ્વખંડશાને લીધે ઉત્પન્ન થયેલો એવો જીવનો અહંકાર, ભમત્વભાવ તે નિવૃત્ત થવાને અર્થે આ છ પદની જ્ઞાનીપુરુષોએ દેશના પ્રકાશી છે. તે સ્વખંડશાથી રહિત માત્ર પોતાનું સ્વરૂપ છે એમ જો જીવ પરિણામ કરે, તો સહજમાત્રમાં તે જાગૃત થઈ સમ્યજ્ઞનને પ્રાપ્ત થાય; સમ્યજ્ઞનને પ્રાપ્ત થઈ સ્વસ્વભાવરૂપ મોક્ષને પામે. કોઈ વિનાશી, અશુદ્ધ અને અન્ય એવા ભાવને વિષે તેને હર્ષ, શોક, સંયોગ, ઉત્પન્ન ન થાય. તે વિચારે સ્વસ્વરૂપને વિષે જ શુદ્ધપણું, સંપૂર્ણપણું, અવિનાશીપણું, અત્યંત આનંદપણું, અંતરરહિત તેના અનુભવમાં આવે છે. સર્વ વિભાવપર્યાયમાં માત્ર પોતાને અધ્યાસથી ઐક્યતા થઈ છે, તેથી કેવળ પોતાનું તિભન્નપણું જ છે એમ સ્પષ્ટ—પ્રત્યક્ષ—અત્યંત પ્રત્યક્ષ—અપરોક્ષ તેને અનુભવ થાય છે. વિનાશી અથવા અન્ય પદાર્થના સંયોગને વિષે તેને ઈષ્ટ—અનિષ્ટપણું પ્રાપ્ત થતું નથી. જન્મ, જરા, મરણ, રોગાદિ બાધારહિત સંપૂર્ણ માહાત્મ્યનું ઠેકાણું એવું નિજસ્વરૂપ જાણી, વેદી તે કૃતાર્થ થાય છે. જે જે પુરુષોને એ છ પદ સપ્રમાણ એવાં પરમ પુરુષનાં વચ્ચે આત્માનો નિશ્ચય થયો છે, તે તે પુરુષો

સર્વ સ્વરૂપને પાખ્યા છે; આધિ, વ્યાધિ, ઉપાધિ સર્વ સંગથી રહિત થયા છે, થાય છે અને ભાવિકાળમાં પણ તેમ જ થશે.

જે સત્પુરુષોએ જન્મ, જરા, મરણનો નાશ કરવાવાળો, સ્વસ્વરૂપમાં સહજ અવસ્થાન થવાનો ઉપદેશ કર્યો છે, તે સત્પુરુષોને અત્યંત ભક્તિથી નમસ્કાર છે. તેની નિષ્કારણ કરુણાને નિત્ય પ્રત્યે નિરંતર સત્વવામાં પણ આત્મસ્વભાવ પ્રગટે છે, એવા સર્વ સત્પુરુષો, તેના ચરણારવિંદ સદાય હૃદયને વિષે સ્થાપન રહો!

જે છ પદથી સિદ્ધ છે એવું આત્મસ્વરૂપ તે જેનાં વચનને અંગીકાર કર્યે સહજાં પ્રગટે છે, જે આત્મસ્વરૂપ પ્રગટવાથી સર્વકાળ જીવ સંપૂર્ણ આનંદને પ્રાપ્ત થઈ નિર્ભય થાય છે, તે વચનના કહેનાર એવા સત્પુરુષના ગુણની વ્યાખ્યા કરવાને અશક્તિ છે, કેમ કે જેનો પ્રત્યુપકાર ન થઈ શકે એવો પરમાત્મભાવ તે જેણે કંઈ પણ ઈચ્છા વિના માત્ર નિષ્કારણ કરુણાશીલતાથી આઘો, એમ છતાં પણ જેણે અન્ય જીવને વિષે આ મારો શિષ્ય છે, અથવા ભક્તિનો કર્તા છે, માટે મારો છે, એમ કદી જોયું નથી, એવા જે સત્પુરુષ, તેને અત્યંત ભક્તિએ ફરી ફરી નમસ્કાર હો!

જે સત્પુરુષોએ સદ્ગુરુની ભક્તિ નિરૂપણ કરી છે, તે ભક્તિ માત્ર શિષ્યના કલ્યાણને અર્થે કહી છે. જે ભક્તિને પ્રાપ્ત થવાથી સદ્ગુરુના આત્માની ચેષ્ટાને વિષે વૃત્તિ રહે, અપૂર્વ ગુણ દેખિગોચર થઈ અન્ય સ્વચ્છંદ ભટે, અને સહેજે આત્મબોધ થાય એમ જાણીને જે ભક્તિનું નિરૂપણ કર્યું છે, તે ભક્તિને અને તે સત્પુરુષોને ફરી ફરી ત્રિકાળ નમસ્કાર હો!

જો કદી પ્રગટપણે વર્તમાનમાં કેવળજ્ઞાનની ઉત્પત્તિ થઈ નથી, પણ જેના વચનના વિચારયોગે શક્તિપણે કેવળજ્ઞાન છે એમ સ્પષ્ટ જાણ્યું છે, શ્રદ્ધાપણે કેવળજ્ઞાન થયું છે, વિચારદશાએ કેવળજ્ઞાન

પ્રતિકમણ-આવશ્યક]

[૧૧

થયું છે, ઈચ્છાદશાએ કેવળજ્ઞાન થયું છે, મુખ્ય નયના હેતુથી કેવળજ્ઞાન વર્તે છે, તે કેવળજ્ઞાન સર્વ અવ્યાબાધ સુખનું પ્રગટ કરનાર જેના યોગે સહજમાત્રમાં જીવ પામવા યોગ્ય થયો, તે સત્પુરુષના ઉપકારને સર્વોત્કૃષ્ટ ભક્તિએ નમસ્કાર હો ! નમસ્કાર હો !

*

પાઠ દછો

શ્રી સદ્ગુરુ-વંદન

અહો ! અહો ! શ્રી સદ્ગુરુ, કરુણાસિંહુ અપાર;
આ પામર પર પ્રભુ કર્યો, અહો ! અહો ! ઉપકાર. ૧.

શું પ્રભુચરણ કને, ધરું, આત્માથી સૌ હીન;
તે તો પ્રભુએ આપિયો, વર્તુ ચરણાધીન. ૨.

આ દેહાદિ આજથી, વર્તો પ્રભુ આધીન;
દાસ, દાસ, હું દાસ છું, તેહ પ્રભુનો દીન. ૩.

ષટ્ટ સ્થાનક સમજાવીને, ભિન્ન બતાવ્યો આપ;
મ્યાન થકી તરવારવતૂ, એ ઉપકાર અમાપ. ૪.

જે સ્વરૂપ સમજ્યા વિના, પામ્યો હુઃખ અનંત;
સમજાવું તે પદ નમું, શ્રી સદ્ગુરુ ભગવંત. ૫.

પરમપુરુષ પ્રભુ સદ્ગુરુ, પરમ જ્ઞાન સુખધામ;
જેણો આઘું ભાન નિજ, તેને સદા પ્રાણામ. ૬.

દેહ છતાં જેની દશા, વર્તો દેહાતીત;
તે જ્ઞાનીના ચરણમાં, હો વંદન અગણિત. ૭.

*

પાઠ ૭ મો

(૧) સમકિતનું સાચું સ્વરૂપ ભગવાને કેવું કહ્યું છે તે હવે કહેવામાં આવે છે. તે સમજને સાચી શ્રદ્ધા કરવી. પ્રથમ મુખ્ય બે તત્ત્વો જે જીવ અને અજીવ તેમનું સ્વરૂપ.

જીવો ચરિતદંસણાણિદો તં હિ સસમયં જાણ ।

પોગળકમ્મપદેસદ્વિં ચ તં જાણ પરસમયં ॥ ૨ ॥

જીવ ચરિત-દર્શન-જ્ઞાનસ્થિત સ્વસમય નિશ્ચય જાણવો;

સ્થિત કર્મપુદ્ગલના પ્રદેશો પરસમય જીવ જાણવો. ૨.

અર્થ :—હે ભવ્ય ! જે જીવ દર્શન-જ્ઞાન-ચારિત્રમાં સ્થિત થઈ રહ્યો છે તેને નિશ્ચયથી સ્વસમય જાણ; અને જે જીવ પુદ્ગલકર્મના પ્રદેશોમાં સ્થિત થયેલ છે તેને પરસમય જાણ.

વવહારોભૂદત્થો ભૂદત્થો દેસિદો દુ સુદ્ધણાઓ ।

ભૂદત્થમસ્સિદો ખલુ સમ્માદિદ્વી હવદિ જીવો ॥ ૧૧ ॥

વ્યવહારનય અભૂતાર્થ દર્શિત, શુદ્ધનય ભૂતાર્થ છે;

ભૂતાર્થને આશ્રિત જીવ સુદ્ધણિ નિશ્ચય હોય છે. ૧૧.

અર્થ :—વ્યવહારનય અભૂતાર્થ છે અને શુદ્ધનય ભૂતાર્થ છે એમ ઋષીશરોએ દર્શાવ્યું છે; જે જીવ ભૂતાર્થનો આશ્રય કરે છે તે જીવ નિશ્ચયથી સમ્યગ્દણિ છે.

ભૂદત્થેણાભિગદા જીવાજીવા ય પુણ્ણપાવં ચ ।

આસવસંવરણિજ્જરબંધો મોક્ષો ય સમત્તં ॥ ૧૩ ॥

ભૂતાર્થથી જાણેલ જીવ, અજીવ, વળી પુણ્ય, પાપ ને

આસરવ, સંવર, નિર્જરા, બંધ, મોક્ષ તે સમ્યક્રત્વ છે. ૧૩.

અર્થ :—ભૂતાર્થ નયથી જાણેલ જીવ, અજીવ વળી પુણ્ય, પાપ

પ્રતિકમજા-આવશ્યક]

[૧૩

તથા આખ્રિ, સંવર, નિર્જરા, બંધ અને મોક્ષ—એ નવ તત્ત્વ સમ્ભૂત્વ છે.

જો પસ્સદિ અપ્પાણ અબદ્ધપુરું અણણયં ણિયદં ।

અવિસેસમસુંજુતં તં સુદ્ધણ્યં વિયાણીહિ ॥ ૧૪ ॥

અબદ્ધસ્પૃષ્ટ, અનન્ય ને જે નિયત દેખે આત્મને,

અવિશેષ, અણાસંયુક્ત, તેને શુદ્ધનય તું જાણજે. ૧૪.

અર્થ :—જે નય આત્માને બંધ રહિત ને પરના સ્પર્શ રહિત, અન્યપણા રહિત, ચળાચળતા રહિત, વિશેષ રહિત, અન્યના સંયોગ રહિત—એવા પાંચ ભાવરૂપ દેખે છે તેને, હે શિષ્ય ! તું શુદ્ધનય જાણ.

જો પસ્સદિ અપ્પાણ અબદ્ધપુરું અણણમવિસેસં ।

અપદેસસન્તમજ્ઞં પસ્સદિ જિનશાસનં સવં ॥ ૧૫ ॥

અબદ્ધસ્પૃષ્ટ, અનન્ય, જે અવિશેષ દેખે આત્મને,

તે દ્રવ્ય તેમ જ ભાવ જિનશાસન સકલ દેખે ખરે. ૧૫.

અર્થ :—જે પુરુષ આત્માને અબદ્ધસ્પૃષ્ટ, અનન્ય, અવિશેષ (તથા ઉપલક્ષણથી નિયત અને અસંયુક્ત) દેખે છે તે સર્વ જિનશાસનને દેખે છે,—કે જે જિનશાસન ભાવ્ય દ્રવ્યશૂત તેમ જ અભ્યંતર જ્ઞાનરૂપ ભાવશૂતવાણું છે.

સવે ભાવે જમ્હા પચ્ચક્ખાઈ પરે ત્તિ ણાદૂણ ।

તમ્હા પચ્ચક્ખાણં ણાણં ણિયમા મુણેદવં ॥ ૩૪ ॥

સૌ ભાવને પર જાણીને પચ્ચખાણ ભાવોનું કરે,

તેથી નિયમથી જાણવું કે જ્ઞાન પ્રત્યાખ્યાન છે. ૩૪.

અર્થ :—જેથી ‘પોતાના સિવાય સર્વ પદાર્થો પર છે’ એમ જાણીને પ્રત્યાખ્યાન કરે છે—ત્યારો છે, તેથી, પ્રત્યાખ્યાન જ્ઞાન જ

૧૪]

[સર્વસામાન્ય

છે એમ નિયમથી જાણવું, પોતાના જ્ઞાનમાં ત્યાગરૂપ અવસ્થા તે
જ પ્રત્યાખ્યાન છે, બીજું કાંઈ નથી.

અહમેકો ખલુ સુદ્ધો દંસણણાણમઙ્ગાઓ સદાસ્વી ।

ણ વિ અત્યિ મજ્જા કિંચિ વિ અણં પરમાણુમેત્તં પિ ॥ ૩૮ ॥

હું એક, શુદ્ધ, સદા અરૂપી, જ્ઞાનદર્શનમય ખરે;
કાઈ અન્ય તે મારું જરી પરમાણુમાત્ર નથી અરે! ૩૮.

અર્થ :—દર્શનજ્ઞાનચારિત્રરૂપ પરિણમેલો આત્મા એમ જાણો છે
કે : નિશ્ચયથી હું એક છું, શુદ્ધ છું, દર્શનજ્ઞાનમય છું, સદા અરૂપી
છું; કાઈ પણ અન્ય પરદ્રવ્ય પરમાણુમાત્ર પણ મારું નથી એ
નિશ્ચય છે.

વવહોરેણ દુ એદે જીવસ્સ હવંતિ વળ્ણમાદીયા ।

ગુણાર્થાંતા ભાવા ણ દુ કેઈ ણિચ્છયણયસ્સ ॥ ૫૬ ॥

વર્ણાર્થિ ગુણસ્થાનાંત ભાવો જીવના વ્યવહારથી,
પણ કોઈ એ ભાવો નથી આત્મા તણા નિશ્ચય થકી. ૫૬.

અર્થ :—આ વર્ણાર્થિ માંડીને ગુણસ્થાન પર્યત ભાવો કહેવામાં
આવ્યા તે વ્યવહારનયથી તો જીવના છે (માટે સૂત્રમાં કહ્યા છે),
પરંતુ નિશ્ચયનયના ભતમાં તેમનામાંના કોઈ પણ જીવના નથી.

*

(૨) જીવ પરનો કર્તા નથી પણ પોતાના ભાવનો કર્તા છે એ
બતાવનારું સ્વરૂપ :—

ણ વિ કુબ્વદિ કમ્મગુણે જીવો કમ્મ તહેવ જીવગુણે ।

અણ્ણોણ્ણણિમિત્તેણ દુ પરિણામં જાણ દોણહં પિ ॥ ૮૧ ॥

એદેણ કારણેણ દુ કર્તા આદા સાણ ભાવેણ ।

પોગલકમ્મકદારાં ણ દુ કર્તા સવ્બભાવારાં ॥ ૮૨ ॥

જીવ કર્મગુણ કરતો નથી, નહિ જીવગુણ કર્મો કરે;
અન્યોન્યના નિમિત્તથી પરિણામ બેઉ તણા બને. ૮૧.

એ કારણે આત્મા ઠરે કર્તા ખરે નિજ ભાવથી;
પુદ્ગલકર્મકૃત સર્વ ભાવોનો કદ્દી કર્તા નથી. ૮૨.

અર્થ :—જીવ કર્મના ગુણોને કરતો નથી તેમ જ કર્મ જીવના ગુણોને કરતું નથી; પરંતુ પરસ્પર નિમિત્તથી બનેના પરિણામ જાણો. આ કારણે આત્મા પોતાના જ ભાવથી કર્તા (કહેવામાં આવે) છે પરંતુ પુદ્ગલકર્મથી કરવામાં આવેલા સર્વ ભાવોનો કર્તા નથી.

ણિછ્યણયસ્સ એવં આદા અપ્યાણમેવ હિ કરેદિ ।

વેદયદિ પુણો તં ચેવ જાણ અત્તા દુ અત્તાણ ॥૮૩॥

આત્મા કરે નિજને જ એ મંતવ્ય નિશ્ચયનય તણું,
વળી ભોગવે નિજને જ આત્મા એમ નિશ્ચય જાણવું. ૮૪.

અર્થ :—નિશ્ચયનયનો એમ મત છે કે આત્મા પોતાને જ કરે છે અને વળી આત્મા પોતાને જ ભોગવે છે એમ હે શિષ્ય ! તું જાણ.

ઉવઓગસ્સ અણાઈ પરિણામા તિણિ મોહજુતસ્સ ।

મિચ્છત્તં અણાણં અવિરદિભાવો ય ણાદબ્રો ॥૮૬॥

છે મોહયુત ઉપયોગના પરિણામ ત્રણ અનાદિના,

—મિથ્યાત્વ ને અજ્ઞાન, અવિરતભાવ એ ત્રણ જાણવા. ૮૭.

અર્થ :—અનાદિથી મોહયુક્ત હોવાથી ઉપયોગના અનાદિથી માંડીને ત્રણ પરિણામ છે; તે મિથ્યાત્વ, અજ્ઞાન અને અવિરતભાવ (એ ત્રણ) જાણવા.

એદેસુ ય ઉવઓગો તિવિહો સુદ્ધો ણિંઝણો ભાવો ।

જં સો કરેદિ ભાવં ઉવઓગો તસ્સ સો કત્તા ॥૮૦॥

એનાથી છે ઉપયોગ ત્રણવિધ, શુદ્ધ નિર્મળ ભાવ જે;
જે ભાવ કુંઈ પણ તે કરે, તે ભાવનો કર્તા બને. ૮૦.

અર્થ :—અનાદિથી આ ત્રણ પ્રકાર પરિણામવિકારો હોવાથી,
આત્માનો ઉપયોગ—જોકે (શુદ્ધનયથી) તે શુદ્ધ, નિરંજન (એક)
ભાવ છે તોપણ—ત્રણ પ્રકારનો થયો થકો તે ઉપયોગ જે
(વિકારી) ભાવને પોતે કરે છે તે ભાવનો તે કર્તા થાય છે.

જં કુણદિ ભાવમાદા કત્તા સો હોદિ તસ્સ ભાવસ્સ ।

કમત્તાં પરિણમદે તમ્હિ સયં પોગળં દવં ॥ ૬૧ ॥

જે ભાવ જીવ કરે અરે! જીવ તેહનો કર્તા બને;
કર્તા થતાં, પુદ્ગલ સ્વયં ત્યાં કર્મરૂપે પરિણમે. ૮૧.

અર્થ :—આત્મા જે ભાવને કરે છે તે ભાવનો તે કર્તા થાય
છે; તે કર્તા થતાં પુદ્ગલદ્રવ્ય પોતાની મેળે કર્મપણે પરિણમે છે.

જદિ સો પરદવ્બાણિ ય કરેજ્જ ણિયમેણ તમ્માઓ હોઝ્જ ।

જમ્હા ણ તમ્માઓ તેણ સો ણ તેસિં હવદિ કત્તા ॥ ૬૬ ॥

પરદવ્યને જીવ જો કરે તો જરૂર તન્મય તે બને,
પણ તે નથી તન્મય અરે! તેથી નહીં કર્તા ઠરે. ૮૮.

અર્થ :—જો આત્મા પરદવ્યને કરે તો તે નિયમથી તન્મય
અર્થાત્ પરદવ્યમય થઈ જાય; પરંતુ તન્મય નથી તેથી તે તેમનો
કર્તા નથી.

જં ભાવ સુહમસુહં કરેદિ આદા સ તસ્સ ખલુ કત્તા ।

તં તસ્સ હોદિ કમ્મં સો તસ્સ દુ વેદગો અપ્પા ॥ ૧૦૨ ॥

જે ભાવ જીવ કરે શુભાશુભ તેહનો કર્તા ખરે,
તેનું બને તે કર્મ, આત્મા તેહનો વેદક બને. ૧૦૨.

અર્થ :—આત્મા જે શુભ કે અશુભ (પોતાના) ભાવને કરે છે

પ્રતિક્રિયા-આવશ્યક]

[૧૭

તે ભાવનો તે ખરેખર કર્તા થાય છે, તે (ભાવ) તેનું કર્મ થાય છે અને તે આત્મા તેનો (તે ભાવરૂપ કર્મનો) ભોક્તા થાય છે.

જો જમ્હિ ગુણે દવે સો અણણમ્હિ દુણ સંકમદિ દવે ।

સો અણણમસંકંતો કહ તં પરિણામએ દવ્બં ॥ ૧૦૩ ॥

જે દ્રવ્ય જે ગુણ-દ્રવ્યમાં, નહિ અન્ય દ્રવ્યે સંકરે;

આણસંકભ્યું તે કેમ અન્ય પરિણામાવે દ્રવ્યને? ૧૦૩.

અર્થ :- જે વસ્તુ (અર્થાત્ દ્રવ્ય) જે દ્રવ્યમાં અને ગુણમાં વર્તે છે તે અન્ય દ્રવ્યમાં તથા ગુણમાં સંકમણ પામતી નથી (અર્થાત્ બદલાઈને અન્યમાં ભળી જતી નથી); અન્યરૂપે સંકમણ નહિ પામી થકી તે (વસ્તુ), અન્ય વસ્તુને કેમ પરિણામાવી શકે?

જં કુણદિ ભાવમાદા કર્તા સો હોડિ તસ્સ કમ્મસ્સ ।

ણાણિસ્સ સ ણાણમઓ અણાણમઓ અણાણિસ્સ ॥ ૧૨૬ ॥

જે ભાવને આત્મા કરે, કર્તા બને તે કર્મનો;

તે જ્ઞાનમય છે જ્ઞાનીનો, અજ્ઞાનમય અજ્ઞાનીનો. ૧૨૬.

અર્થ :- આત્મા જે ભાવને કરે છે તે ભાવરૂપ કર્મનો તે કર્તા થાય છે; જ્ઞાનીને તો તે ભાવ જ્ઞાનમય છે અને અજ્ઞાનીને અજ્ઞાનમય છે.

ણાણમયા ભાવાઓ ણાણમઓ ચેવ જાયદે ભાવો ।

જમ્હા તમ્હા ણાણિસ્સ સવે ભાવા હુણ ણાણમયા ॥ ૧૨૮ ॥

અણાણમયા ભાવા અણાણો ચેવ જાયદે ભાવો ।

જમ્હા તમ્હા ભાવા અણાણમયા અણાણિસ્સ ॥ ૧૨૮ ॥

વળી જ્ઞાનમય કો ભાવમાંથી જ્ઞાનભાવ જ ઊપજે,

તે કારણે જ્ઞાની તણા સૌ ભાવ જ્ઞાનમયી ખરે; ૧૨૮.

અજ્ઞાનમય કો ભાવથી અજ્ઞાનભાવ જ ઉપજે,
તે કારણે અજ્ઞાનીના અજ્ઞાનમય ભાવો બને. ૧૨૮.

અર્થ :—કારણ કે જ્ઞાનમય ભાવમાંથી જ્ઞાનમય જ ભાવ ઉત્પન્ન થાય છે તેથી જ્ઞાનીના સર્વ ભાવો ખરેખર જ્ઞાનમય જ હોય છે. અને, કારણ કે અજ્ઞાનમય ભાવમાંથી અજ્ઞાનમય જ ભાવ ઉત્પન્ન થાય છે તેથી અજ્ઞાનીના ભાવો અજ્ઞાનમય જ હોય છે.

કણયમયા ભાવાદો જાયંતે કુંડલાદાઓ ભાવા ।

અયમયયા ભાવાદો જહ જાયંતે દુ કડ્યાદી ॥ ૧૩૦ ॥

અણાણમયા ભાવા અણાણિણો બહુવિહા વિ જાયંતે ।

ણાણિસ્સ દુ ણાણમયા સવે ભાવા તહા હોંતિ ॥ ૧૩૧ ॥

જ્યમ કનકમય કો ભાવમાંથી કુંડલાદિક ઉપજે,
પણ લોહમય કો ભાવથી કટકાદિ ભાવો નીપજે; ૧૩૦.

ત્યમ ભાવ બહુવિધ ઉપજે અજ્ઞાનમય અજ્ઞાનીને,
પણ જ્ઞાનીને તો સર્વ ભાવો જ્ઞાનમય એમ જ બને. ૧૩૧.

અર્થ :—જેમ સુવર્ણમય ભાવમાંથી સુવર્ણમય કુંડળ વગેરે ભાવો થાય છે અને લોહમય ભાવમાંથી લોહમય કડાં વગેરે ભાવો થાય છે, તેમ અજ્ઞાનીને (અજ્ઞાનમય ભાવમાંથી) અનેક પ્રકારના અજ્ઞાનમય ભાવો થાય છે અને જ્ઞાનીને (જ્ઞાનમય ભાવમાંથી) સર્વ જ્ઞાનમય ભાવો થાય છે.

*

(3) પુણ્ય અને પાપનું સ્વરૂપ

કમ્મમસુહં કુસીલં સુહક્મં ચાવિ જાણહ સુસીલં ।

કહ તં હોદિ સુસીલં જં સંસાર પવેસેદિ ॥ ૧૪૫ ॥

છે કર્મ અશુભ કુશીલ ને જાણો સુશીલ શુભકર્મને !

તે કેમ હોય સુશીલ જે સંસારમાં દાખલ કરે ? ૧૪૫.

અર્થ :—અશુભ કર્મ કુશીલ છે (—ખરાબ છે) અને શુભ કર્મ સુશીલ છે (—સારું છે) એમ તમે જાણો છો ! તે સુશીલ કેમ હોય કે જે (જીવને) સંસારમાં પ્રવેશ કરાવે છે ?

સોવળ્ણિયં પિ ણિયલં બંધદિ કાલાયસં પિ જહ પુરિસં ।

બંધદિ એવં જીવં સુહમસુહં વા કદં કમ્મં ॥ ૧૪૬ ॥

જ્યમ લોહનું ત્યમ કનકનું જંજીર જકડે પુરુષને,

એવી રીતે શુભ કે અશુભ કૃત કર્મ બાંધે જીવને. ૧૪૬.

અર્થ :—જેમ સુવર્ણની બેડી પણ પુરુષને બાંધે છે અને લોખંડની પણ બાંધે છે, તેવી રીતે શુભ તેમ જ અશુભ કરેલું કર્મ જીવને (અવિશેષપણે) બાંધે છે.

પરમદૃષ્ટિ દુ અઠિદો જો કુણદિ તવં વરં ચ ધારોદિ ।

તં સવં બાલતવં બાલવરં બેંતિ સવણૂ ॥ ૧૫૨ ॥

પરમાર્થમાં અણાસ્થિત જે તપને કરે, વ્રતને ધરે,

સધયુંય તે તપ બાળ ને વ્રત બાળ સર્વજ્ઞો કહે. ૧૫૨.

અર્થ :—પરમાર્થમાં અસ્થિત એવો જે જીવ તપ કરે છે તથા વ્રત ધારણ કરે છે, તેનાં તે સર્વ તપ અને વ્રતને સર્વજ્ઞો બાળતપ અને બાળવ્રત કહે છે.

વદળિયમાળિ ધરંતા સીલાળિ તહા તવં ચ કુબ્બંતા ।

પરમદૃવાહિરા જે ણિબાણં તે ણ વિદંતિ ॥ ૧૫૩ ॥

વ્રતનિયમને ધારે ભલે, તપશીલને પણ આચારે,

પરમાર્થથી જે બાધ્ય તે નિર્વાણપ્રાપ્તિ નહીં કરે. ૧૫૩.

અર્થ :—વ્રત અને નિયમો ધારણ કરતા હોવા છતાં તેમ જ

૨૦ /

[સર્વસામાન્ય]

શીલ અને તપ કરતા હોવા છતાં જેઓ પરમાર્થથી બાધ્ય છે (અર્થાત્ પરમ પદાર્થરૂપ જ્ઞાનનું એટલે કે જ્ઞાનસ્વરૂપ આત્માનું જેમને શ્રદ્ધાન નથી) તેઓ નિર્વાણને પામતા નથી.

પરમદ્વબાહિરા જે તે અણાળેણ પુણ્ણમિચ્છંતિ ।

સંસારગમણહેદું પિ મોક્ષહેદું અજાણંતા ॥ ૧૫૪ ॥

પરમાર્થબાધ્ય જીવો અરે! જાણો ન હેતુ મોક્ષનો,
અજ્ઞાનથી તે પુણ્ય ઈચ્છે હેતુ જે સંસારનો. ૧૫૪.

અર્થ :—જેઓ પરમાર્થથી બાધ્ય છે તેઓ મોક્ષના હેતુને નહિ જાણતા થકા—જોકે પુણ્ય સંસારગમનનો હેતુ છે તોપણ—
અજ્ઞાનથી પુણ્યને (મોક્ષનો હેતુ જાણીને) ઈચ્છે છે.

સો સવણાળદરિસી કમ્મરણ ણિયેણાવચ્છળ્ણો ।

સંસારસમાવળ્ણો ણ વિજાણદિ સવદો સવં ॥ ૧૬૦ ॥

તે સર્વજ્ઞાની-દર્શી પણ નિજ કર્મરજ-આચ્છાદને,
સંસારપ્રાપ્ત ન જાણતો તે સર્વ રીતે સર્વને. ૧૬૦.

અર્થ :—તે આત્મા (સ્વભાવથી) સર્વને જાણનારો તથા દેખનારો છે તોપણ પોતાના કર્મભળથી જરડાયો—વ્યાપ્ત થયો—થકો સંસારને પ્રાપ્ત થયેલો તે સર્વ પ્રકારે સર્વને જાણતો નથી.

*

(૪) આસ્ત્રવનું સ્વરૂપ

[જીવમાં થતા વિકારી ભાવો (આસ્ત્રવ) છોડવા લાયક છે એમ
બતાવનારું સ્વરૂપ]

મિચ્છત્તં અવિરમણં કસાયજોગા ય સણ્ણસણ્ણા દુ ।

બહુવિહભેયા જીવે તસ્સેવ અણણપરિણામા ॥ ૧૬૪ ॥

ણાણાવરણાદીયસ્ત તે દુ કમ્મસ્ત કારણં હોંતિ ।

તેસિં પિ હોદિ જીવો ય રાગદોસાદિભાવકરો ॥ ૧૬૫ ॥

મિથ્યાત્વ ને અવિરત, કખાયો, યોગ સંજ્ઞ અસંજ્ઞ છે,
એ વિવિધ ભેદે જીવમાં, જીવના અનન્ય પરિણામ છે; ૧૬૪.

વળી તેહ જ્ઞાનાવરણઆદિક કર્મનાં કારણ બને,
ને તેમનું પણ જીવ બને જે રાગદ્વેષાદિક કરે. ૧૬૫.

અર્થ :—મિથ્યાત્વ, અવિરમણ, કખાય અને યોગ—એ આસ્તવો
સંજ્ઞ (અર્થાત् ચેતનના વિકાર) પણ છે અને અસંજ્ઞ (અર્થાત्
પુદ્ગલના વિકાર) પણ છે. વિવિધ ભેદવાળા સંજ્ઞ આસ્તવો—કે જેઓ
જીવમાં ઉત્પન્ન થાય છે તેઓ—જીવના જ અનન્ય પરિણામ છે.
વળી અસંજ્ઞ આસ્તવો જ્ઞાનાવરણ આદિ કર્મનું કારણ (નિમિત્ત)
થાય છે અને તેમને પણ (અર્થાત् અસંજ્ઞ આસ્તવોને પણ કર્મબંધનું નિમિત્ત
થવામાં) રાગદ્વેષાદિ ભાવ કરનારો જીવ કારણ (નિમિત્ત) થાય છે.

જાવ ણ વેદિ વિસેસંતરં તુ આદાસવાણ દોણહં પિ ।

અણાણી તાવ દુ સો કોહાદિસુ વદૃદે જીવો ॥ ૬૬ ॥

કોહાદિસુ વદૃંતસ્સ તસ્સ કમ્મસ્સ સંચાઓ હોદિ ।

જીવસ્સેવં બંધો ભણિદો ખલુ સવદરિસીહિં ॥ ૭૦ ॥

આત્મા અને આસ્તવ તણો જ્યાં ભેદ જીવ જાણે નહીં,
કોધાદિમાં સ્થિતિ ત્યાં લગી, અજ્ઞાની એવા જીવની. ૬૮.

જીવ વર્તતાં કોધાદિમાં સંચય કર્મનો થાય છે,
સહુ સર્વદર્શી એ રીતે બંધન કહે છે જીવને. ૭૦.

અર્થ :—જીવ જ્યાં સુધી આત્મા અને આસ્તવ—એ બન્નેના
તઙ્ખાવત અને ભેદને જાણતો નથી ત્યાં સુધી તે અજ્ઞાની રહ્યો થકો
કોધાદિક આસ્તવોમાં પ્રવર્તે છે; કોધાદિકમાં વર્તતા તેને કર્મનો સંચય
થાય છે. ખરેખર આ રીતે જીવને કર્મનો બંધ સર્વજ્ઞદેવોએ કહ્યો છે.

જઇયા ઇમેણ જીવેણ અપ્પણો આસવાણ ય તહેવ ।

ણાદં હોદિ વિસેસંતરં તુ તદ્યા ણ બંધો સે ॥ ૭૧ ॥

આ જીવ જ્યારે આસ્ત્રવોનું તેમ નિજ આત્મા તણું
જાણે વિશેષાંતર, તદા બંધન નહીં તેને થતું. ૭૧.

અર્થ :—જ્યારે આ જીવ આત્માના અને આસ્ત્રવોના તફાવત
અને બેદને જાણે ત્યારે તેને બંધ થતો નથી.

ણાદૂણ આસવાળં અસુચિત્તં ચ વિવરીયભાવં ચ ।

દુક્ખસ્સ કારણં તિ ય તદો ણિયતિં કુણદિ જીવો ॥૭૨॥

અશુચિપણું, વિપરીતતા એ આસ્ત્રવોનાં જાણીને,
વળી જાણીને દુઃખકારણો, એથી નિવર્તન જીવ કરે. ૭૨.

અર્થ :—આસ્ત્રવોનું અશુચિપણું અને વિપરીતપણું તથા તેઓ
દુઃખનાં કારણ છે એમ જાણીને જીવ તેમનાથી નિવૃત્તિ કરે છે.

જીવણિબદ્ધ એદે અધુવ અણિદ્ધ તહા અસરણા ય ।

દુક્ખા દુક્ખફલ તિ ય ણાદૂણ ણિવત્તદે તેહિં ॥૭૪॥

આ સર્વ જીવનિબદ્ધ, અધુવ, શરણહીન, અનિત્ય છે,
એ દુઃખ, દુઃખણ જાણીને એનાથી જીવ પાછો વળે. ૭૪.

અર્થ :—આ આસ્ત્રો જીવની સાથે નિબદ્ધ છે, અધુવ છે, અનિત્ય
છે તેમ જ અશરણ છે, વળી તેઓ દુઃખરૂપ છે, દુઃખ જ જેમનું ફળ
છે એવા છે,—એવું જાણીને જ્ઞાની તેમનાથી નિવૃત્તિ કરે છે.

*

(૫) સંવરણું સ્વરૂપ

[જીવના શુભાશુભ ભાવો કેમ અટકાવવા તે બતાવનારું સ્વરૂપ]

ઉવઓગે ઉવઓગો કોહાદિસુ ણત્યિ કો વિ ઉવઓગો ।

કોહો કોહે ચેવ હિ ઉવઓગે ણત્યિ ખલુ કોહો ॥ ૧૮૯ ॥

ઉપયોગમાં ઉપયોગ, કો ઉપયોગ નહિ કોધાદિમાં,
છે કોધ કોધ મહીં જ, નિશ્ચય કોધ નહિ ઉપયોગમાં. ૧૮૧.

અર્થ :—ઉપયોગ ઉપયોગમાં છે, કોધાદિકમાં કોઈ ઉપયોગ નથી; વળી કોધ કોધમાં જ છે, ઉપયોગમાં નિશ્ચયથી કોધ નથી.

જહ કણયમાગિતવિયં પિ કણયભાવં ણ તં પરિચ્ચયદિ ।

તહ કમ્પોદયતવિદો ણ જહદિ ણાણી દુ ણાણિતં ॥ ૧૮૪ ॥

જ્યમ અજિનતપ્ત સુવર્ણ પણ નિજ સ્વર્ણભાવ નહીં તજે,
ત્યમ કર્મઉદ્યે તપ્ત પણ જ્ઞાની ન જ્ઞાનીપણું તજે. ૧૮૪.

અર્થ :—જેમ સુવર્ણ અજિનથી તપ્ત થયું થકું પણ તેના સુવર્ણપણાને છોડતું નથી તેમ જ્ઞાની કર્મના ઉદ્યથી તપ્ત થયો થકો પણ જ્ઞાનીપણાને છોડતો નથી.

સુદ્ધં તુ વિયાણંતો સુદ્ધં ચેવપ્પયં લહદિ જીવો ।

જાણંતો દુ અસુદ્ધં અસુદ્ધમેવપ્પયં લહદિ ॥ ૧૮૬ ॥

જે શુદ્ધ જાણે આત્મને તે શુદ્ધ આત્મ જ મેળવે;
અણશુદ્ધ જાણે આત્મને અણશુદ્ધ આત્મ જ તે લહે. ૧૮૬.

અર્થ :—શુદ્ધ આત્માને જાણતો—અનુભવતો જીવ શુદ્ધ આત્માને જ પામે છે અને અશુદ્ધ આત્માને જાણતો—અનુભવતો જીવ અશુદ્ધ આત્માને જ પામે છે.

અપ્પાણમપ્પણ રુંધિઝણ દોપુણપાવજોગેસુ ।

દંસણણાણમ્હિ ઠિદો ઇચ્છાવિરદો ય અણમ્હિ ॥ ૧૮૭ ॥

જો સવસંગમુક્તો જ્ઞાયદિ અપ્પાણમપ્પણો અપ્પા ।

ણ વિ કમ્પ ણોકમ્પ ચેવા ચિંતેદિ એયતં ॥ ૧૮૮ ॥

અપ્પાણ જ્ઞાયંતો દંસણણાણમાઓ અણણમાઓ ।

લહદિ અચિરેણ અપ્પાણમેવ સો કમ્પપવિમુક્તં ॥ ૧૮૯ ॥

પુણ્યપાપયોગથી રોકીને નિજ આત્મને આત્મા થકી,

દર્શન અને જ્ઞાને ઠરી, પરદ્રવ્યઈચ્છા પરિહરી. ૧૮૭.

જે સર્વસંગવિમુક્ત, ધ્યાવે આત્મને આત્મા વડે,—
—નહિ કર્મ કે નોકર્મ, ચેતક ચેતતો એકત્વને, ૧૮૮.
તે આત્મ ધ્યાતો, જ્ઞાનદર્શનમય, અનન્યમયી ખરે,
બસ અલ્ય કાળે કર્મથી પ્રવિમુક્ત આત્માને વરે. ૧૮૯.

અર્થ :—આત્માને આત્મા વડે બે પુષ્ય—પાપરૂપ શુભાશુભ-
યોગોથી રોકીને દર્શનક્ષાનમાં સ્થિત થયો થકો અને અન્ય (વસ્તુ)ની
ઈચ્છાથી વિરસ્યો થકો, જે આત્મા, (ઈચ્છારહિત થવાથી) સર્વ
સંગથી રહિત થયો થકો, (પોતાના) આત્માને આત્મા વડે ધ્યાવે
છે—કર્મ અને નોકર્મને ધ્યાતો નથી, (પોતે) ^૧ચેતયિતા (હોવાથી)
એકત્વને જ ચિંતવે છે—ચેતે છે—અનુભવે છે, તે (આત્મા) આત્માને
ધ્યાતો, દર્શનક્ષાનમય અને ^૨અનન્યમય થયો થકો અલ્ય કાળમાં જ
કર્મથી રહિત આત્માને પામે છે.

*

(૬) નિર્જરાનું સ્વરૂપ

[સંવરપૂર્વક જે પૂર્વના વિકારી ભાવોને તથા પૂર્વ બાંધેલા કર્મોને યાળે છે
તેને નિર્જરા કહે છે, તે બતાવનારું સ્વરૂપ.]

ઉદ્યવિવાગો વિવિદો કમ્માણ વળણદો જિણવરોહિં ।
ણ દુ તે મજ્જ સહાવા જાણગભાવો દુ અહમેકો ॥ ૧૬૮ ॥

કર્મો તણો જે વિવિધ ઉદ્યવિપાક જિનવર વર્ણાવ્યો,
તે મુજ સ્વભાવો છે નહીં, હું એક જ્ઞાયકભાવ છું. ૧૮૮.

અર્થ :—કર્મોના ઉદ્યનો વિપાક (ફળ) જિનવરોએ અનેક
પ્રકારનો વર્ણાવ્યો છે તે મારા સ્વભાવો નથી; હું તો એક
જ્ઞાયકભાવ હું.

૧. ચેતયિતા = ચેતનાર; દેખનાર—જાણનાર.

૨. અનન્યમય = અન્યમય નહિ એવો.

પોગલકમ્મ રાગો તસ્સ વિવાગોદાઓ હવદિ એસો ।

ણ દુ એસ મજ્જ ભાવો જાણગભાવો હુ અહેંકો ॥ ૧૬૬ ॥

પુદ્ગલકર્મરૂપ રાગનો જ વિપાકરૂપ છે ઉદ્ય આ,

આ છે નહીં મુજ ભાવ, નિશ્ચય એક જ્ઞાયકભાવ છું. ૧૮૮.

અર્થ :—રાગ પુદ્ગલકર્મ છે, તેનો વિપાકરૂપ ઉદ્ય આ છે, આ મારો ભાવ નથી; હું તો નિશ્ચયથી એક જ્ઞાયકભાવ છું.

એવં સમ્મદ્દિંહ અપ્યાણ મુણદિ જાણગસહાવં ।

ઉદ્યં કર્મવિવાગં ચ મુયદિ તર્ચ વિયાણંતો ॥ ૨૦૦ ॥

સુદેષ્ટિ એ રીત આત્મને જ્ઞાયકસ્વભાવ જ જાણતો,

ને ઉદ્ય કર્મવિપાકરૂપ તે તત્ત્વજ્ઞાયક છોડતો. ૨૦૦.

અર્થ :—આ રીતે સભ્યગદેષ્ટિ આત્માને (પોતાને) જ્ઞાયકસ્વભાવ જાણે છે અને તત્ત્વને અર્થાત્ યથાર્થ સ્વરૂપને જાણતો થકો કર્મજા વિપાકરૂપ ઉદ્યને છોડે છે.

પરમાણુમિત્તયં પિ હુ રાગાદીણં તુ વિજ્ઞદે જસ્સ ।

ણ વિ સો જાણદિ અપ્યાણયં તુ સબ્વાગમધરો વિ ॥ ૨૦૧ ॥

અશુમાત્ર પણ રાગાદિનો સદ્ગુભાવ વર્તે જેહને,

તે સર્વઆગમધર ભલે પણ જાણતો નહિ આત્મને. ૨૦૧.

અર્થ :—ખરેખર જે જીવને પરમાણુમાત્ર—લેશમાત્ર—પણ રાગાદિક વર્તે છે તે જીવ ભલે સર્વ આગમ ભણોલો હોય તોપણ આત્માને નથી જાણતો.

મજ્જાં પરિગહો જદિ તદો અહમજીવદં તુ ગછેઝ્ઞ ।

ણાદેવ અહં જમ્હા તમ્હા ણ પરિગહો મજ્જ ॥ ૨૦૮ ॥

પરિગ્રહ કદ્દી મારો બને તો હું અજીવ બનું ખરે,

હું તો ખરે જ્ઞાતા જ, તેથી નહિ પરિગ્રહ મુજ બને. ૨૦૮.

અર્થ :—જો પરદ્રવ્ય—પરિગ્રહ મારો હોય તો હું અજીવપણાને
પામું, કારણ કે હું તો જ્ઞાતા જ છું તેથી (પરદ્રવ્યરૂપ) પરિગ્રહ
મારો નથી.

છિઝ્યદુ વા ભિઝ્યદુ વા ણિઝ્યદુ વા અહવ જાદુ વિષ્પલયં ।

જમ્હા તમ્હા ગચ્છદુ તહ વિ હુ ણ પરિગાહો મજ્જા ॥ ૨૦૬ ॥

છેદાવ, વા ભેદાવ, કો લઈ જાવ, નષ્ટ બનો ભલે,
વા અન્ય કો રીત જાવ, પણ પરિગ્રહ નથી મારો ખરે. ૨૦૮.

અર્થ :—છેદાઈ જાઓ, અથવા ભેદાઈ જાઓ, અથવા કોઈ
લઈ જાઓ, અથવા નષ્ટ થઈ જાઓ, અથવા તો ગમે તે રીતે
જાઓ, તોપણ ખરેખર પરિગ્રહ મારો નથી.

અપરિગાહો અણિછો ભણિદો ણાણી ય ણેચુદે ધર્મં ।

અપરિગાહો દુ ધર્મસ્સ જાણગો તેણ સો હોદિ ॥ ૨૧૦ ॥

અનિચ્છક કહ્યો અપરિગ્રહી, જ્ઞાની ન ઈચ્છે પુણ્યને,
તેથી ન પરિગ્રહી પુણ્યનો તે, પુણ્યનો જ્ઞાયક રહે. ૨૧૦.

અર્થ :—અનિચ્છકને અપરિગ્રહી કહ્યો છે અને જ્ઞાની ધર્મને
(પુણ્યને) ઈચ્છતો નથી, તેથી તે ધર્મનો પરિગ્રહી નથી, (ધર્મનો)
જ્ઞાયક જ છે.

અપરિગાહો અણિછો ભણિદો ણાણી ય ણેચુદ્દિ અધર્મં ।

અપરિગાહો અધર્મસ્સ જાણગો તેણ સો હોદિ ॥ ૨૧૧ ॥

અનિચ્છક કહ્યો અપરિગ્રહી, જ્ઞાની ન ઈચ્છે પાપને,
તેથી ન પરિગ્રહી પાપનો તે, પાપનો જ્ઞાયક રહે. ૨૧૧.

અર્થ :—અનિચ્છકને અપરિગ્રહી કહ્યો છે અને જ્ઞાની અધર્મને
(પાપને) ઈચ્છતો નથી, તેથી તે અધર્મનો પરિગ્રહી નથી,
(અધર્મનો) જ્ઞાયક જ છે.

સમ્માદિદ્વી જીવા ણિસંકા હોંતિ ણિબ્ધયા તેણ ।

સત્તભયવિષ્પમુક્તા જમ્હા તમ્હા દુ ણિસંકા ॥ ૨૨૮ ॥

સમ્યક્તવંત જીવો નિઃશંકિત, તેથી છે નિર્ભય અને
છે સપ્તભયપ્રવિમુક્ત જેથી, તેથી તે નિઃશંક છે. ૨૨૮.

અર્થ :—સમ્યગદિષ્ટ જીવો નિઃશંક હોય છે તેથી નિર્ભય હોય
છે; અને કારણ કે સપ્ત ભયથી રહિત હોય છે તેથી નિઃશંક હોય
છે (—અડેલ હોય છે).

જો ચત્તારિ વિ પાએ છિંદદિ તે કમ્મબંધમોહકરે ।

સો ણિસંકો ચેદા સમ્માદિદ્વી મુણેદબ્બો ॥ ૨૨૬ ॥

જે કર્મબંધનમોહકર્તા પાદ ચારે છેદતો,
ચિન્મૂર્તિ તે શંકારહિત સમકિતદિષ્ટ જાણવો. ૨૨૯.

અર્થ :—જે ★ચેતયિતા, કર્મબંધ સંબંધી મોહ કરનારા (અર્થાત्
જીવ નિશ્ચયથી કર્મ વડે બંધાયો છે એવો ભ્રમ કરનારા)
મિથ્યાત્વાદિ ભાવોરૂપ ચારે પાયાને છેદે છે, તે નિઃશંક સમ્યગદિષ્ટ
જાણવો.

જો દુ ણ કરેદિ કંખં કમ્મફલેસુ તહ સવધમ્મેસુ ।

સો ણિકંખો ચેદા સમ્માદિદ્વી મુણેદબ્બો ॥ ૨૩૦ ॥

જે કર્મઝળ ને સર્વ ધર્મ તણી ન કંકા રાખતો,
ચિન્મૂર્તિ તે કંકારહિત સમકિતદિષ્ટ જાણવો. ૨૩૦.

અર્થ :—જે ચેતયિતા કર્મોનાં ફળો પ્રત્યે તથા સર્વ ધર્મો પ્રત્યે
કંકા કરતો નથી તે નિષ્કંક સમ્યગદિષ્ટ જાણવો.

જો ણ કરેદિ દુગુંછું ચેદા સવેસિમેવ ધર્માણ ।

સો ખલુ ણિવિદિગિચ્છો સમ્માદિદ્વી મુણેદબ્બો ॥ ૨૩૧ ॥

★ ચેતયિતા = ચેતનારા; જાણનારા—દેખનારા; આત્મા.

સૌ કોઈ ધર્મ વિષે જુગુપ્સાભાવ જે નહિ ધારતો,
ચિન્મૂર્તિ નિર્વિચિકિત્સ સમકિતદટ્ઠિ નિશ્ચય જાણવો. ૨૭૧.

અર્થ :—જે ચેતયિતા બધાય ધર્મો (વસ્તુના સ્વભાવો) પ્રત્યે જુગુપ્સા (જ્લાનિ) કરતો નથી તે નિશ્ચયથી નિર્વિચિકિત્સ (-વિચિકિત્સાદોષ રહિત) સમ્યગદટ્ઠિ જાણવો.

જો હવદિ અસમૂઢો ચેદા સદ્ગારુદ્ધિ સવ્વભાવેસુ ।

સો ખલુ અમૂઢદિદ્વી સમ્માદિદ્વી મુણેદવ્બો ॥ ૨૩૨ ॥

સંમૂહ નહિ જે સર્વ ભાવે,-સત્યદટ્ઠિ ધારતો,
તે મૂઢદટ્ઠિરહિત સમકિતદટ્ઠિ નિશ્ચય જાણવો. ૨૭૨.

અર્થ :—જે ચેતયિતા સર્વ ભાવોમાં અમૂહ છે—યથાર્થ દટ્ઠિવાળો છે, તે ખરેખર અમૂહદટ્ઠિ સમ્યગદટ્ઠિ જાણવો.

જો સિદ્ધભત્તિજુત્તો ઉવગૂહણગો દુ સવ્વધમ્માણ ।

સો ઉવગૂહણકારી સમ્માદિદ્વી મુણેદવ્બો ॥ ૨૩૩ ॥

જે સિદ્ધભક્તિસહિત છે, ઉપગૂહક છે સૌ ધર્મનો,
ચિન્મૂર્તિ તે ઉપગૂહનકર સમકિતદટ્ઠિ જાણવો. ૨૭૩.

અર્થ :—જે (ચેતયિતા) સિદ્ધની (શુદ્ધાત્માની) ભક્તિ સહિત છે અને પર વસ્તુના સર્વ ધર્મોને ગોપવનાર છે (અર્થાત् રાગાદિ પરભાવોમાં જોડતો નથી) તે ઉપગૂહનકારી સમ્યગદટ્ઠિ જાણવો.

ઉમ્મગં ગચ્છંતં સગં પિ મગો ઠવેદિ જો ચેદા ।

સો ઠિદિકરણજુત્તો સમ્માદિદ્વી મુણેદવ્બો ॥ ૨૩૪ ॥

ઉન્માર્ગંમને સ્વાત્મને પણ માર્ગમાં જે સ્થાપતો,
ચિન્મૂર્તિ તે સ્થિતિકરણયુત સમકિતદટ્ઠિ જાણવો. ૨૭૪.

અર્થ :—જે ચેતયિતા ઉન્માર્ગ જતા પોતાના આત્માને પણ માર્ગમાં સ્થાપે છે, તે સ્થિતિકરણયુક્ત (સ્થિતિકરણગુણ સહિત) સમ્યગદટ્ઠિ જાણવો.

પ્રતિકમણ-આવશ્યક]

[૨૮

જો કુણદિ વચ્છલતં તિણં સાહુણ મોક્ષમગમિ ।
સો વચ્છલભાવજુદો સમ્માદિદ્વી મુણેદવો ॥ ૨૩૫ ॥
જે મોક્ષમાર્ગે 'સાધુ'ત્રયનું વત્સલત્વ કરે અહો!
ચિન્મૂર્તિ તે વાત્સલ્યયુત સમકિતદેષ્ટિ જાણવો. ૨૩૫.

અર્થ :—જે (ચેતયિતા) મોક્ષમાર્ગમાં રહેલા સમ્યગ્દર્શન—જ્ઞાન—ચારિત્રદૂપી ગ્રાણ સાધકો—સાધનો પ્રત્યે (અથવા વ્યવહારે આચાર્ય, ઉપાધ્યાય અને મુનિ—એ ગ્રાણ સાધુઓ પ્રત્યે) વાત્સલ્ય કરે છે, તે વત્સલભાવયુક્ત (વત્સલભાવ સહિત) સમ્યગ્દેષ્ટિ જાણવો.

વિજ્ઞારહમારુંડો મળોરહપહેસુ ભમઝ જો ચેદા ।
સો જિણણાણપહાવી સમ્માદિદ્વી મુણેદવો ॥ ૨૩૬ ॥

ચિન્મૂર્તિ મન-રથપંથમાં વિદ્યારથારુંઘ ધૂમતો,
તે જિનજ્ઞાનપ્રભાવકર સમકિતદેષ્ટિ જાણવો. ૨૩૬.

અર્થ :—જે ચેતયિતા વિદ્યારુપી રથમાં આરુંઘ થયો થકો (—ચડ્યો થકો) મનરુપી રથ-પંથમાં (અર્થાત્ જ્ઞાનરુપી જે રથને ચાલવાનો માર્ગ તેમાં) ભ્રમણ કરે છે, તે જિનેશ્વરના જ્ઞાનની પ્રભાવના કરનારો સમગ્રદેષ્ટિ જાણવો.

*

(૭) બંધનું સ્વરૂપ

[જીવને રાગદ્વેષથી બંધ થાય છે; માટે બંધ છોડવા લાયક છે,
તે બતાવનારું સ્વરૂપ]

જો મળ્ણદિ હિંસામિ ય હિંસિજ્ઞામિ ય ફેરેહિં સત્તેહિં ।
સો મૂઢો અણ્ણાણી ણાણી એતો દુ વિવરીદો ॥ ૨૪૭ ॥
જે માનતો—હું મારું ને પર જીવ મારે મુજને,
તે મૂઢ છે, અશાની છે, વિપરીત એથી જ્ઞાની છે. ૨૪૭.
અર્થ :—જે એમ માને છે કે 'હું પર જીવને મારું હું (-હણું

૩૦]

[સર્વસામાન્ય

છુ) અને પર જીવો મને મારે છે', તે મૂઢ (-મોહી) છે, અજ્ઞાની છે, અને આનાથી વિપરીત (અર્થાત્ આવું નથી માનતો) તે જ્ઞાની છે.

જો ણ મરદિ ણ ય દુહિદો સો વિ ય કમ્મોદાણ ચેવ ખલુ ।

તમ્હા ણ મારિદો ણો દુહાવિદો ચેદિ ણ દુ મિચ્છા ॥ ૨૫૮ ॥

વળી નવ ભરે, નવ દુખી બને, તે કર્મના ઉદ્યે ખરે,
‘મેં નવ હણ્યો, નવ દુઃખી કર્યો’—તુજ મત શું નહિ ભિથ્યા ખરે?

અર્થ :—વળી જે નથી ભરતો અને નથી દુઃખી થતો તે પણ
ખરેખર કર્મના ઉદ્યથી જ થાય છે; તેથી ‘મેં ન માર્યો, મેં ન
દુઃખી કર્યો’ એવો તારો અભિપ્રાય શું ખરેખર ભિથ્યા નથી?

એસા દુ જા મદી દે દુક્ષિદસુહિદે કરેમિ સતે ત્તિ ।

એસા દે મૂઢમદી સુહાસુહં બંધદે કર્મં ॥ ૨૫૯ ॥

આ બુદ્ધિ જે તુજ—‘દુઃખિત તેમ સુખી કરું છું જીવને’,
તે મૂઢ મતિ તારી અરે! શુભ-અશુભ બાંધે કર્મને. ૨૫૯.

અર્થ :—તારી જે આ બુદ્ધિ છે કે હું જીવોને દુઃખી—સુખી કરું
છું, તે આ તારી મૂઢ બુદ્ધિ જ (મોહસ્વરૂપ બુદ્ધિ જ) શુભાશુભ
કર્મને બાંધે છે.

અજ્ઞવસિદેણ બંધો સતે મારે મા વ મારે ।

એસો બંધસમાસો જીવાણ ણિચ્છયણયસ્સ ॥ ૨૬૨ ॥

મારો—ન મારો જીવને, છે બંધ અધ્યવસાનથી,

—આ જીવ કેરા બંધનો સંક્ષેપ નિશ્ચયનય થકી. ૨૬૨.

અર્થ :—જીવોને મારો અથવા ન મારો—કર્મબંધ અધ્યવસાનથી
જ થાય છે. આ, નિશ્ચયનયે, જીવોના બંધનો સંક્ષેપ છે.

અજ્જવસાણણિમિત્તં જીવા બજ્જંતિ કમ્મણા જદિ હિ ।

મુચ્ચંતિ મોક્ષમગે ઠિડા ય તા કિં કરેસિ તુમં ॥ ૨૬૭ ॥

સૌ જીવ અધ્યવસાનકારણ કર્મથી બંધાય જ્યાં

ને મોક્ષમાર્ગ સ્થિત જીવો મુકાય, તું શું કરે ભલા? ૨૬૭.

અર્થ :—હે ભાઈ! જો ખરેખર અધ્યવસાનના નિભિતે જીવો કર્મથી બંધાય છે અને મોક્ષમાર્ગમાં સ્થિત મુકાય છે, તો તું શું કરે છે? (તારો તો બાંધવા—છોડવાનો અભિપ્રાય વિઝણ ગયો.)

સબે કરેદિ જીવો અજ્જવસાણેણ તિરિણેરઙ્ગા ।

દેવમળુણ ય સબે પુણ્ણ પાવં ચ ણેયવિહં ॥ ૨૬૮ ॥

ધમ્માધ્યમ્મં ચ તહા જીવાજીવે અલોગલોગં ચ ।

સબે કરેદિ જીવો અજ્જવસાણેણ અપ્પાણં ॥ ૨૬૯ ॥

તિર્યચ, નારક, દેવ, માનવ, પુણ્ય—પાપ વિવિધ જે,

તે સર્વરૂપ નિજને કરે છે જીવ અધ્યવસાનથી. ૨૬૮.

વળી એમ ધર્મ-અધર્મ, જીવ-અજીવ, લોક-અલોક જે,

તે સર્વરૂપ નિજને કરે છે જીવ અધ્યવસાનથી. ૨૬૯.

અર્થ :—જીવ અધ્યવસાનથી તિર્યચ, નારક, દેવ અને મનુષ્ય એ સર્વ પર્યાયો, તથા અનેક પ્રકારનાં પુણ્ય અને પાપ—એ બધારૂપ પોતાને કરે છે. વળી તેવી રીતે જીવ અધ્યવસાનથી ધર્મ-અધર્મ, જીવ-અજીવ, અને લોક-અલોક—એ બધારૂપ પોતાને કરે છે.

એદાણિ ણાણ્ય જેસિં અજ્જવસાણાણિ એવમારીણિ ।

તે અસુહેણ સુહેણ વ કમ્મેણ મુણી ણ લિપ્પંતિ ॥ ૨૭૦ ॥

એ આદિ અધ્યવસાન વિધવિધ વર્તતાં નહિ જેમને,

તે મુનિવરો લેપાય નહિ શુભ કે અશુભ કર્મો વડે. ૨૭૦.

૩૨ /

[સર્વસામાન્ય]

અર્થ :—આ (પૂર્વે કહેલાં) તથા આવા બીજા પણ અધ્યવસાન જેમને નથી, તે મુનિઓ અશુભ કે શુભ કર્મથી લેપાતા નથી.

એવं વવહારણાઓ પડિસિદ્ધો જાણ ણિછ્યણણણ ।

ણિછ્યણયાસિદા પુણ મુણણો પાવંતિ ણિવાણં ॥ ૨૭૨ ॥

વ્યવહારનય એ રીત જાણ નિષિદ્ધ નિશ્ચયનય થકી;
નિશ્ચયનયાશ્રિત મુનિવરો પ્રાપ્તિ કરે નિર્વાણની. ૨૭૨.

અર્થ :—એ રીતે (પૂર્વોક્ત રીતે) (પરાશ્રિત એવો) વ્યવહારનય નિશ્ચયનય વડે નિષિદ્ધ જાણ; નિશ્ચયનયને આશ્રિત મુનિઓ નિર્વાણને પામે છે.

વદસમિદીગુતીઓ સીલતવં જિણવરેહિ પણ્ણતં ।

કુલ્બંતો વિ અભવો અણાણી મિછદિદ્ધી દુ ॥ ૨૭૩ ॥

જિનવરકહેલાં વ્રત, સમિતિ, ગુપ્તિ, વળી તપ-શીલને
કરતાં છતાંય અભવ્ય જીવ અજ્ઞાની મિથ્યાદેષ્ટિ છે. ૨૭૩.

અર્થ :—જિનવરોએ કહેલાં વ્રત, સમિતિ, ગુપ્તિ, શીલ, તપ
કરતાં છતાં પણ અભવ્ય જીવ અજ્ઞાની અને મિથ્યાદેષ્ટિ છે.

આદા ખુ મજ્જ ણાણં આદા મે દંસણં ચરિતં ચ ।

આદા પદ્મકખાણં આદા મે સંવરો જોગો ॥ ૨૭૪ ॥

મુજઆત્મનિશ્ચય જ્ઞાન છે, મુજઆત્મ દર્શન-ચરિત છે,
મુજ આત્મ પ્રત્યાખ્યાન ને મુજ આત્મ સંવર-યોગ છે. ૨૭૪.

અર્થ :—નિશ્ચયથી મારો આત્મા જ જ્ઞાન છે, મારો આત્મા જ દર્શન અને ચારિત્ર છે, મારો આત્મા જ પ્રત્યાખ્યાન છે, મારો આત્મા જ સંવર અને યોગ (—સમાધિ, ધ્યાન) છે.



પ્રતિક્રમણ-આવશ્યક]

[૩૭

(૮) મોક્ષાનું સ્વરૂપ

[જીવની સંપૂર્ણ પવિત્રતા બતાવનારું સ્વરૂપ]

બંધાણ ચ સહાવ વિયાળિદું અપ્પણો સહાવ ચ ।

બંધેસુ જો વિરસ્ત્રદિ સો કર્મવિમોક્ષવણ કુણદિ ॥ ૨૬૩ ॥

બંધો તણો જાણી સ્વભાવ, સ્વભાવ જાણી આત્મનો,

જે બંધ માંઠી વિરક્ત થાયે, કર્મમોક્ષ કરે અહો ! ૨૮૭.

અર્થ :- બંધોના સ્વભાવને અને આત્માના સ્વભાવને જાણુને બંધો પ્રત્યે જે વિરક્ત થાય છે, તે કર્મોથી મુકાય છે.

જીવો બંધો ય તહી છિજ્જંતિ સલક્ષણેહિં ણિયએહિં ।

પણાછેદણણેણ દુ છિણા ણાણત્તમાવળા ॥ ૨૬૪ ॥

જીવ બંધ બન્નો, નિયત નિજ નિજ લક્ષણો છેદાય છે;

પ્રજ્ઞાધીણી થડી છેદતાં બન્નો જુદા પડી જાય છે. ૨૮૪.

અર્થ :- જીવ તથા બંધ નિયત સ્વલક્ષણોથી (પોતપોતાનાં નિશ્ચિત લક્ષણોથી) છેદાય છે; પ્રજ્ઞારૂપી છીણી વડે છેદવામાં આવતાં તેઓ નાનાપણાને પામે છે અર્થાત્ જુદા પડી જાય છે.

જીવો બંધો ય તહી છિજ્જંતિ સલક્ષણેહિં ણિયએહિં ।

બંધો છેદેદવો સુદ્ધો અપ્પા ય ધેત્તવો ॥ ૨૬૫ ॥

જીવ બંધ જ્યાં છેદાય એ રીત નિયત નિજ નિજ લક્ષણો,

ત્યાં છોડવો એ બંધને, જીવ ગ્રહણ કરવો શુદ્ધને. ૨૮૫.

અર્થ :- એ રીતે જીવ અને બંધ તેમનાં નિશ્ચિત સ્વલક્ષણોથી છેદાય છે. ત્યાં, બંધને છેદવો અર્થાત્ છોડવો અને શુદ્ધ આત્માને ગ્રહણ કરવો.

જો ણ કુણદિ અવરાહે સો ણિસંકો દુ જણવદિ ભમદિ ।

ણ વિ તસ્સ બજીદું જે ચિંતા ઉપસ્ત્રદિ કયાઇ ॥ ૩૦૨ ॥

એવાંહિ સાવરાહો બજ્જામિ અહં તુ સંકિદો ચેદા ।

જડ પુણ ણિરાવરાહો ણિસંકોહં ણ બજ્જામિ ॥ ૩૦૩ ॥

અપરાધ જે કરતો નથી, નિઃશંક લોક વિષે ફરે,
‘બંધાઉ હું’ એવી કદ્દી ચિંતા ન થાયે તેહને. ૩૦૨.

ત્યમ આતમા અપરાધી ‘હું બંધાઉ’ એમ સશંક છે,
ને નિરપરાધી જીવ ‘નહિ બંધાઉ’ એમ નિઃશંક છે. ૩૦૩.

અર્થ :- જે પુરુષ અપરાધ કરતો નથી તે લોકમાં નિઃશંક ફરે છે, કારણ કે તેને બંધાવાની ચિંતા કદાપિ ઊપજતી નથી. એવી રીતે અપરાધી આત્મા ‘હું અપરાધી છું તેથી હું બંધાઈશ’ એમ શંકિત હોય છે, અને જો નિરપરાધી (આત્મા) હોય તો ‘હું નહિ બંધાઉ’ એમ નિઃશંક હોય છે.



(૯) સર્વવિશુદ્ધજ્ઞાનનું સ્વરૂપ

દિદ્ધી જહેવ ણાણ અકારયં તહ અવેદયં ચેવ ।

જાણણ ય બંધમોક્ખં કમ્મુદ્યં ણિજ્ઞરં ચેવ ॥ ૩૨૦ ॥

જ્યુમ નેત્ર, તેમ જ જ્ઞાન નથી કારક, નથી વેદક અરે !

જાણો જ કર્મોદ્ય, નિરજરા, બંધ તેમ જ મોક્ષને. ૩૨૦.

અર્થ :- જેમ નેત્ર (દૃશ્ય પદાર્�ોને કરતું—ભોગવતું નથી, દેખે જ છે), તેમ જ્ઞાન અકારક તથા અવેદક છે, અને બંધ, મોક્ષ, કર્મોદ્ય તથા નિરજરાને જાણો જ છે.

વવહારભાસિદેણ દુ પરદવ્બં મમ ભણંતિ અવિદિદત્થા ।

જાણંતિ ણિચ્છણ દુ ણ ય મહ પરમાણુમિત્તમવિ કિંચિ ॥ ૩૨૪ ॥

વ્યવહારમૂઢ અતત્ત્વવિદ્ય પરદવ્યને ‘મારું’ કહે,

‘પરમાણુમાત્ર ન મારું’, જાણી જાણતા નિશ્ચય વડે. ૩૨૪.

અર્થ :—જેમણે પદાર્થનું સ્વરૂપ જાણ્યું નથી એવા પુરુષો વ્યવહારનાં વચ્ચેનોને ગ્રહીને ‘પરદવ્ય મારું છે’ એમ કહે છે, પરંતુ જ્ઞાનીઓ નિશ્ચય વડે જાણે છે કે ‘કોઈ પરમાણુમાત્ર પણ મારું નથી’.

કર્મ જં પુન્નકયં સુહાસુહમણેયવિત્થરવિસેસં ।

તત્તો ણિયત્તદે અપ્પયં તુ જો સો પડિકમણં ॥ ૩૮૩ ॥

કર્મ જં સુહમસુહ જમ્હિ ય ભાવમ્હિ બજ્જાદિ ભવિસ્સં ।

તત્તો ણિયત્તદે જો સો પચ્ચક્ખાણં હવદિ ચેદા ॥ ૩૮૪ ॥

જં સુહમસુહમુરિણ્ણ સંપદિ ય અળેયવિત્થરવિસેસં ।

તં દોસં જો ચેદદિ સો ખલું આલોયણં ચેદા ॥ ૩૮૫ ॥

ણિચ્ચં પચ્ચક્ખાણં કુલ્લદિ ણિચ્ચં પડિકમદિ જો ય ।

ણિચ્ચં આલોચેયદિ સો હું ચરિત્તં હવદિ ચેદા ॥ ૩૮૬ ॥

શુભ ને અશુભ અનેકવિધ પૂર્વ કરેલું કર્મ જે,

તેથી નિવર્તે આત્મને, તે આત્મા પ્રતિકમણ છે; ૩૮૩.

શુભ ને અશુભ ભાવિ કરેમ જે ભાવમાં બંધાય છે,

તેથી નિવર્તન જે કરે, તે આત્મા પચ્ચાણ છે; ૩૮૪.

શુભ ને અશુભ અનેકવિધ છે વર્તમાને ઉદિત જે,

તે દોષને જે ચેતતો, તે જીવ આલોયના ખરે. ૩૮૫.

પચ્ચાણ નિત્ય કરે અને પ્રતિકમણ જે નિત્યે કરે,

નિત્યે કરે આલોયના, તે આત્મા ચારિત્ર છે. ૩૮૬.

અર્થ :—પૂર્વ કરેલું જે અનેક પ્રકારના વિસ્તારવાળું (જ્ઞાનાવરણીયાદિ) શુભાશુભ કર્મ તેનાથી જે આત્મા પોતાને *નિવર્તાવે છે, તે આત્મા પ્રતિકમણ છે.

★ નિવર્તાવં = પાછા વાળવું; અટકાવવું; દૂર રાખવું.

૩૬]

[સર્વસામાન્ય

ભવિષ્ય કાળનું જે શુભ-અશુભ કર્મ તે જે ભાવમાં બંધાય છે તે ભાવથી જે આત્મા નિર્વત્ત છે, તે આત્મા પ્રત્યાખ્યાન છે.

વર્તમાન કાળે ઉદ્યમાં આવેલું જે અનેક પ્રકારના વિસ્તારવાળું શુભ-અશુભ કર્મ તે દોષને જે આત્મા ચેતે છે—અનુભવે છે—જ્ઞાતાભાવે જાણી લે છે (અર્થાત् તેનું સ્વામિત્વ—કર્તાપણું છોડે છે), એ આત્મા ખરેખર આલોચના છે.

જે સદા પ્રત્યાખ્યાન કરે છે, સદા પ્રતિક્રિમણ કરે છે અને સદા આલોચના કરે છે, તે આત્મા ખરેખર ચારિત્ર છે.

ણ વિ સંક્રદિ ધેતું જં ણ વિમોતું જં ચ જં પરદ્રવં ।

સો કો વિ ય તસ્સ ગુણો પાઊગિઓ વિસ્સસો વા વિ ॥ ૪૦૬ ॥

જે દ્રવ્ય છે પર તેહને ન ગ્રહી, ન છોડી શકાય છે,
એવો જ તેનો ગુણ કો પ્રાયોગી ને વૈસ્થસિક છે. ૪૦૬.

અર્થ :—જે પરદ્રવ્ય છે તે ગ્રહી શકતું નથી તથા છોડી શકતું નથી, એવો જ કોઈ તેનો (—આત્માનો) ૧પ્રાયોગિક તેમ જ ૨વૈસ્થસિક ગુણ છે.

મોક્ષપહે અપ્યાણં ઠવેહિ તં ચેવ જ્ઞાહિ તં ચેય ।

તત્થેવ વિહર ણિચ્ચ મા વિહરસુ અણદબ્બેસુ ॥ ૪૧૨ ॥

તું સ્થાપ નિજને મોક્ષપંથે, ધ્યા, અનુભવ તેહને;
તેમાં જ નિત્ય વિહાર કર, નહિ વિહાર પરદ્રવ્યો વિષે. ૪૧૨.

અર્થ :—(હે ભવ્ !) તું મોક્ષમાર્ગમાં પોતાના આત્માને સ્થાપ, તેનું જ ધ્યાન કર, તેને જ ચેત—અનુભવ અને તેમાં જ નિરંતર વિહાર કર; અન્ય દ્રવ્યોમાં વિહાર ન કર.

*

૧. પ્રાયોગિક = વિકારી; ૨. વૈસ્થસિક = શુદ્ધ.

પાઠ ૮ મો

[મોક્ષમાર્ગનું બીજું રત્ન સમ્યજ્ઞાન છે, તેથી હવે તેમાં લાગેલા દોષનું
પ્રતિક્રિયા કહેવામાં આવે છે.]

મદસુદુઓહિમણપદ્ધયં તહા કેવલં ચ પંચભેયં ।
જે જે વિરાહિયા ખલુ મિચ્છા મિ દુક્કડં હુજ્જ ॥ ૨૭ ॥*

અર્થ :—હે ભગવાન ! મેં ભત્તજ્ઞાન, શુત્તજ્ઞાન, અવધિજ્ઞાન,
મનઃપર્યજ્ઞાન અને કેવળજ્ઞાન એ પાંચ પ્રકારનાં જ્ઞાનોમાંથી જે
કોઈ જ્ઞાનની વિરાધના કરી હોય—આશાતના કરી હોય તે સંબંધી
મારાં સર્વે પાપ મિથ્યા થાઓ.

*

પાઠ ૯ મો

બાર પ્રકારનાં વ્રતનું સ્વરૂપ

(૧) હિસાનું સ્વરૂપ

^૧ આત્મપરિણામહિસનહેતુત્વાત્સર્વમેવ હિસૈતત્ત્વ ।

અનૃતવચનાદિકેવલમુદાહૃતં શિષ્યબોધાય ॥ ૪૨ ॥

અર્થ :—અત્માના શુદ્ધોપ્યોગરૂપ પરિણામોનો ધાતવાવાળો
ભાવ તે સંપૂર્ણ હિસા છે, અસત્ય વચનાદિક ભેદો માત્ર શિષ્યોને
સમજાવવા માટે ઉદાહરણરૂપ કહેલ છે.

યત્ખલુ કષાયયોગાત્માણાનાં દ્રવ્યભાવરૂપાણામ્ ।

વ્યપરોપણસ્ય કરણાં સુનિશ્ચિતા ભવતિ સા હિસા ॥ ૪૩ ॥

અર્થ :—ખરી રીતે કષાય સહિત યોગોથી જે દ્રવ્ય અને

★ પં. નંદલાલજીકૃત શ્રાવક પ્રતિક્રિયા, પા. ૮૮

૧. સમ્યગદિષ્ટ શ્રાવકને આવાં શુભભાવરૂપ પ્રત હોય છે, મિથ્યાદિષ્ટને હોતાં નથી,
કેમ કે તેનાં પ્રતને બાળપ્રત કલ્યાં છે, તેથી તેને સાચાં પ્રત હોતાં નથી.

૨. પુરુષાર્થસિદ્ધિ-ઉપાયમાંથી.

૩૮]

[સર્વસામાન્ય

ભાવરૂપ બે પ્રકારના પ્રાણોનો ધાત કરવો તે પ્રસ્તિદ્ધ રીતે નક્કી થયેલી હિંસા છે.

અગ્રાદુર્ભાવઃ ખલુ રાગાદીનાં ભવત્યહિસેતિ ।
તેષામેવોત્પત્તિહિસેતિ જિનાગમસ્ય સંક્ષેપઃ ॥ ૪૪ ॥

અર્થ :—ખરેખર રાગાદિ ભાવોનું પ્રગટ ન થવું તે અહિંસા છે અને તે રાગાદિ ભાવોની ઉત્પત્તિ થવી તે હિંસા છે એવું જૈનશાસ્કનું ટૂંકું રહસ્ય છે.

(૨) અસત્યનું સ્વરૂપ

યદિદं પ્રમાદયોગાદસદભિધાનં વિધીયતે કિમપિ ।
તદનૃતમપિ વિજ્ઞેયं તદ્ભેદાઃ સન્તિ ચત્વારઃ ॥ ૬૯ ॥

અર્થ :—પ્રમાદ—કષાયમાં જોડાવાથી જે કંઈ પણ અસત્ય કથન કરવામાં આવે તે ખરી રીતે જૂદું જાણવું જોઈએ.

(૩) ચોરીનું સ્વરૂપ

અવિતીર્ણસ્ય ગ્રહણં પણિહસ્ય પ્રમત્તયોગાદ્યત્ ।
તત્પત્રેયં સ્તેયં સૈવ ચ હિંસા વધસ્ય હેતુત્વાત् ॥ ૧૦૨ ॥

અર્થ :—જે પ્રમાદ—કષાયમાં જોડાવાથી દીધા વિના સોનું, વથ્વ વગેરે પરિગ્રહને ગ્રહવો તેને ચોરી જાણવી, અને તે વધનું કારણ હોવાથી હિંસા છે.

(૪) અબ્રહાયર્યનું સ્વરૂપ

યદેદરાગયોગાનૈથુનમભિધીયતે તદ્બ્રહ્મ ।
અવતરતિ તત્ત્વ હિંસા વધસ્ય સર્વત્ર સદ્ભાવાત् ॥ ૧૦૭ ॥

અર્થ :—પુરુષવેદ, સ્વીવેદ કે નપુંસકવેદરૂપ રાગમાં જોડાવાથી જેને મૈથુન કહેવામાં આવે છે તે અબ્રહાયર્ય છે, અને તેમાં સર્વત્ર પ્રાણીનો વધ હોવાથી હિંસા થાય છે.

પ્રતીકમણ-આવશ્યક]

[૩૮

(૪) પરિગ્રહનું સ્વરૂપ

યા મૂર્ખા નામેયં વિજ્ઞાતવ્યઃ પરિગ્રહો હ્રોષઃ ।

મોહોદ્યાદુદીરો મૂર્ખા તુ મમત્વપરિણામઃ ॥ ૧૧૧ ॥

અર્થ :—જે મૂર્ખ છે તેને જ પરિગ્રહ જાણવો; અને મોહનીય કર્મના ઉદ્દ્યમાં જોડાવાથી ઉત્પન્ન થતા મમત્વરૂપ પરિણામ તે મૂર્ખની છે.

ઉપરનાં જે પાંચ અવ્રત છે તેમનો ત્યાગ તે ગ્રત છે. શ્રાવકોને એકદેશ ત્યાગ હોય છે અને તે અણુવ્રત છે. તેની પ્રતિજ્ઞા શ્રાવકે કરવી.

(૫) દિગ્ગ્રતનું સ્વરૂપ

પ્રવિધાય સુપ્રસિદ્ધેર્મર્યાદાં સર્વતોપ્યભિજ્ઞાનૈ: ।

પ્રાચ્યાદિભ્યો: દિગ્ભ્યઃ કર્તવ્ય વિરતિરવિચલિતા ॥ ૧૩૭ ॥

અર્થ :—સમસ્ત દિશાઓમાં સુપ્રસિદ્ધ ગામ, નદી, પર્વતાદિ જુદાં જુદાં સ્થાનો સુધીની મર્યાદા કરીને પૂર્વ વગેરે દિશાઓમાં મર્યાદા બહાર ગમન નહિ કરવાની પ્રતિજ્ઞા કરવી.

(૬) દેશાવગાંશિક (દેશ) ગ્રતનું સ્વરૂપ

તત્ત્રાપિ ચ પરિમાણ ગ્રામાપણભવનપાટકાદીનામ् ।

પ્રવિધાય નિયતકાલં કરણીય વિરસ્મણ દેશાત્ ॥ ૧૩૬ ॥

અર્થ :—દિગ્ગ્રતમાં બાંધેલી મર્યાદામાંથી પણ ગામ, બજાર, જાણિતું ભકાન, શેરી વગેરેનું પરિમાણ કરીને મર્યાદાવાળા ક્ષેત્રની બહાર જવાનો મુકરર કરેલ સમય સુધી ત્યાગ કરવો જોઈએ.

(૭) અનર્થદંડ (ત્યાગ) ગ્રતનું સ્વરૂપ

પાર્ષ્વદ્ધિજયપરાજયસઙ્ગરપરદારગમનચૌર્યાદ્યઃ ।

ન કદાચનાપિ ચિન્ત્યા: પાપફલં કેવલં યસ્માત્ ॥ ૧૪૭ ॥

અર્થ :—શિકાર, જ્ય, પરાજ્ય, યુદ્ધ, પરખીગમન, ચોરી આદિનું કોઈ પણ વખતે ચિંતવન નહિ કરવું, કેમ કે તે માઠાં ધ્યાનોનું ફળ કેવળ પાપ જ છે.

(૯) સામાયિકગ્રતનું સ્વરૂપ

રાગદ્વેષત્યાગાન્નિખિલદ્રવ્યેષુ સામ્યમવલસ્ય ।
તત્ત્વોપલબ્ધિમૂલં બહુશઃ સામાયિકં કાર્યમ् ॥ ૧૪૮ ॥

અર્થ :—સમસ્ત પદાર્થો પ્રત્યે રાગ-દ્વેષનો ત્યાગ કરીને સમભાવને અંગીકાર કરી આત્મતત્ત્વની સ્થિરતાનું મૂળ કારણ એવું સામાયિક વારંવાર કરવું.

(૧૦) પૌષ્ઠર્ગ્રતનું સ્વરૂપ

મુક્તસમસ્તારસ્ભઃ પ્રોષધદિનપૂર્વવાસરસ્યાર્દ્રે ।
ઉપવાસં ગૃહીયાન્મમત્વમપહાય દેહાદૌ ॥ ૧૫૨ ॥

શ્રિત્વા વિવિક્તવસતિં સમસ્તસાવધ્યોગમપનીય ।
સર્વેન્દ્રિયાર્થવિરતઃ કાયમનોવચનગુપ્તિભિસ્તિષ્ઠેત્ ॥ ૧૫૩ ॥

અર્થ :—સમસ્ત આરંભથી મુક્ત થઈ શરીરાદિકમાં આત્મબુદ્ધિને ત્યાગીને પૌષ્ઠરના દિવસના આગલા દિવસના બપોરથી ઉપવાસ કરવો અને પૌષ્ઠરનો દિવસ એકાન્ત સ્થાનમાં રહી સંપૂર્ણ સાવધ્યોગને છોડી, સર્વ ઈન્દ્રિયોના વિષયોથી વિરક્ત થઈ, ત્રણ ગુપ્તિમાં સ્થિર થઈ ધર્મધ્યાનમાં વ્યતીત કરવો.

(૧૧) ભોગ-ઉપભોગપરિમાણગ્રતનું સ્વરૂપ

ભોગોપભોગમૂલા વિરતાવિરતસ્ય નાન્યતો હિંસા ।
અધિગમ્ય વસ્તુતત્ત્વ સ્વશક્તિમપિ તાવપિ ત્યાજ્યૌ ॥ ૧૬૧ ॥

અર્થ :—શ્રાવકને ભોગ-ઉપભોગના નિમિત્તથી હિંસા થાય છે, માટે વસ્તુના સ્વરૂપને જાણીને પોતાની શક્તિ અનુસાર ભોગ-ઉપભોગને છોડવા જોઈએ.

પ્રતિક્રિયા-આવશ્યક]

[૪૧

(૧૨) અતિથિસંવિભાગવતનું સ્વરૂપ

વિધિના દાતૃગુણવત્તા દ્વારાવિશેષસ્ય જાતરૂપાય ।

સ્વપરાનુગ્રહહેતોઃ કર્તવ્યોऽવશ્યમતિથયે ભાગઃ ॥ ૧૬૭ ॥

અર્થ :—દાતાના ગુણ ધરાવનાર ગૃહસ્થે નિર્જથ અતિથિને (નિર્જથ મુનિને) પોતાના અને પરના ઉપકારના હેતુથી દેવા લાયક વસ્તુ વિધિપૂર્વક દેવી એ અવશ્ય કર્તવ્ય છે.

*

પાઠ ૧૦ મો

સંલેખનાનું સ્વરૂપ

^૧મરણાન્તેઽવશ્યમહં વિધિના સલ્લેખનાં કરિષ્યામि ।

ઇતિ ભાવનાપરિણતોઽનાગતમાપિ પાલયેદિં શીલમ् ॥ ૧૭૬ ॥

મરણેઽવશ્યં ભાવિનિ કષાયસલ્લેખનાતનૂકરણમાત્રે ।

રાગાદિમન્તરેણ બાપ્રિયમાણસ્ય નાત્મધાતોઽસ્તિ ॥ ૧૭૭ ॥

અર્થ :—મરણકાળે હું અવશ્ય વિધિપૂર્વક સમાધિમરણ કરીશ એવા પ્રકારની ભાવનારૂપ પરિણાત્તિ કરીને મરણકાળ પ્રાપ્ત થયા પહેલાં જ એ સંલેખના પ્રત પ્રાપ્ત કરવું જોઈએ.

મરણ તો અવશ્ય થવાનું જ હોવાથી કષાયને સમ્યક્ પ્રકારે પાતળા પાડવાના વ્યાપારમાં પ્રવર્તમાન પુરુષને રાગાદિ ભાવોના અસદ્ભાવને લીધે આત્મધાત નથી.

*

પાઠ ૧૧ મો

[મિથ્યાત્વનું સ્વરૂપ]

^૨પ્રેષન :—મિથ્યાત્વ કોને કહે છે ?

૧. પુરુષાર્થસિદ્ધિ—ઉપાયમાંથી

૨. શ્રી જૈનસિક્ષાંતપ્રવેશિકાના આધારે

ઉત્તર :—મિથ્યાત્વપ્રકૃતિના ઉદ્યમાં જોડવાથી કુદેવમાં દેવબુદ્ધિ, કુગુરુમાં ગુરુબુદ્ધિ, કુશાઙ્કમાં શાશ્વતબુદ્ધિ, અતત્ત્વમાં તત્ત્વબુદ્ધિ, અધર્મ (કુધર્મ)માં ધર્મબુદ્ધિ ઈત્યાદિ વિપરીતાભિનિવેશ(-અભિપ્રાય)રૂપ જીવના પરિણામને મિથ્યાત્વ કહે છે.

મિથ્યાત્વના પાંચ ભેદ છે—(૧) એકાન્તિક મિથ્યાત્વ, (૨) વિપરીત મિથ્યાત્વ, (૩) સાંશયિક મિથ્યાત્વ, (૪) અજ્ઞાનિક મિથ્યાત્વ અને (૫) વૈનયિક મિથ્યાત્વ.

એ પાંચ ભેદોનાં સ્વરૂપ—

(૧) પદાર્થનું સ્વરૂપ અનેક ધર્મોવાળું હોવા છતાં તેને સર્વથા એક જ ધર્મવાળો માનવો તે એકાન્તિક મિથ્યાત્વ છે, જેમ કે—આત્માને સર્વથા ક્ષણિક અથવા સર્વથા નિત્ય માનવો તે.

(૨) દ્રવ્યનું સ્વરૂપ જે પ્રકારે છે તેથી ઊંધી માન્યતારૂપ ઊંધી રૂચિને વિપરીત મિથ્યાત્વ કહે છે, જેમ કે—શરીરને આત્મા માને, સગ્રંથને નિર્ગ્રથ માને, કેવળીના સ્વરૂપને વિપરીતપણે માને.

(૩) આત્મા પોતાના કાર્યનો કર્તા થતો હશે કે પરવસ્તુના કાર્યનો કર્તા થતો હશે? એ વગેરે પ્રકારે સંશય રહેવો તેને સાંશયિક મિથ્યાત્વ કહે છે.

(૪) જ્યાં હિતાહિત વિવેકનો કાંઈ પણ સદ્ગ્રાવ ન હોય તેને અજ્ઞાનિક મિથ્યાત્વ કહે છે, જેમ કે—પશુવધને અથવા પાપને ધર્મ સમજવો.

(૫) સમસ્ત દેવ અને સમસ્ત ભતોમાં સમદર્શીપણું (સરખાપણું) માનવું તેને વૈનયિક મિથ્યાત્વ કહે છે.

ઉપર પ્રમાણે મિથ્યાત્વનું સ્વરૂપ જાડીને સર્વ જીવોએ મિથ્યાત્વ છોડવું જોઈએ.

*

પાઠ ૧૨ મો

[ચાર મંગલ]

ચતારિ મંગલં—અરિહંતા મંગલં, સિદ્ધા મંગલં, સાહૂ મંગલં,
કેવલિપણણતો ધર્મો મંગલં.

ચતારિ લોગુતમા—અરિહંતા લોગુતમા, સિદ્ધા લોગુતમા, સાહૂ
લોગુતમા, કેવલિપણણતો ધર્મો લોગુતમો.

ચતારિ સરણં પવ્વજજામિ—અરિહંતે સરણં પવ્વજજામિ, સિદ્ધે
સરણં પવ્વજજામિ, સાહૂ સરણં પવ્વજજામિ, કેવલિપણણતં ધર્મં
સરણં પવ્વજજામિ.

અર્થ :—મંગલભૂત પદાર્થો ચાર જ છે—અરિહંતો, સિદ્ધ-
ભગવંતો, સાધુઓ અને કેવલિકથિત ધર્મ.

લોકમાં ઉત્તમ પણ ચાર જ છે—અરિહંત દેવો, સિદ્ધ
ભગવાનો, સાધુઓ અને કેવલિપ્રદૂપિત ધર્મ; તેથી જ હું એ ચાર—
અરિહંત પ્રભુઓ, સિદ્ધ પરમાત્માઓ, સાધુઓ અને કેવલિપ્રદૂપિત
ધર્મનું શરણ અંગીકાર કરું છું.

*

પાઠ ૧૩ મો

ક્ષમાપના * (ખામણા)

હે ભગવાન ! હું બહુ ભૂલી ગયો,
મેં તમારાં અમૂલ્ય વચનને
લક્ષમાં લીધાં નહીં.
તમારાં કહેલાં અનુપમ તત્ત્વનો
મેં વિચાર કર્યો નહીં.
તમારાં પ્રાર્થિત કરેલાં
ઉત્તમ શીલને સેવ્યું નહીં.

★ શ્રીમદ્ રાજચંડ્રકૃત મોક્ષમાળામાંથી

તમારાં કહેલાં દ્યા, શાંતિ,
ક્ષમા અને પવિત્રતા
મેં ઓળખ્યાં નહીં.
હે ભગવન્! હું ભૂલ્યો,
આથડ્યો, રજ્યો
અને અનંત સંસારની
વિટમભનામાં પડ્યો છું.
હું પાપી છું. હું બહુ મદોન્મત
અને કર્મરજથી કરીને મહિન છું.
હે પરમાત્મા! તમારાં કહેલાં તત્ત્વ વિના
મારો મોક્ષ નથી.
હું નિરંતર પ્રપંચમાં પડ્યો છું.
અજ્ઞાનથી અંધ થયો છું,
મારામાં વિવેકશક્તિ નથી
અને હું મૂઢ છું, નિરાશ્રિત છું, અનાથ છું.
નિરાગી પરમાત્મા! હવે હું તમારું,
તમારા ધર્મનું અને તમારા મુનિનું શરણ ગ્રહું છું.
મારા અપરાધ ક્ષય થઈ
હું તે સર્વ પાપથી મુક્ત થઉં,
એ મારી અભિલાષા છે.
આગળ કરેલાં પાપોનો હું હવે
પશ્ચાત્તાપ કરું છું.
જેમ જેમ હું સૂક્ષ્મ વિચારથી ઉંડો ઉત્તરું છું
તેમ તેમ તમારા તત્ત્વના ચમત્કારો
મારા સ્વરૂપનો પ્રકાશ કરે છે.
તમે નિરાગી, નિર્વિકારી, સાચ્ચિદાનંદસ્વરૂપ,
સહજાનંદી, અનંતજ્ઞાની,
અનંતદર્શી અને તૈલોક્યપ્રકાશક છો.

હું માત્ર મારા હિતને અર્થે
તમારી સાક્ષીએ ક્ષમા ચાહું છું,
એક પળ પણ તમારાં કહેલાં
તત્ત્વની શંકા ન થાય,
તમારા કહેલા રસ્તામાં અહોરાત્ર હું રહું,
એ જ મારી આકંક્ષા અને વૃત્તિ થાઓ!
હે સર્વજ્ઞ ભગવાન! તમને હું વિશેષ શું કહું?
તમારાથી કંઈ અજાણ્યું નથી.
માત્ર પશ્ચાત્તાપથી હું કર્મજન્ય
પાપની ક્ષમા ઈચ્છું છું.

ॐ શાન્તિ: શાન્તિ: શાન્તિ:

*

પાઠ ૧૪ મો

ક્ષમાપના *ચાલુ.

શ્રી સીમંધરસ્વામી, શ્રી યુગમંધરસ્વામી, શ્રી બાહુસ્વામી, શ્રી સુબાહુ-
સ્વામી, શ્રી સંજાતકસ્વામી, શ્રી સ્વયંપ્રભસ્વામી, શ્રી વૃષભાનનસ્વામી, શ્રી
અનંતવીર્યસ્વામી, શ્રી સૂર્યપ્રભસ્વામી, શ્રી વિશાળકીર્તિસ્વામી, શ્રી વજધર-
સ્વામી, શ્રી ચંદ્રાનનસ્વામી, શ્રી ચંદ્રબાહુસ્વામી, શ્રી ભુજંગમસ્વામી, શ્રી
ઈશ્વરસ્વામી, શ્રી નેમપ્રભસ્વામી, શ્રી વીરસેનસ્વામી, શ્રી મહાભદ્રસ્વામી,
શ્રી દેવયશસ્વામી અને શ્રી અજિતવીર્યસ્વામી—એ નામના ધારક, પાંચ મેરુ
સંબંધી વિદેહક્ષેત્રમાં વીસ તીર્થકર હાલ બિરાજમાન છે તેમને મારા નમસ્કાર
હો.

તેમના પ્રત્યે તથા શ્રી અરિહંત, શ્રી સિદ્ધભગવાન, શ્રી આચાર્ય
મહારાજ, શ્રી ઉપાધ્યાયમહારાજ તથા શ્રી નિર્ગંધ મુનિરાજ ને અર્જિકા
પ્રત્યે તથા શ્રાવક—શ્રાવિકા પ્રત્યે, કોઈ પણ જાતના અવિનય, અશાતના,
અભક્તિ, અપરાધ કર્યા હોય તો તે ખમાવું છું.

★ શ્રી મોક્ષમાર્ગપ્રકાશક વગેરેના આધ્યારે

ચોરાસી લાખ જીવયોનિમાંહે મારા જીવે જે કોઈ જીવ હજુયો હોય, હજાવ્યો હોય, હજાતાં પ્રત્યે અનુમોદ્યું હોય તો તે સર્વે મારું દુષ્કૃત્ય મિથ્યા થાઓ.

*

પાઠ ૧૫ મો લોગસ્સસ્સૂત્ર

[ચોવીશ તીર્થકરની સુતિ કાયોત્સર્ગરૂપે કહેવામાં આવે છે.]

(નમસ્કાર મંત્ર બોલવો)

(અનુષ્ટુપ છંદ)

લોગસ્સ ઉજજોઅગરે, ધ્યમતિત્થયરે જિણો;
અરિહંતે કિતર્ડસં, ચઉવીસં પિ ક્રેવલી. ૧.
(આર્ય છંદ)

ઉસભમજિઅં ચ વંદે, સંભવમભિણંદળાં ચ સુમર્દી ચ;
પઉમઘં સુપાસં, જિણાં ચ ચંદળઘં વંદે. ૨.

સુવિહિં ચ પુષ્કદંતં, સીઅલસિજ્જંસવાસુપુજ્જં ચ;
વિમલમણાંતં ચ જિણાં, ધ્યમં સંતિ ચ વંદામિ. ૩.

કુંથું અરં ચ મલિલ, વંદે મુણિસુવ્યં નમજિણાં ચ;
વંદામિ રિષ્ટનેમિં, પાસં તહ વજ્ઞમાણાં ચ. ૪.

એવં માયે અભિથુઅા, વિહુયરયમલા પહીણજરમરણા;
ચઉવીસં પિ જિણવરા, તિત્થયરા મે પસીયંતુ. ૫.

કિતિયવંદિયમહિયા, જે એ લોગસ્સ ઉતમા સિદ્ધા;
આરુગગબોહિલાભં, સમાહિવરમુતમં દિંતુ. ૬.

ચંદેસુ નિમલયરા, આઈચ્યેસુ અહિયં પયાસયરા;
સાગરવરગંભીરા, સિદ્ધા સિદ્ધિં મમ દિસંતુ. ૭.

અર્થ :—(તીર્થકરોના સત્વનની પ્રતિજ્ઞા :—) સ્વર્ગ, મૃત્યુ અને

પાતાલ—ત્રણે જગતમાં ધર્મના પ્રકાશકો, ધર્મતીર્થના સ્થાપકો અને રાગ-દ્રેષ્ટ આદિ અંતરંગ શત્રુઓ પર વિજેતાઓ એવા ચોવીશ કેવલજ્ઞાની તીર્થકરો અને અન્ય તીર્થકરોનું હું સ્તવન કરીશ—સ્તુતિ કરીશ.

(સ્તવન :—) શ્રી વૃષભનાથ, શ્રી અજિતનાથ, શ્રી સંભવનાથ, શ્રી અભિનંદન, શ્રી સુમતિનાથ, શ્રી પદ્મપ્રભ, શ્રી સુપાર્શ્વનાથ, શ્રી ચંત્રપ્રભ, શ્રી પુષ્પદંત અથવા શ્રી સુવિધિનાથ, શ્રી શીતલનાથ, શ્રી શ્રેયાંસનાથ, શ્રી વાસુપૂર્જ્ય, શ્રી વિમલનાથ, શ્રી અનંતનાથ, શ્રી ધર્મનાથ, શ્રી શાન્તિનાથ, શ્રી કુંથુનાથ, શ્રી અરનાથ, શ્રી મહિલનાથ, શ્રી મુનિસુપ્રત, શ્રી નમિનાથ, શ્રી અરિષ્ટનેમિ, શ્રી પાર્શ્વનાથ, શ્રી વર્દ્ધમાનસ્વામી—આ ચોવીસ જિનેશ્વરોની હું સ્તુતિ કરું છું.

(ભગવાનને પ્રાર્થના :—) જેઓની હું સ્તુતિ કરું છું, જેઓ રજભલ રહિત છે, જેઓ જરા-મરણ બન્નેથી મુક્ત છે અને જેઓ તીર્થના પ્રવર્તક છે તે ચોવીશ જિનેશ્વરો અને સામાન્ય કેવલજ્ઞાનીઓ પણ મારા ઉપર પ્રસન્ન થાઓ.

જેઓનું કીર્તન, વંદન અને પૂજન નરેન્દ્રો અને દેવેન્દ્રોએ પણ કર્યું છે, જેઓ સંપૂર્ણ લોકમાં ઉત્તમ છે અને જેઓએ સિદ્ધિ પ્રાપ્ત કરી છે તે ભગવાનો મને ભાવઆરોગ્ય (રાગ-દ્રેષ્ટ રહિત દશા) માટે બોધિ અને સમાધિના ઉત્તમ વર આપો.

જેઓ સર્વ ચંદ્રોથી વિશેષ નિર્મળ છે, સર્વ સૂર્યોથી અધિક પ્રકાશમાન છે અને સ્વયંભૂરમણ નામક મહાસમુદ્રથી વધારે ગંભીર છે તે સિદ્ધભગવંતો મને સિદ્ધિ આપો.

(નમસ્કાર મંત્ર બોલી કાયોત્સર્ગ પારવો)



૧. રજ = દ્રવ્યકર્મ, મલ = ભાવકર્મ.

૨. બોધિ = નહિ પ્રાપ્ત થયેલ એવાં સમ્યગદર્શન--જ્ઞાન--ચારિત્રની પ્રાપ્તિને લાભ.

૩. સમાધિ = પ્રાપ્ત થયેલ સમ્યગદર્શનાદિનું નિર્વિઘ્નતાપૂર્વક વહન.

પાઠ ૧૬ મો

પ્રત્યાખ્યાન

દિવસચરિમં પચ્યક્ખામિ⁺

(સૂરે ઉગાએ નમોક્કારસહિઅં પચ્યક્ખામિ—જો નોકારસી કરવી હોય તો.)

ચુલ્લિવિંહ પિ આહાર—અસણાં, પાણાં, ખાઈમં, સાઈમં, અન્નત્યષાભોગેણાં, સહસ્રાગારેણાં, મહત્તરાગારેણાં, સવ્યસમાહિ-વિત્તિયાગારેણાં વોસિરામિ.*

અર્થ :—ધાર્યા પ્રમાણે નમસ્કાર મંત્ર ભણું ત્યાં સુધી હું ચાર પ્રકારના આહાર—ભોજન, પાન, ^૧ખાદિમ અને ^૨સ્વાદિમનો ત્યાગ કરું છું; આ આહારોનો ત્યાગ ચાર ^૩આગારો રાખી કરવામાં આવે છે. તે આ પ્રમાણે : ^૪અનાભોગ, ^૫સહસ્રાકાર, ^૬મહત્તરાકાર, ^૭સર્વસમાધિપ્રત્યકાર.

*

હું પાઠ ૧૭ મો નમોત્થુણાં

[સ્તુતિમંગલ અથવા નમસ્કારકીર્તન]

નમોત્થુણાં અરિદેંતાણાં, ભગવંતાણાં, આઈગરાણાં, તિત્થયરાણાં, સયંસંબુદ્ધાણાં, પુરિસુતમાણાં, પુરિસસીહાણાં, પુરિસવરપુંડરિયાણાં, પુરિસ—વર—ગંધ—હત્થીણાં; લોગુતમાણાં, લોગનાહાણાં, લોગ—હિઆણાં,

+ બીજાને પચખાણ કરાવતી વખતે ‘વોસિરાઈ’ શબ્દ બોલવો.

★ બીજાને પચખાણ કરાવતી વખતે ‘પચ્યક્ખાઈ’ શબ્દ કહેવો.

૧. મેવો, ફળ. ૨. મુખવાસ. ૩. છૂટ ૪. બિલકુલ યાદ ન રહેવું તે. ૫. અક્સમાત. ૬. વિશેષ નિર્જરાદિ ખાસ કારણમાં ગુરુની આશા મેળવી નિશ્ચિત સમય પહેલાં પચખાણ પારવું તે. ૭. સર્વ પ્રકારની સમાધિ ન રહેવી તે.

પ્રતિકમજા-આવશ્યક]

[૪૮

લોગ—પઈવાણં, લોગ—પજજોઅગરાણં, અભય—દ્યાણં, ચક્રભુ—
દ્યાણં, મગ્ગ—દ્યાણં, સરણ—દ્યાણં, જીવ—દ્યાણં, બોહિદ્યાણં,
ધર્મ—દ્યાણં, ધર્મ—દેસિયાણં, ધર્મ—નાયગાણં, ધર્મ—સારહીણં,
ધર્મ—વરચાઉરંત—ચક્કવટીણં, દીવોતાણં, સરણગઈપર્છા,
અપદિહ્યવર—નાણદંસણધરાણં, વિઅહૃ છિઉમાણં, જિજાણં, જાવયાણં,
તિન્નાણં, તારયાણં, બુદ્ધાણં, બોહયાણં, મુતાણં, મોઅગાણં,
સવ્વન્નૂણં, સવ્વદરિસીણં, સિવમલયમલયમણંતમફખયમવ્વાભાહમ-
પુષારવિત્તિ સિદ્ધિગઈ નામધેયં, ઠાણં સંપત્તાણં, નમો જિજાણં,
જિઅભયાણં.

અર્થ :—અરિહંત ભગવંતોને મારા નમસ્કાર હો, જે અરિહંત
ભગવાન અર્થાત્ જ્ઞાનવાન છે, દ્વાદશાંગી ધર્મની આદિ કરનારા છે,
તીર્થની સ્થાપના કરનારા છે, અન્યના ઉપદેશ વિના સ્વયમેવ
બોધપ્રાપ્ત થયેલા છે; સર્વ પુરુષોમાં ઉત્તમ છે, પુરુષોમાં સિંહસમાન
નીડર છે, પુરુષોમાં પુંડરીક કમળ સમાન આલિપ્ત છે, પુરુષોમાં
પ્રધાન ગંધહસ્તિ સમાન શક્તિશાળી છે. લોકમાં ઉત્તમ છે, લોકના
નાથ છે, લોકના હિતકારક છે, લોકમાં દીવા સમાન પ્રકાશ
કરનારા છે, લોકમાં અજ્ઞાન અંધકારનો નાશ કરનારા છે;
હુઃખીઓને અભયદાન દેનારા છે, અજ્ઞાનથી અંધ લોકોને જ્ઞાનરૂપ
નેત્ર દેનારા છે, માર્ગબ્રષ્ણને (માર્ગ ભૂલેલાને) માર્ગ દેખાડનારા છે,
શરણગતને શરણ દેનારા છે, સંયમરૂપ જીવિતના દાતા છે,
સમ્યકૃત્વનું પ્રદાન કરનારા છે, ધર્મહીનને ધર્મદાન કરનારા છે,
જિજાસુઓને ધર્મનો ઉપદેશ કરનારા છે, ધર્મના નાયક છે, ધર્મના
સારથી—સંચાલક છે, ધર્મમાં શ્રેષ્ઠ છે તથા ચક્કવર્તી સમાન ચતુરન્ત
છે અર્થાત્ જેમ ચાર દિશાઓના વિજ્ય કરવાના કારણે ચક્કવર્તી
ચતુરન્ત કહેવાય છે, તેમ અરિહંત પણ ચાર ગતિઓનો અંત
કરવાને કારણે ચતુરન્ત કહેવાય છે. ભવસમુક્રમાં ઝૂબતા જીવોને
બેટસમાન આધારરૂપ છે, કર્મશત્રુથી બચાવનાર છે, સન્માર્ગ

૫૦]

[સર્વસામાન્ય

બતાવનાર હોવાથી શરણરૂપ છે, દુઃખી સંસારી જીવોને આશ્રયદાતા હોવાથી આધારરૂપ છે, સંસારરૂપ ખાડામાં પડતા જીવોને ટેકારૂપ છે, સર્વ પદાર્થોના સ્વરૂપને પ્રકાશિત કરનારા શ્રેષ્ઠ જ્ઞાન-દર્શન અર્થાત્ કેવલજ્ઞાન-કેવલદર્શનને ધારણ કરનારા છે, ચાર ઘાતી કર્મરૂપ આવરણથી મુક્ત છે, સ્વયં રાગ-દ્વેષને જીતનારા છે અને અન્યોને પણ રાગ-દ્વેષ જિતાડનારા છે, સ્વયં ભવસમુક્રના પારને પહોંચેલા છે અને અન્યોને પણ પાર પહોંચાડનારા છે; સ્વયં જ્ઞાન પ્રાપ્ત થયેલ છે અને અન્યોને પણ પ્રાપ્ત કરાવનારા છે; સ્વયં મુક્ત છે અને અન્યોને પણ મુક્તિ પ્રાપ્ત કરાવનારા છે; સર્વજ્ઞ છે, સર્વદર્શી છે, તેથી ઉપદ્રવરહિત, અચલ, રોગરહિત, અનંત, અક્ષય, આકૃતા-બ્યાકૃતા રહિત અને પુનરાગમન રહિત એવા મોક્ષસ્થાનને પામેલા છે.

સર્વ પ્રકારના ભયોને જીતનારા જિનેશ્વરોને નમસ્કાર હો.

ઈતિ પ્રથમ પ્રતિક્રિમણ

*

સ્વાધ્યાય એ પરમ તપ છે

બારસવિહિમ્નિ ય તવે અબ્ધંતરબાહિરે કુસલદિદ્દે ।

ણ વિ અથ્ય ણ વિ ય હોહિદિ સજ્જાયસમં તવો કર્મ ॥ ૬ ॥

(ભગવતી આરાધના-શિક્ષાધિકાર)

અર્થ :—પ્રવીણ પુરુષ જે શ્રી ગણધરદેવ તેમનાથી અવલોકન કરવામાં આવેલાં જે બાધ્ય-અભ્યંતર બાર પ્રકારનાં તપ છે તેમાં સ્વાધ્યાય સમાન બીજું તપ કદી થયું નથી, થશે નહિ અને થતું નથી.

*

બીજું પ્રતિક્રમણ

સંવત્સરીના દિવસે કરવાનું પ્રતિક્રમણ
અથવા લઘુ પ્રતિક્રમણ

[શ્રી સદ્ગુરુદેવની વિનયપૂર્વક આજ્ઞા લઈને અથવા તેઓશ્રી બિરાજમાન ન હોય તો શ્રી સીમંધર પ્રભુની આજ્ઞા લઈને પ્રતિક્રમણ શરૂ કરવું.]

*

પાઠ ૧ લો

દેવ—ગુરુ—ધર્મ મંગાલ

મંગલં ભગવાન् વીરો મંગલં ગौતમો ગણી ।
મંગલં કુન્દકુન્દાર્થો જૈનધર્મોऽસ્તु મંગલમ् ॥

*

પાઠ ૨ જો

દિવ્યાધ્વનિ નમસ્કાર

ઓંકારં બિન્દુસંયુક્તં નિત્યં ધ્યાયન્તિ યોગિનઃ ।
કામદં મોક્ષદં ચૈવ ઊંકારાય નમોનમઃ ॥

*

પાઠ ૩ જો

બ્રહ્માર્થ—મહિમા

પાત્ર વિના વસ્તુ ન રહે, પાત્રે આત્મિક શાન;
પાત્ર થવા સેવો સદ્ગા, બ્રહ્માર્થ મતિમાન.

(શ્રીમદ્ રાજચંદ્રમાંથી)

*

પાઠ ૪ થો સર્વજ્ઞાનું સ્વરૂપ

ત્રિકાળગોચર સમસ્ત ગુણ-પર્યાયો સહિત સંપૂર્ણ લોક અને અલોકને (ઇએ ડ્રાયોને) જે પ્રત્યક્ષ જાણે છે તે સર્વજ્ઞાને છે. ૩૦૨.

હે સર્વજ્ઞાના અભાવવાદી! જો સર્વજ્ઞ ન હોય તો અતીન્દ્રિય પદાર્થોને (-ઈન્ડ્રિયગોચર નથી એવા પદાર્થોને) કોણ જાણે?

ઈન્ડ્રિયજ્ઞાન તો સ્થૂલ પદાર્થો કે જે ઈન્ડ્રિયોના સંબંધરૂપ વર્તમાન હોય તેને જાણે છે, અને તેમના પણ સમસ્ત પર્યાયોને તે જાણતું નથી. ૩૦૩. (સ્વામી કાર્તિકેયાનુપ્રેક્ષામાંથી)

જે જાણતો અર્હતને ગુણ, દ્રવ્ય ને પર્યાયપણે,
તે જીવ જાણે આત્મને, તસુ મોહ પામે લય ખરે. ૮૦.

જે અર્હતને દ્રવ્યપણે, ગુણપણે અને પર્યાયપણે જાણે છે તે (પોતાના) આત્માને જાણે છે અને તેનો મોહ અવશ્ય લય પામે છે. (શ્રી પ્રવચનસાર)

૨૫૦ *

પાઠ ૫ મો

સમયસારજી-સ્તુતિ

(હરિંગિત)

સંસારી જીવનાં ભાવમરણો ટાળવા કરુણા કરી,
સરિતા વહાવી સુધા તણી પ્રભુ વીર! તેં સંજીવની;
શોધાતી દેખી સરિતને કરુણાભીના હૃદયે કરી,
મુનિકુંદ સંજીવની સમયપ્રાભૂત તણે ભાજન ભરી.

(અનુષ્ટુપ)

કુંદકુંદ રચ્યું શાખ, સાથિયા અમૃતે પૂર્ણ,
ગ્રંથાધિરાજ! તારામાં ભાવો બ્રહ્માંડના ભર્યો.

(શિખરિષ્ણી)

અહો ! વાણી તારી પ્રશભરસ—ભાવે નીતરતી,
મુમુક્ષુને પાતી અમૃતરસ અંજલી ભરી ભરી;
અનાદિની મૂર્ખી વિષ તણી ત્વરાથી ઉતરતી,
વિભાવેથી થંભી સ્વરૂપ ભણી દોડે પરિણાતિ.

(શાર્દૂલવિકીર્ણિત)

તું છે નિશ્ચયગ્રંથ ભંગ સઘળા વ્યવહારના ભેદવા,
તું પ્રજ્ઞાધીણી જ્ઞાન ને ઉદ્યની સંધિ સહુ છેદવા;
સાથી સાધકનો, તું ભાનુ જગનો, સંદેશ મહાવીરનો,
વિસામો ભવકલાંત હૃદયનો, તું પંથ મુક્તિ તણો.

(વસંતતિલકા)

સુણ્યે તને રસનિબંધ શિથિલ થાય,
જાણ્યે તને હૃદય શાની તણાં જણાય;
તું રૂચતાં, જગતની રૂચિ આળસે સૌ,
તું રીજતાં સકલજ્ઞાયકદેવ રીજે.

(અનુષ્ઠુપ)

બનાવું પત્ર કુંદનનાં, રત્નોના અક્ષરો લખી;
તથાપિ કુંદસૂત્રોનાં અંકાયે મૂલ્ય ના કદી.

*

પાઠ દણો

શ્રી આત્મસિદ્ધિશાસ્ત્રનાં કેટલાંક પદો

જે સ્વરૂપ સમજ્યા વિના, પાખ્યો દુઃખ અનંત;
સમજાવું તે પદ નમું, શ્રી સદ્ગુરુ ભગવંત. ૧.
વૈરાગ્યાદિ સફળ તો, જો સહ આત્મજ્ઞાન;
તેમ જ આત્મજ્ઞાનની, પ્રાપ્તિ તણાં નિદાન. ૬.

ત્યાગ, વિરાગ ન ચિત્તમાં, થાય ન તેને જ્ઞાન;
 અટકે ત્યાગ વિરાગમાં, તો ભૂલે નિજ ભાન. ૭.
 સેવે સદ્ગુરુલ ચરણને, ત્યાગી દઈ નિજ પક્ષ;
 પામે તે પરમાર્થને, નિજપદનો લે લક્ષ. ૮.
 સદ્ગુરુના ઉપદેશ વણ, સમજાય ન જિનસ્વરૂપ;
 સમજયા વણ ઉપકાર શો, સમજયે જિનસ્વરૂપ. ૧૨.
 સ્વદ્ધંદ, ભત આગ્રહ તજી, વર્તે સદ્ગુરુલક્ષ;
 સમકિત તેને ભાખિયું, કારણ ગણી પ્રત્યક્ષ. ૧૭.
 માનાદિક શત્રુ મહા, નિજ છંદે ન મરાય;
 જાતાં સદ્ગુરુ શરણમાં, અલ્ય પ્રયાસે જાય. ૧૮.
 લઘું સ્વરૂપ ન વૃત્તિનું, ગ્રહું પ્રત અભિમાન;
 ગ્રહે નહીં પરમાર્થને, લેવા લૌકિક માન. ૨૮.
 અથવા નિશ્ચય નય ગ્રહે, માત્ર શબ્દની માંય;
 લોપે સદ્ગ્યવહારને, સાધનરહિત થાય. ૨૯.
 જ્ઞાનદશા પામે નહીં, સાધનદશા ન કાંઈ;
 પામે તેનો સંગ જે, તે બૂઝે ભવમાંહિ. ૩૦.
 નહિ કષાય ઉપશાંતતા, નહિ અંતર વૈરાગ્ય;
 સરળપણું ન મધ્યસ્થતા, એ મતાર્થી દુર્ભીંય. ૩૨.
 એક હોય ત્રણ કાળમાં, પરમારથનો પંથ;
 પ્રેરે તે પરમાર્થને, તે વ્યવહાર સમંત. ૩૬.
 કષાયની ઉપશાંતતા, માત્ર મોક્ષ-અભિવાષ;
 ભવે બેદ, પ્રાણીદયા, ત્યાં આત્માર્થનિવાસ. ૩૮.
 ભાર્યો દેહાધ્યાસથી, આત્મા દેહસમાન;
 પણ તે બન્ને ભિન્ન છે, પ્રગટ લક્ષણે ભાન. ૪૮.
 સર્વ અવસ્થાને વિષે, ન્યારો સદા જળાય;
 પ્રગટરૂપ ચૈતન્યમય, એ અંધાણ સદાય. ૫૪.

જડ ચેતનનો બિન્ન છે, કેવળ પ્રગટ સ્વભાવ;
 એકપણું પામે નહિ, ત્રણે કાળ દ્વય ભાવ. ૫૭.
 જે સંયોગો દેખિયે, તે તે અનુભવ દેશ્ય;
 ઉપજે નહિ સંયોગથી, આત્મા નિત્ય પ્રત્યક્ષ. ૬૪.
 જડથી ચેતન ઉપજે, ચેતનથી જડ થાય;
 એવો અનુભવ કોઈને ક્યારે કદી ન થાય. ૬૫.
 કોઈ સંયોગથી નહીં, જેની ઉત્પત્તિ થાય;
 નાશ ન તેનો કોઈમાં, તેથી નિત્ય સદાય. ૬૬.
 ચેતન જો નિજભાનમાં, કર્તા આપ સ્વભાવ;
 વર્તે નહિ નિજભાનમાં, કર્તા કર્મ-પ્રભાવ. ૭૮.
 કર્મભાવ અજ્ઞાન છે, મોક્ષભાવ નિજવાસ;
 અંધકાર અજ્ઞાન સમ, નાશે જ્ઞાનપ્રકાશ. ૮૮.
 જે જે કારણ બંધના, તેહ બંધનો પંથ;
 તે કારણ છેદક દશા, મોક્ષપંથ ભવઅંત. ૯૮.
 રાગ, દ્વેષ, અજ્ઞાન એ, મુખ્ય કર્મની ગ્રંથ;
 થાય નિવૃત્તિ જેહથી, તે જ મોક્ષનો પંથ. ૧૦૦.
 આત્મા સત્ત્વ ચૈતન્યમય, સર્વાભાસ રહિત;
 જેથી કેવળ પામિયે, મોક્ષપંથ તે રીત. ૧૦૧.
 મત દર્શન આગ્રહ તજી, વર્તે સદ્ગુરુલક્ષ;
 લહે શુદ્ધ સમકિત તે, જેમાં ભેદ ન પક્ષ. ૧૧૦.
 વર્તે નિજસ્વભાવનો, અનુભવ લક્ષ પ્રતીત;
 વૃત્તિ વહે નિજભાવમાં, પરમાર્થ સમકિત. ૧૧૧.
 વર્ધમાન સમકિત થઈ, ટાળે મિથ્યાભાસ;
 ઉદ્ય થાય ચારિત્રનો, વીતરાગપદ વાસ. ૧૧૨.
 કેવળ નિજસ્વભાવનું, અખંડ વર્તે જ્ઞાન;
 કહિયે કેવળજ્ઞાન તે, દેહ છતાં નિર્વાણ. ૧૧૩.

કોટિ વર્ષનું સ્વખન પણ, જાગ્રત થતાં શમાય;
 તેમ વિભાવ અનાદિનો, જ્ઞાન થતાં દૂર થાય. ૧૧૪.
 છૂટે દેહાધ્યાસ તો, નહિ કર્તા તું કર્મ;
 નહિ ભોક્તા તું તેહનો, એ જ ધર્મનો મર્મ. ૧૧૫.
 એ જ ધર્મથી મોક્ષ છે, તું છો મોક્ષસ્વરૂપ;
 અનંત દર્શન જ્ઞાન તું, અબ્યાબાધ સ્વરૂપ. ૧૧૬.
 શુદ્ધ બુદ્ધ ચૈતન્યધન, સ્વયંજ્યોતિ સુખધામ;
 બીજું કહિયે કેટલું? કર વિચાર તો પામ. ૧૧૭.
 મોક્ષ કહ્યો નિજશુદ્ધતા, તે પામે તે પંથ;
 સમજાવ્યો સંક્ષેપમાં, સકળ માર્ગ નિર્ગથ. ૧૨૩.
 આત્મભ્રાંતિ સમ રોગ નહિ, સદ્ગુરુ વૈદ્ય સુજાણા;
 ગુરુઆજ્ઞા સમ પથ્ય નહિ, ઔષધ વિચાર ધ્યાન. ૧૨૮.
 જો ઈચ્છો પરમાર્થ તો, કરો સત્ય પુરુષાર્થ;
 ભવસ્થિતિ આદિ નામ લઈ, છેદો નહિ આત્માર્થ. ૧૩૦.
 સર્વ જીવ છે સિદ્ધસમ, જે સમજે તે થાય;
 સદ્ગુરુઆજ્ઞા જિનદશા, નિમિત્ત કારણમાંય. ૧૩૫.
 દેહ છતાં જેની દશા, વર્તે દેહતીત;
 તે જ્ઞાનીના ચરણમાં, હો વંદન અગણિત. ૧૪૨.

પાઠ ૭ મો

શ્રી અમિતગતિ—આર્યાર્થ વિરચિત
 સામાયિક પાઠનાં કેટલાંક અવતરણો

(હારિગીત છંદ)

+ સૌ પ્રાણી આ સંસારનાં, સન્નિત્ર મુજ વ્હાલાં થજો,

સદ્ગુરુણમાં આનંદ માનું, ભિત્ર કે વેરી હજો;

+ સત્ત્વેષુ મૈત્રી ગુણિષુ પ્રમોદં, કિલએસુ જીવેસુ કૃપાપરત્વમ्।

માધ્યસ્થભાવં વિપરીતવૃત્તો, સદા મમાત્રા વિદ્ધાતુ દેવ॥ ૧ ॥

દુષ્ખિયા પ્રતિ કરુણા અને દુશ્મન પ્રતિ મધ્યસ્થતા,
શુભ ભાવના પ્રભુ ચાર આ, પામો હદ્યમાં સ્થિરતા. ૧.

અતિ જ્ઞાનવંત અનંત શક્તિ, દોષહીન આ આત્મ છે,
એ ભ્યાનથી તરવાર પેઠે, શરીરથી વિભિન્ન છે;
હું શરીરથી જુદો ગણું, એ જ્ઞાનબળ મુજને મળો,
ને ભીષણ જે અજ્ઞાન મારું નાથ! તે સત્વર ટળો. ૨.

સુખ—દુઃખમાં, અર્થ—મિત્રમાં, સંયોગ કે વિયોગમાં,
રખું વને વા રાજભુવને, રાયતો સુખભોગમાં;
મમ સર્વકાળે સર્વ જીવમાં, આત્મવત્ત બુદ્ધિ બધી,
તું આપજે મુજ મોહ કાપી, આ દશા કરુણાનિધિ. ૩.

પ્રમાદથી પ્રયાશ કરીને, વિચરતાં પ્રભુ અહીં તહીં,
એકેન્દ્રિયાદિ જીવને, હણતાં કદી ડરતો નહીં;
છેદી વિભેદી દુઃખ દઈ, મેં ગ્રાસ આપ્યો તેમને,
કરજો ક્ષમા મુજ કર્મ હિંસક, નાથ વિનવું આપને. ૪.

*મન મારું દોષિત થાય તો હું દોષ અતિકમ જાડતો,
દોષિત થતું આચારમાં તો દોષ વ્યતિકમ માનતો;
વિષયો તણી પ્રવૃત્તિમાં હું અતિચારી ધારતો,
વિષયો તણી આસક્તિમાં હું અનાચારી સમજતો. ૫.

મુજ વચ્ચન વાણી ઉચ્ચારમાં, તલભાર વિનિમય થાય તો,
જો અર્થ માત્રા પદ મહીં, લવલેશ વધઘટ હોય તો;
યથાર્થ વાણી ભંગનો, દોષિત પ્રભુ હું આપનો,
આપી ક્ષમા મુજને બનાવો, પાત્ર કેવળ બોધનો. ૧૦.

★ અર્થ :—મનની શુદ્ધિમાં ક્ષતિ થવી, મનમાં વિકારભાવ ઉત્પન્ન થવો તે
અતિકમ છે; શીલપ્રતનું અર્થાત્ પ્રતમય પ્રતિજ્ઞાનું ઉલ્લંઘન કરવાનો ભાવ થવો તે
વ્યતિકમ છે; વિષયોમાં વર્તતું તે અતિચાર છે; અને તે વિષયોમાં અતિશય આસક્ત
થઈ જવું તે અનાચાર છે.

૧પાઠ ૮ મો
શ્રાવક—કર્તવ્ય
ખદ્ર આવશ્યક કર્મ

દેવપૂજા ગુરુપાસ્તિઃ સ્વાધ્યાયઃ સંયમસ્તપઃ ।
 દાનં ચેતિ ગૃહસ્થાનાં ષટ્કર્માળિ દિને દિને ॥૭॥

(પદ્મનાંદિપંચવિશતિકા—ઉપાસકસંસ્કાર)

અર્થ :—જિનેન્દ્રટેવની પૂજા, નિર્ણથ ગુરુઓની સેવા, સ્વાધ્યાય,
 સંયમ, (યોગ્યતાનુસાર) તપ અને દાન—એ છ કર્મ શ્રાવકોએ
 પ્રતિદિન કરવા યોગ્ય છે.

શ્રાવકના આઠ મુળગુણ

મદ્યમાંસમધુત્યાગી ત્વક્તોદુદ્ધરપંચકઃ ।
 નામતઃ શ્રાવકઃ ખ્યાતો નાન્યથાઽપિ તથા ગૃહી ॥૭૨૬॥

(પંચાધ્યાયી)

અર્થ :—મદ્ય, માંસ તથા મધનો ત્યાગ કરવાવાળો અને પાંચ
 *ઉદ્ધુભર ફળોને છોડવાવાળો ગૃહસ્થ નામથી શ્રાવક કહેવાય છે પણ
 મદ્યાદિકનું સેવન કરવાવાળો ગૃહસ્થ નામથી પણ શ્રાવક કહી શકતો નથી.

*

૨પાઠ ૯ મો
મિદ્ધા મિ દુક્કડ

આ ભવ ને ભવોભવ મહીં થયો વેરવિરોધ,
 અંધ બની અજ્ઞાનથી, કર્યો અતિશય કોધ;
 તે સવિ મિદ્ધા મિ દુક્કડં.

★ જે વૃક્ષોને તોડવાથી દૂધ નીકળે છે એવા વડ, પીપર, ઉંબર, કંદુભર, પાકર વૃક્ષોને
 કીરવૃક્ષ અથવા ઉદ્ધુભર કહે છે. તેમાં સૂક્ષ્મ તથા સ્થૂલ ત્રસ જીવોની ઘણી ઉત્પત્તિ થાય છે.
 ૧, ૨ આલોચનાદિ--પદ્ધતિશીળ, પાનું ૧૦૧, ૫૭.

પ્રતિકમણ-આવશ્યક]

[૪૮

જીવ ખમાવું છું સવિ, ક્ષમા કરજો સદાય,
વેરવિરોધ ટળી જજો, અક્ષયપદ—સુખ સોય;
સમભાવી આતમ થશે.

ભારે કર્મી જીવડા, પીએ વેરનું ઝેર,
ભવાટવીમાં તે ભમે, પામે નહિ શિવ—લહેર;
ધર્મનો મર્મ વિચારજો.

પાઠ ૧૦ મો

[પરમપદ પ્રાપ્તિની ભાવના કાયોત્સર્વાર્થપે કહેવામાં આવે છે]

(નમસ્કાર મંત્ર બોલવો)

અપૂર્વ અવસર એવો ક્યારે આવશે?
ક્યારે થઈશું બાધ્યાંતર નિર્ગંથ જો?
સર્વ સંબંધનું બંધન તીક્ષ્ણ છેદીને,
વિચરશું કવ મહત્પુરુષને પંથ જો? અપૂર્વ૦ ૧.

સર્વ ભાવથી ઔદાસીન્યવૃત્તિ કરી,
માત્ર દેહ તે સંયમહેતુ હોય જો;
અન્ય કારણો અન્ય કશું કલ્પે નહીં,
દેહ પણ કિંચિત્ મૂર્છા નવ જોય જો. અપૂર્વ૦ ૨.

દર્શનમોહ વ્યતીત થઈ ઉપજ્યો બોધ જે,
દેહ ભિન્ન કેવલ ચૈતન્યનું શાન જો;
તેથી પ્રક્ષીપણ ચારિત્રમોહ વિલોક્ષિયે,
વર્તે એવું શુદ્ધસ્વરૂપનું ધ્યાન જો. અપૂર્વ૦ ૩.

આત્મસ્થિરતા ત્રણ સંક્ષિપ્ત યોગની,
મુખ્યપણે તો વર્તે દેહપર્યત જો;
ઘોર પરિષહ કે ઉપસર્વાભયે કરી,
આવી શકે નહીં તે સ્થિરતાનો અંત જો. અપૂર્વ૦ ૪.

સંયમના હેતુથી યોગપ્રવર્તના,
 સ્વરૂપલક્ષે જિન આશા આધીન જો;
 તે પણ ક્ષાણ ક્ષાણ ઘટતી જાતી સ્થિતિમાં,
 અંતે થાયે નિજસ્વરૂપમાં લીન જો. અપૂર્વો ૫.
 પંચ વિષયમાં રાગદ્રેષ વિરહિતતા,
 પંચ પ્રમાણે ન મળે મનનો ક્ષોભ જો;
 દ્રવ્ય, ક્ષેત્ર ને કણ, ભાવ પ્રતિબંધવાણ,
 વિચરવું ઉદ્યાધીન પણ વીતલોભ જો. અપૂર્વો ૬.
 કોધ પ્રત્યે તો વર્તે કોધસ્વભાવતા,
 માન પ્રત્યે તો દીનપણાનું માન જો;
 માયા પ્રત્યે માયા સાક્ષી ભાવની,
 લોભ પ્રત્યે નહીં લોભ સમાન જો. અપૂર્વો ૭.
 બહુ ઉપસર્ગકર્તા પ્રત્યે પણ કોધ નહીં,
 વંદે ચક્રી તથાપિ ન મળે માન જો;
 દેહ જાય પણ માયા થાય ન રોમમાં,
 લોભ નહીં છો પ્રબળ સિદ્ધિ નિદાન જો. અપૂર્વો ૮.
 નનભાવ, મુંડભાવ સહ અસ્નાનતા,
 અંદંતધોવન આદિ પરમ પ્રસિદ્ધ જો;
 કેશ, રોમ, નખ કે અંગે શૃંગાર નહીં,
 દ્રવ્યભાવ સંયમમય નિર્ગ્રથ સિદ્ધ જો. અપૂર્વો ૯.
 શત્રુ ભિત્ર પ્રત્યે વર્તે સમર્દ્દિતા,
 માન અમાને વર્તે તે જ સ્વભાવ જો;
 જીવિત કે મરણે નહીં ન્યૂનાધિકતા,
 ભવ મોક્ષે પણ શુદ્ધ વર્તે સમભાવ જો. અપૂર્વો ૧૦.
 એકાકી વિચરતો વળી સ્મરણમાં,
 વળી પર્વતમાં વાધ સિંહ સંયોગ જો;

અડોલ આસન, ને મનમાં નહીં ક્ષોભતા,
પરમ ભિત્રનો જાણો પામ્યા યોગ જો. અપૂર્વો ૧૧.
ઘોર તપશ્ચર્યામાં પણ મનને તાપ નહીં,
સરસ અને નહીં મનને પ્રસન્નભાવ જો;
રજકણ કે રિદ્ધિ વૈમાનિક દેવની,
સર્વે માન્યાં પુદ્ગલ એક સ્વભાવ જો. અપૂર્વો ૧૨.
(નમસ્કાર બોલી કાયોત્સર્જ પારવો)

૧

પાઠ ૧૧ મો પ્રત્યાખ્યાન

[એકી સાથે બે પ્રતિકમણ કરે કે કેવળ આ પ્રતિકમણ કરે
ત્યારે પહેલાં પ્રતિકમણ પાઠ ૧૬માં બતાવ્યા પ્રમાણે અહીં
પ્રત્યાખ્યાન કરવું.]

૧૧

પાઠ ૧૨ મો

જિનજીની વાણી

સીમંધર મુખથી કૂલડાં ખરે,
એની કુંદકુંદ ગુંથે માળ રે, જિનજીની વાણી ભલી રે...સીમંધર૦
વાણી ભલી મન લાગે રળી,
જેમાં સાર-સમય શિરતાજ રે,
જિનજીની વાણી ભલી રે...સીમંધર૦
ગુંથાં પાહુડ ને ગુંથું પંચાસ્તિ,
ગુંથું પ્રવચનસાર રે,
જિનજીની વાણી ભલી રે.
ગુંથું નિયમસાર, ગુંથું રયણસાર,
ગુંથો સમયનો સાર રે,
જિનજીની વાણી ભલી રે.....સીમંધર૦

૬૨]

[સર્વસામાન્ય]

સ્થાદ્વાદ કેરી સુવાસે ભરેલો,
જિનજીનો ઊંકારનાદ રે,
જિનજીની વાણી ભલી રે.
વંદું જિનેશ્વર, વંદું હું કુંદકુંદ,
વંદું એ ઊંકારનાદ રે,
જિનજીની વાણી ભલી રે....સીમંધ્ર૨૦
હેતે હજો, મારા ભાવે હજો,
મારા ધ્યાને હજો જિનવાણ રે,
જિનજીની વાણી ભલી રે.
જિનેશ્વરદેવની વાણીના વાયરા,
વાજો મને દિનરાત રે,
જિનજીની વાણી ભલી રે....સીમંધ્ર૨૦

૧૧

પાઠ ૧૩ મો

અંતિમ મંગાલ

તત્ત્વાતિ પ્રીતિચિત્તેન યેન વાર્તાપિ હિ શ્રુતા ।

નિશ્ચિતં સ ભવેદ્ભબ્યો ભાવિનિર્વાણભાજનમ् ॥ ૨૩ ॥

[પદ્માંદિપચિવિંશતિકા—ઓક્તવસ્પાતિ]

અર્થ :—જે જીવે પ્રસન્નચિત્તથી આ ચૈતન્યસ્વરૂપ આત્માની વાત પણ સાંભળી છે તે ભવ્ય પુરુષ ભવિષ્યમાં થનારી મુક્તિનું અવશ્ય ભાજન થાય છે.

સર્વમંગલમાંગલ્યં સર્વકલ્યાણકારકં ।
પ્રધાનં સર્વધર્માણં જैનં જયતુ શાસનમ् ॥
ઈતિ બીજું પ્રતિકમણ પૂર્ણ થયું.

પ્રતિક્રિયા-આવશ્યક]

[૬૭

નમः સમયસારાય સ્વાનુભૂત્યા ચકાસતે ।

ચિત્ત્વભાવાય ભાવાય સર્વભાવાન્તરચ્છિદે ॥

એવિ હોદિ અપ્પમત્તો ણ પમત્તો જાણગો દુ જો ભાવો ।

એવં ભરંતિ સુદ્ધં ણાદો જો સો દુ સો ચેવ ॥

ભાવયેદ્ભેદવિજ્ઞાનમિદમચ્છિન્નધારયા ।

તાવધાવત્પરાચ્યુત્વા જ્ઞાનં જ્ઞાને પ્રતિષ્ઠતે ॥

ભેદવિજ્ઞાનતઃ સિદ્ધાઃ સિદ્ધા યે કિલ કેવન ।

અસ્યૈવાભાવતો બદ્ધા બદ્ધા યે કિલ કેવન ॥

આત્મા જ્ઞાનં સ્વયં જ્ઞાનં જ્ઞાનાદન્યત્કરોતિ કિમ્ ।

પરભાવસ્ય કર્તાત્મા મોહોર્યં વ્યવહારિણામ્ ॥

*

(સ્વાધ્યાય માટે)

ઉપાદાન—નિભિત્તના દોહા

પ્રશ્ન :—

ગુરુ-ઉપદેશ નિભિત બિન, ઉપાદાન બલહીન;
જ્યોં નર દૂજે પાંવ બિન ચલવેકો આધીન. ૧.

હોં જાનૈ થા એક હી, ઉપાદાનસોં કાજ;
થકે સહાઈ પૌન બિન, પાની માંહિ જહાજ. ૨.

અર્થ :—ગુરુના ઉપદેશના નિભિત વગર ઉપાદાન (આત્મા પોતે) બળ વગરનું છે, જેમ માણસને ચાલવા માટે બીજા પગ વગર ચાલે નહીં તેમ.

જે એમ જ જાણે છે કે—એક ઉપાદાનથી જ કામ થાય (તે બરાબર નથી.) જેમ પાણીમાં વહાણ પવનની મદદ વગર થાકે છે તેમ.

ઉત્તર :—

જ્ઞાન નૈન કિરિયા ચરણ, દોઢિ શિવમગ ધાર;
ઉપાદાન નિહંયૈ જહું, તહું નિમિત વ્યવહાર. ૩.

અર્થ :—સમૃદ્ધિન પૂર્વકનું જ્ઞાન અને તે જ્ઞાનમાં ચરણરૂપ (સ્થિરતારૂપ) કિયા તે બંને શિવમાર્ગ (મોક્ષમાર્ગ)ને ધારણ કરે છે.

જ્યાં ઉપાદાન ખરેખર (નિશ્ચય) હોય ત્યાં નિમિત હોય જ છે એ વ્યવહાર છે. (પરવસ્તુ—નિમિત હાજરરૂપ હોય છે એમ પરનું જ્ઞાન કરવું તેને વ્યવહાર કહેવામાં આવે છે.)

ઉપાદાન નિજ ગુણ જહું, તહું નિમિત પર હોય;
ભેદજ્ઞાન પરમાણ વિધિ, વિરલા બૂજૈ કોય. ૪.

અર્થ :—જ્યાં પોતાનો ગુણ ઉપાદાનરૂપે તૈયાર હોય ત્યાં તેને અનુકૂળ પર નિમિત હોય એવી રીતે ભેદજ્ઞાનના પ્રવીણ પુરુષ જાણે છે. અને તેવા કાંઈ વિરલા જ બૂજે છે. (મુક્ત થાય છે.)

ઉપાદાન બલ જહું તહું, નહિં નિમિતકો દાવ;
એક ચક્ષસોં રથ ચલૈ, રવિકો થણૈ સ્વભાવ. ૫.

અર્થ :—જ્યાં જુઓ ત્યાં ઉપાદાનનું બળ છે; નિમિતનો દાવ નથી, અર્થાત્ નિમિત કાંઈ પણ કરી શકતું નથી; જેમ સૂર્યનો એવો સ્વભાવ છે કે એક ચક્ષથી રથ ચાલે છે તેમ.

સધૈ વસ્તુ અસહાય જહું, તહું નિમિત હૈ કૌન;
જ્યોં જહાજ પરવાહમેં, તિરૈ સહજ બિન પૌન. ૬.

નોટ :—(૧) ઉપાદાન = વસ્તુની સહજ શક્તિ. (૨) નિમિત = સંયોગી કારણ.
(૩) દાખાંતમાં એક પૈંડું સૂર્યના રથનું કહ્યું તેમ જ હાલ યુરોપ વગેરે દેશોમાં પર્વતોમાં ચાલતી રેલગાડીઓ એક જ પૈડાથી ચાલે છે. (૪) ઉપાદાન પોતે પોતાથી પોતામાં કાર્ય કરે છે. નિમિત હાજરરૂપ હોય છે, પણ તે ઉપાદાનને કાંઈ મદદ કે અસર કરી શકતું નથી. એમ બતાવ્યું છે.

પ્રતીકમણ-આવશ્યક]

[૬૫

અર્થ :—વસ્તુ (આત્મા) પરસહાય વિના જ સાધી શકાય છે, તેમાં નિમિત કેવું? (નિમિત પરમાં કાંઈ કરતું નથી.) જેમ પાણીના પ્રવાહમાં વહાણ પવન વિના સહજ તરે છે તેમ.

ઉપાદાન વિધિ નિરવચન, હૈ નિમિત ઉપદેશ;
બસૈ જુ જૈસે દેશમેં, ધરૈ સુ તૈસે ભેષ. ૭.

અર્થ :—ઉપાદાનની રીત નિરવચનીય છે, નિમિતથી ઉપદેશ દેવાની રીત છે. જેમ જીવ જે દેશમાં વસે તે તે દેશનો વેશ પહેરે છે તેમ.

*

ભૈયા ભગવતીદાસજી કૃત

ઉપાદાન—નિમિતાનો સંવાદ

(દોહરા)

પાદ પ્રણમિ જિનદેવકે, એક ઉક્તિ ઉપજાય;
ઉપાદાન અરુ નિમિતાંકો, કહું સંવાદ બનાય. ૧.

અર્થ :—જિનદેવનાં ચરણે પ્રણામ કરી, એક અપૂર્વ કથન તૈયાર કરું છું. ઉપાદાન અને નિમિતાનો સંવાદ બનાવીને તે કહું છું. ૧.

પ્રેરણ :

પૂછત હૈ કોણ તહાં, ઉપાદાન કિછ નામ;
કહો નિમિત કહિયે કહા, કબકે હેં ઈહ ઠામ. ૨.

અર્થ :—ત્યાં કોઈ પૂછે છે કે—ઉપાદાન કોનું નામ? નિમિત કોને કહીએ? અને કચારથી તેમનો સંબંધ છે તે કહો. ૨.

ઉત્તર :

ઉપાદાન નિજશક્તિ હૈ, જિયકો મૂલ સ્વભાવ;
હૈ નિમિત પરયોગતેં, બન્યો અનાદિ બનાવ. ૩.

૬૬ /

[સર્વસામાન્ય]

અર્થ :—ઉપાદાન પોતાની શક્તિ છે, તે જીવનો મૂળ સ્વભાવ છે; અને પરસંયોગ નિમિત્ત છે. તેમનો સંબંધ અનાદિથી બની રહ્યો છે. ૩.

નિમિત્ત :—

નિમિત્ત કહે મોક્ષો સબૈ, જીનત હું જગલોક;

તેરો નોંધ ન જીનહીં, ઉપાદાન કો હોય. ૪.

અર્થ :—નિમિત્ત કહે છે જગતના સર્વ લોકો મને જાણો છે; ઉપાદાન શું છે તેનું નામ પણ જાણતા નથી. ૪.

ઉપાદાન :—

ઉપાદાન કહે રે નિમિત્ત, તૂ કહા કરે ગુમાન;

મોક્ષો જાને જીવ વે, જો હું સમ્યક્વાન. ૫.

અર્થ :—ઉપાદાન કહે છે :—અરે નિમિત્ત! તું અભિમાન શા માટે કરે છે? જે જીવ સમ્યગ્જ્ઞાની (આત્માના સાચા જ્ઞાની) છે તે મને જાણો છે. ૫.

નિમિત્ત :—

કહું જીવ સબ જગતકે, જો નિમિત્ત સોઈ હોય;

ઉપાદાનકી બાતકો, પૂછે નાંહિ કોય. ૬.

અર્થ :—નિમિત્ત કહે છે :—જગતના સર્વ જીવો કહે છે કે જો નિમિત્ત હોય તો (કાર્ય) થાય, ઉપાદાનની વાતનું કોઈ કંઈ પૂછતું નથી. ૬.

ઉપાદાન :—

ઉપાદાન બિન નિમિત્ત તૂ, કર ન સકૈ ઈક કાજ;

કહા ભયો જગ ના લખૈ, જીનત હું જિનરાજ. ૭.

અર્થ :—ઉપાદાન કહે છે :—અરે નિમિત્ત! એક પણ કાર્ય ઉપાદાન વિના થઈ શકતું નથી. જગત ન જાણો તેથી શું થયું? જિનરાજ તે જાણો છે.

પ્રતિકમણ-આવશ્યક]

[૬૭

નિમિતા :—

દેવ જિનેશ્વર, ગુરુ યતી, અરુ જિન-આગમ સાર;
ઈહિ નિમિતાંતે જીવ સબ, પાવત હું ભવપાર. ૮.

અર્થ :—નિમિત કહે છે:—જિનેશ્વર દેવ, નિર્ગંધ ગુરુ અને
વીતરાગનાં આગમ ઉત્કૃષ્ટ છે; એ નિમિત્તો વડે બધા જીવો ભવનો
પાર પામે છે. ૮.

ઉપાદાન :—

યહ નિમિત ઈસ જીવકો, મિલ્યો અનંતી બાર;
ઉપાદાન પલટ્યો નહીં, તૌ ભટક્યૌ સંસાર. ૯.

અર્થ :—ઉપાદાન કહે છે:—એ નિમિત્તો આ જીવને અનંતી
વાર મળ્યા, પણ ઉપાદાન (જીવ પોતે) પલટ્યું નહિ તેથી તે
સંસારમાં ભટક્યો. ૯.

નિમિતા :—

કે કેવલિ કે સાધુકે, નિકટ ભવ્ય જો હોય;
સો ક્ષાયક સમ્યક્ લહૈ, યહ નિમિતબલ જોય. ૧૦.

અર્થ :—નિમિત કહે છે:—જો કેવલિ ભગવાન અથવા
શ્રુતકેવલી મુનિ પાસે ભવ્ય જીવ હોય તો ક્ષાયિક સમ્યક્ત્વ પ્રગટે
છે એ નિમિતનું બળ જુઓ! ૧૦.

ઉપાદાન :—

કેવલિ અરુ મુનિરાજકે, પાસ રહેં બહુ લોય;
પૈ જાકો સુલટ્યો ધની, ક્ષાયક તાકો હોય. ૧૧.

અર્થ :—ઉપાદાન કહે છે:—કેવળી અને શ્રુતકેવળી મુનિરાજ
પાસે ધળા લોકો રહે છે, પણ જેનો ધળી (આત્મા) સવળો થાય
તેને જ ક્ષાયિક (સમ્યક્ત્વ) થાય છે. ૧૧.

૬૮]

[સર્વસામાન્ય

નિમિત :—

હિંસાદિક પાપન કિયે, જીવ નર્કમે જાહિં;

જો નિમિત નહિં કામકો, તો ઈમ કાહે કહાહિં. ૧૨.

અર્થ :—નિમિત કહે છે :—જે હિંસાદિક પાપો કરે છે તે નર્કમાં જાય છે. જો નિમિત કામનું ન હોય તો એમ શા માટે કહ્યું? ૧૨.

ઉપાદાન :—

હિંસામેં ઉપયોગ જિહ્વા, રહે બ્રહ્મકે રાચ;

તેઈ નર્કમે જાત હું, મુનિ નહિં જાહિં કદાચ. ૧૩.

અર્થ :—હિંસામાં જેનો ઉપયોગ (ચૈતન્યના પરિણામ) હોય અને જે આત્મા તેમાં રાચી રહે તે જ નર્કમાં જાય છે, (ભાવ) મુનિ કદાપિ નર્કમાં જતા નથી. ૧૩.

નિમિત :—

દ્યા દાન પૂજા કિયે, જીવ સુખી જગ હોય;

જો નિમિત જૂઠો કહો, યહ કચો માને લોય. ૧૪.

અર્થ :—નિમિત કહે છે :—દ્યા, દાન, પૂજા કરે તો જીવ જગતમાં સુખી થાય છે. જો નિમિત, તમે કહો છો તેમ, જૂઠું હોય તો લોકો એમ કેમ માને? ૧૪.

ઉપાદાન :—

દ્યા દાન પૂજા ભલી, જગત માંહિં સુખકાર;

તહું અનુભવકો આચરન, તહું યહ બંધ વિચાર. ૧૫.

અર્થ :—ઉપાદાન કહે છે :—દ્યા, દાન, પૂજા, વગેરે શુભભાવ ભલે જગતમાં બાધ્ય સગવડ આપે, પણ અનુભવના આચરણનો વિચાર કરતાં, એ બધા બંધ છે (ધર્મ નથી). ૧૫.

નિમિત :—

યહ તો બાત પ્રસિદ્ધ હૈ, સોચ દેખ ઉર માંહિ;

નરદેહી કે નિમિત બિન, જિય કચો મુક્તિ ન જાહિં. ૧૬.

પ્રતીકમણ-આવશ્યક]

[૬૮

અર્થ :—નિમિત્ત કહે છે :—એ વાત તો પ્રસિદ્ધ છે કે નરદેહના નિમિત્ત વિના જીવ મુક્તિ પામતો નથી. તેથી હે ઉપાદાન ! તું આ બાબતનો અંતરમાં વિચાર કરી જો. ૧૬.

ઉપાદાન :

દેહ પીંજરા જીવકો, રોકે શિવપુર જાત;

ઉપાદાનકી શક્તિસોં, મુક્તિ હોત રે ભાત ! ૧૭.

અર્થ :—ઉપાદાન નિમિત્તને કહે છે :—અરે ભાઈ ! દેહનું પીંજરું તો જીવને મોક્ષ જતાં રોકે છે, પણ ઉપાદાનની શક્તિથી મોક્ષ થાય છે.

નોંધ :—અહીં દેહનું પીંજરું જીવને મોક્ષ જતાં રોકે છે એમ કહ્યું છે તે યવહારકથન છે. જીવ શરીર ઉપર લક્ષ કરી, તેમાં મારાપણાની પકડ કરી, પોતે વિકારમાં રોકાય છે, ત્યારે શરીરનું પીંજરું જીવને રોકે છે એમ ઉપચારથી કહેવાય છે. ૧૭.

નિમિત્ત :

ઉપાદાન સબ જીવપૈ, રોકનહારો કૌન;

જાતે કયોં નહિં મુક્તિમેં, બિન નિમિત્તકે હૌન. ૧૮.

અર્થ :—નિમિત્ત કહે છે :—ઉપાદાન તો બધા જીવોને છે, તો પછી તેમને રોકનાર કોણ છે ? તેઓ મુક્તિમાં કેમ જતા નથી ? નિમિત્ત નથી મળતું તેથી તેમ થાય છે. ૧૮.

ઉપાદાન :

ઉપાદાન સુ અનાદિકો, ઉલટ રહ્યો જગ માંહિં;

સુલટત હી સૂધે ચલે, સિદ્ધલોકકો જાહિં. ૧૯.

અર્થ :—ઉપાદાન કહે છે :—જગતમાં ઉપાદાન અનાદિથી ઊલટું થઈ રહ્યું છે સુલટું થતાં સીધું ચાલે છે અર્થાત્ સાચું જ્ઞાન અને ચારિત્ર થાય છે અને તેથી સિદ્ધલોકમાં તે જાય છે (મોક્ષ પામે છે.) ૧૯.

નિમિત્ત :

કહું અનાદિ બિન નિમિત્ત હી, ઉલટ રહ્યો ઉપયોગ;

ઔસી બાત ન સંભવૈ, ઉપાદાન તુમ જોગ. ૨૦.

૭૦ /

[સર્વસામાન્ય]

અર્થ :—નિમિત્ત કહે છે:—અનાદિથી નિમિત્ત વગર જ ઉપયોગ (જ્ઞાનનો વ્યાપાર) શું ઉલટો થઈ રહ્યો છે? હે ઉપાદાન! એવી તારી વાત વાજબી સંભવતી નથી. ૨૦.

ઉપાદાન :—

ઉપાદાન કહે રે નિમિત્ત, હમપૈ કહી ન જાય;

એસે હી જિન કેવળી, દેખે ત્રિભુવનરાય. ૨૧.

અર્થ :—ઉપાદાન કહે છે:—અરે નિમિત્ત! મારાથી કહી શકાય નહિ; જિન કેવળી ત્રિભુવનરાય એમ જ દેખે છે.

નોંધ :—આહી કહે છે કે:—ઉપાદાનમાં કાર્ય થાય ત્યારે નિમિત્ત સ્વયં હાજર હોય, પણ ઉપાદાનને તે કાંઈ કરી શકતું નથી એમ અનંત જ્ઞાનીઓ તેમના જ્ઞાનમાં દેખે છે. ૨૧.

નિમિત્ત :—

જો દેખ્યો ભગવાનને, સો હી સાંચો આહિ;

હમ તુમ સંગ અનાદિકે, બલી કહોગે કાહિ. ૨૨.

અર્થ :—નિમિત્ત કહે છે:—ભગવાને જે દેખ્યું તે જ સાચું છે એ ખરું, પણ મારો અને તારો સંબંધ અનાદિનો છે, માટે આપણામાંથી બળવાન કોને કહેવો? (બન્ને સરખા છીએ એમ તો કહો). ૨૨.

ઉપાદાન :—

ઉપાદાન કહે વહુ બલી, જાકો નાશ ન હોય;

જો ઉપજત વિનશત રહૈ, બલી કહાંતે સોય. ૨૩.

અર્થ :—ઉપાદાન કહે છે જેનો નાશ ન થાય તે બળવાન; જે ઉપજે અને વણસે તે બળવાન કેવી રીતે હોઈ શકે? (ન જ હોય).

નોંધ :—ઉપાદાન ત્રિકાળી અખંડ એકરૂપ વસ્તુ પોતે છે, તેથી તેનો નાશ નથી. નિમિત્ત તો સંયોગરૂપ છે, આવે ને જાય તેથી નાશરૂપ છે, તેથી ઉપાદાન જ બળવાન છે. ૨૩.

પ્રતિક્રમણ-આવશ્યક]

[૭૧

નિમિતા :—

ઉપાદાન તુમ જોર હો, તો કથોં લેત અહાર;

પરનિમિતાકે યોગસોં, જીવત સબ સંસાર. ૨૪.

અર્થ :—નિમિત કહે છે :—હે ઉપાદાન ! તારું જો જોર છે તો તું આહાર શા માટે લે છે ? સંસારના બધા જીવો પર નિમિતના યોગથી જીવે છે. ૨૪.

ઉપાદાન :—

જો અહારકે જોગસોં, જીવત હૈ જગ માંહિં;

તો વાસી સંસારકે, મરતે કોણી નાંહિં. ૨૫.

અર્થ :—ઉપાદાન કહે છે :—જો આહારના જોગથી જગતના જીવો જીવતા હોય તો સંસારવાસી કોઈ જીવ મરત જ નહિ. ૨૫.

નિમિતા :—

સૂર સોમ મણિ અજિનકે, નિમિત લખેં યે નૈન;

અંધકારમેં કિત ગયો, ઉપાદાન દેગ હૈન. ૨૬.

અર્થ :—નિમિત કહે છે :—સૂર્ય, ચંદ્ર, મણિ કે અજિનનું નિમિત હોય તો આંખ દેખી શકે છે; ઉપાદાન જો દેખવાનું (કામ) આપતું હોય તો અંધકારમાં તે કથાં ગયું ? (અંધકારમાં કેમ આંખેથી દેખાતું નથી?) ૨૬.

ઉપાદાન :—

સૂર સોમ મણિ અજિન જો, કરેં અનેક પ્રકાશ;

નૈનશક્તિ બિન ના લખે, અંધકાર સમ ભાસ. ૨૭.

અર્થ :—ઉપાદાન કહે છે :—જોકે સૂર્ય, ચંદ્ર, મણિ અને અજિન અનેક પ્રકારનો પ્રકાશ કરે છે તોપણ દેખવાની શક્તિ વિના દેખાય નહીં; બધું અંધકાર જેવું ભાસે છે. ૨૭.

નિમિતા :—

કહે નિમિત વે જીવ કો મો બિન જગકે માંહિ?

સબે હમારે વશ પરે, હમ બિન મુક્તિ ન જાહિં. ૨૮.

૭૨]

[સર્વસામાન્ય

અર્થ :—નિમિત્ત કહે છે :—મારા વિના જગતમાં જીવ કોણ માત્ર? બધા મારે વશ પડ્યા છે; મારા વિના મુક્તિ થતી નથી? ૨૮.

ઉપાદાન :

ઉપાદાન કહે રે નિમિત્ત! એસે બોલ ન બોલ;
તોકો તજ નિજ ભજત હોય, તેહી કરેં કિલોલ. ૨૯.

અર્થ :—ઉપાદાન કહે છે :—અરે નિમિત્ત! એવાં વચનો ન બોલ. તારા ઉપરની દૃષ્ટિને તજ જે જીવ પોતાનું ભજન કરે છે તે જ કલ્લોલ (આનંદ) કરે છે. ૨૯.

નિમિત્ત :

કહૈ નિમિત્ત હમકો તજૈ, તે તૈસે શિવ જાત?
પંચમહાત્રત પ્રગટ હોય, ઓર હું કિયા વિખ્યાત. ૩૦.

અર્થ :—નિમિત્ત કહે છે :—અમને તજવાથી મોક્ષ કેવી રીતે જવાય? પાંચ મહાત્રત પ્રગટ છે; વળી બીજી કિયા પણ વિખ્યાત છે. (તેને લોકો મોક્ષનું કારણ માને છે). ૩૦.

ઉપાદાન :

પંચમહાત્રત જોગત્રય, ઓર સકલ વ્યવહાર;
પરકો નિમિત્ત ખપાયકે, તથ પહુંચે ભવપાર. ૩૧.

અર્થ :—ઉપાદાન કહે છે :—પાંચ મહાત્રત, મન, વચન અને કાય એ ગ્રાણ તરફનું જોડાણ, વળી બધો વ્યવહાર અને પર નિમિત્તનું લક્ષ જ્યારે જીવ છોડે ત્યારે ભવપારને પહોંચી શકે છે. ૩૧.

નિમિત્ત :

કહૈ નિમિત્ત જગ મૈં બડો, મોતૌં બડો ન કોય;
તીન લોકકે નાથ સબ, મો પ્રસાદતૌં હોય. ૩૨.

અર્થ :—નિમિત્ત કહે છે :—જગમાં હું મોટો છું, મારાથી

પ્રતીકમણ-આવશ્યક]

[૭૩

મોટો કોઈ નથી; બધા ત્રણ લોકના નાથ (તીર્થકરો) પણ મારી કૃપાથી થાય છે.

નોંધ :—સમ્યગ્દર્શનની ભૂમિકામાં જાની જીવને શુભ વિકલ્પ આવતાં તીર્થકર-નામકરં બંધાય છે, તે દેખાંત રજૂ કરી, પોતાનું બળવાનપણું ‘નિમિત’ આગળ ધરે છે. ઉર.

ઉપાદાન :—

ઉપાદાન કહે તૂ કહા, ચહું ગતિમેં લે જાય;
તો પ્રસાદ્તે જીવ સબ, દુઃખી હોંઠિં રે ભાય. ઉર.

અર્થ :—ઉપાદાન કહે છે:—તું કોણ? તું તો જીવને ચારે ગતિમાં લઈ જાય છે. ભાઈ! તારી કૃપાથી સર્વે જીવો દુઃખી જ થાય છે.

નોંધ :—નિમિતાધીન દસ્તિનું ફળ ચારે ગતિ એટલે સંસાર છે. નિમિત પરાણે જીવને ચાર ગતિમાં લઈ જાય છે એમ સમજવું નહિ. ઉર.

નિમિત :—

કહે નિમિત જો દુઃખ સહે, સો તુમ હમહિ લગાય;
સુખી કૌનતે હોત હૈ, તાકો દેહું બતાય. ઉર.

અર્થ :—નિમિત કહે છે:—જીવ દુઃખ સહન કરે છે તેનો દોષ તું અમારા ઉપર લગાવે છે, તો જીવ સુખી શાથી થાય છે તે બતાવી દે? ઉર.

ઉપાદાન :—

જો સુખકો તૂ સુખ કહે, સો સુખ તો સુખ નાહિં;
યે સુખ, દુખકે મૂલ હૈન, સુખ અવિનાશી માહિં. ઉર.

અર્થ :—ઉપાદાન કહે છે:—જે સુખને તું સુખ કહે છે તે સુખ જ નથી; એ સુખ તો દુઃખનું મૂળ છે, આત્માના અંતરમાં અવિનાશી સુખ છે. ઉર.

૭૪ /

[સર્વસામાન્ય]

નિમિત :—

અવિનાશી ઘટ ઘટ બસે, સુખ ક્યોં વિલસત નાંહિ?

શુભ નિમિતકે યોગ બિન, પરે પરે વિલલાહિ. ઉ૬.

અર્થ :—નિમિત કહે છે:—અવિનાશી (સુખ) તો ઘટ ઘટ (દરેક જીવ)માં વસે છે, તો જીવને સુખનો વિલાસ (ભોગવટો) કેમ નથી? શુભ નિમિતના યોગ વગર જીવ ક્ષણેક્ષણે હુઃખી થઈ રહ્યો છે. ઉ૬.

ઉપાદાન :—

શુભ નિમિત ઈહ જીવકો, મિલ્યો કઈ ભવસાર;

પૈ ઈક સમ્યક દર્શ બિન, ભટકત ફિર્યો ગંવાર. ઉ૭.

અર્થ :—ઉપાદાન કહે છે:—શુભ નિમિત આ જીવને ઘણા ભવોમાં મળ્યું; પણ એક સમ્યગુર્દર્શન વિના આ જીવ ગમારપણે (અજ્ઞાનભાવે) ભટક્યા કરે છે. ઉ૭.

નિમિત :—

સમ્યક દર્શ ભયે કહા તરિત મુક્તિમં જાહિ;

આગે ધ્યાન નિમિત હૈ, તે શિવકો પહુંચાહિ. ઉ૮.

અર્થ :—નિમિત કહે છે:—સમ્યગુર્દર્શન થયે શું થયું? શું તેથી તુરત જ મુક્તિમાં જવાય છે? આગળ પણ ધ્યાન નિમિત છે; તે શિવ (મોક્ષ) પદમાં પહોંચાડે છે. ઉ૮.

ઉપાદાન :—

છોર ધ્યાનકી ધારના, મોર યોગકી રીતિ;

તોર કર્મકે જાલકો, જોર લઈ શિવપ્રીતિ. ઉ૯.

અર્થ :—ઉપાદાન કહે છે—ધ્યાનકી ધારણા છોડીને, યોગકી રીતને સમેટી લઈને, કર્મકી જાળને તોડી, પુરુષાર્થ વડે શિવપદની પ્રાપ્તિ જીવ કરે છે. ઉ૯.

પ્રતિક્રમણ-આવશ્યક]

[૭૪

નિમિત્તનો પરાજય :—

તથ નિમિત્ત હાર્યો તહાં, અબ નહિં જોર બસાય;

ઉપાદાન શિવલોકમેં, પહુંચ્યો કર્મ ખપાય. ૪૦.

અર્થ :—ત્યારે નિમિત્ત ત્યાં હાર્યું; હવે તે કાંઈ જોર કરતું નથી. ઉપાદાન કર્મનો ક્ષય કરી શિવલોકમાં (સિદ્ધપદમાં) પહોંચ્યું. ૪૦.

ઉપાદાનની જીત :—

ઉપાદાન જીત્યો તહાં, નિજબલ કર પરકાસ;

સુખ અનંત ધ્રુવ ભોગવે, અંત ન બરન્યો તાસ. ૪૧.

અર્થ :—આ રીતે પોતાના બળનો પ્રકાશ કરીને ઉપાદાન જત્યું. (તે ઉપાદાન હવે) અનંત ધ્રુવ સુખને ભોગવે છે કે જેનો અંત આવતો નથી. ૪૧.

તત્ત્વસ્વરૂપ :—

ઉપાદાન અરુ નિમિત્ત યે, સબ જીવનપૈ વીર;

જો નિજશક્તિ સંભારહીં, સો પહુંચે ભવતીર. ૪૨.

અર્થ :—ઉપાદાન અને નિમિત્ત એ બધા જીવોને હોય છે, પણ જે વીર છે તે નિજશક્તિને સંભાળી લે છે અને ભવનો પાર પામે છે. ૪૨.

આત્માનો મહિમા :—

ભૈયા મહિમા બ્રહ્મકી, કેસે વરની જાય;

વચન-અગોચર વસ્તુ હૈ, કહિવો વચન બનાય. ૪૩.

અર્થ :—ભૈયા (ભગવતીદાસ) કહે છે :—બ્રહ્મનો (આત્માનો) મહિમા કેમ વર્ણવ્યો જાય? તે વસ્તુ વચનથી અગોચર છે—કયાં વચનો વડે બતાવાય? ૪૩.

સરસ સંવાદ :—

ઉપાદાન અરુ નિમિત્તકો, સરસ બન્યો સંવાદ;
સમદાચિકો સુગમ હૈ, મૂર્ખકો બકવાદ. ૪૪.

અર્થ :—ઉપાદાન અને નિમિત્તનો આ સુંદર સંવાદ બન્યો છે; સમયદાચિને તે સહેલો છે, મૂર્ખને બકવાદરૂપ લાગશે. ૪૪.

આત્માના ગુણોને ઓળખે તે આ સ્વરૂપ જાણો.

જો જાને ગુણ બ્રહ્મકે, સો જાને યહ ખેદ;
સાખ જિનાગમસો મિલે, તો મત કીજ્યો ખેદ. ૪૫.

અર્થ :—આત્માના ગુણોને જે જાણે તે આનો મર્મ જાણે; સાક્ષી જિનાગમથી મળે છે. માટે ખેદ (સંદેહ) કરવો નહિ. ૪૫.

આગ્રામાં સંવાદ રચ્યો :—

નગર આગરો અગ્ર હૈ, જૈની જનકો વાસ;
તિહં થાનક રચના કરી, ‘ભૈયા’ સ્વમતિપ્રકાસ. ૪૬.

અર્થ :—આગરા શહેર જૈની જનોના વાસ માટે અગ્ર છે. તે ક્ષેત્રે આ રચના (ભગવતીદાસ) ભૈયાએ પોતાના જ્ઞાન અનુસાર કરી છે અથવા પોતાના જ્ઞાનના પ્રકાશ માટે કરી છે. ૪૬.

રચનાકાલ :—

સંવત વિક્રમ ભૂપકો, સત્રહસૈ પંચાસ;
ફાળ્ગુન પહીલે પક્ષમે, દશોં દિશા પરકાશ. ૪૭.

અર્થ :—વિક્રમ રાજાના સંવત ૧૭૫૦ ના ફાળ્ગુનના પ્રથમ પક્ષમાં દશો દિશામાં આનો પ્રકાશ થયો. ૪૭.

ઈતિ ઉપાદાન—નિમિત્ત સંવાદ



શ્રી સદ્ગુરુદેવ-ઉપકારદર્શન

અહો ! અહો ! શ્રી સદ્ગુરુ, કરુણાસિંહુ અપાર;
 આ પામર પર પ્રભુ કર્યો, અહો ! અહો ! ઉપકાર.
 શું પ્રભુ ચરણ કને ધરું, આત્માથી સૌ હીન;
 તે તો પ્રભુએ આપિયો, વર્તુ ચરણાધીન.
 આ દેહાદિ આજથી, વર્તો પ્રભુ આધીન;
 દાસ દાસ હું દાસ છું, આપ પ્રભુનો દીન.
 ખડ્દ સ્થાનક સમજાવીને, બિન્ન બતાવ્યો આપ;
 ભ્યાનથકી તરવારવત્તુ, એ ઉપકાર અમાપ.
 જે સ્વરૂપ સમજ્યા વિના પાય્યો હુઃખ અનંત;
 સમજાવ્યું તે પદ નમું, શ્રી સદ્ગુરુ ભગવંત.
 પરમ પુરુષ પ્રભુ સદ્ગુરુ, પરમજ્ઞાન સુખધામ;
 જેણે આચ્યું ભાન નિજ, તેને સદા પ્રણામ.
 દેહ છિતાં જેની દશા, વર્તો દેહાતીત;
 તે જ્ઞાનીના ચરણમાં, હો વંદન અગાણિત.

*

પ્રણિપાતા-સ્તુતિ

હે પરમકૃપાળુ દેવ ! જન્મ, જરા, મરણાદિ સર્વ હુઃખોનો
 અતંત ક્ષય કરનારો એવો વીતરાગ પુરુષનો મૂળ માર્ગ આપ શ્રીમદે
 અનંત કૃપા કરી મને આપ્યો, તે અનંત ઉપકારનો પ્રતિઉપકાર
 વાળવા હું સર્વથા અસર્મથ છું; વળી આપ શ્રીમદ્દ કંઈ પણ લેવાને
 સર્વથા નિઃસ્પૃહ છો; જેથી હું મન, વચન, કાયાની એકાગ્રતાથી
 આપના ચરણારવિંદમાં નમસ્કાર કરું છું, આપની પરમભક્તિ અને
 વીતરાગ પુરુષના મૂળ ધર્મની ઉપાસના મારા હદ્યને વિષે ભવપર્યત
 અખંડ જાગ્રત રહો એટલું માંગુ છું તે સર્કળ થાઓ.

ॐ શાન્તિः શાન્તિः શાન્તિः

*

ગુરુદેવ પ્રત્યે ક્ષમાપના-સ્તુતિ

[ઉત્તમ ક્ષમાવાણી—પર્વ : ભાદરવા વદ ૧]

ગુરુદેવ! તારાં ચરણમાં ફરી ફરી કરું હું વંદના,
સ્થાપી અનંતાનંત તુજ ઉપકાર મારા હૃદયમાં. ૧.

કરીને કૃપાદષ્ટિ, પ્રભુ! નિત રાખજો તુમ ચરણમાં,
રે! ધન્ય છે એ જીવન જે વીતે શીતળ તુજ છાંયમાં. ૨.

ગુરુદેવ! અવિનય કંઈ થયો, અપરાધ કંઈ પણ જે થયા,
કરજો ક્ષમા અમ બાળને, એ દીનભાવે યાચના. ૩.

મન-વચન-કાય થકી થયા જાણ્યે-અજાણ્યે દોષ જે,
કરજો ક્ષમા સૌ દોષની, હે નાથ! વિનવું આપને. ૪.

તારી ચરણસેવા થકી સૌ દોષ સહેજે જાય છે,
કોધાદિ ભાવ દૂરે થઈ ભાવો ક્ષમાદિક થાય છે. ૫.

ગુરુવર! નમું હું આપને, અમ જીવનના આધારને,
વૈરાગ્યપૂરિત શાન-અમૃત સીંચનારા મેઘને. ૬.

મિથ્યાત્વભાવે મૂઢ થઈ નિજતત્ત્વ નહિ જાણ્યું અરે!
આપી ક્ષમા એ દોષની આ પરિભ્રમણ ટાળો હવે. ૭.

સમ્યકૃત-આદિક ધર્મ પામું, તુંજ ચરણ-આશ્રય વડે;
જ્ય જ્ય થજો પ્રભુ! આપનો, સૌ ભક્ત શાસનના ચહે. ૮.

*

તાત્ત્વિક સુવાક્ય

દંસણપૂલો ધર્મો। ધર્મનું મૂળ દર્શન છે.

સમયસાર જિનરાજ હૈ, સ્યાદ્વાદ જિન-વૈન.

હું સચ્ચિદાનંદ પરમાત્મા છું.

સ્વરૂપસ્થિત સદ્ગુરુદેવનો પ્રભાવના-ઉદ્ય જગતનું કલ્યાણ કરો,
જ્યવંત વર્તો.

આત્મા પોતાપણે છે અને પરપણે નથી એવી જે દષ્ટિ તે જ ખરી
અનેકાંતદષ્ટિ છે.

વહુ સાધન બાર અનંત કિયો, તદપિ કદ્ધુ હાથ હજુ ન પર્યો;
અબ કથોં ન બિચારત હૈ મનસેં, કદ્ધુ ઔર રહા ઉન સાધનસેં.
દુર્લભ મનુષ્યપણું પામીને જે વિષયોમાં રહે છે તે રાખને માટે
રત્નને બાળે છે.

મહાપુરુષનાં આચરણ જોવા કરતાં તેનું અંતઃકરણ જોવું એ વધારે
પરીક્ષા છે.

ગમે તેવા તુચ્છ વિષયમાં પ્રવેશ છતાં ઉજ્જવલ આત્માઓનો સ્વત:;
વેગ વૈરાગ્યમાં જંપલાવ્યું એ છે.

જ્ઞાનથી જ રાગ-દ્વેષ નિર્મૂળ થાય. જ્ઞાનનું મુખ્ય સાધન વિચાર છે.

વિચારદશાનું મુખ્ય સાધન સત્પુરુષનાં વચ્ચનનું યથાર્થ ગ્રહણ છે.

ગમ પડ્યા વિના આગમ અનર્થકારક થઈ પડે છે. સંત વિના
અંતની વાતમાં અંત પમાતો નથી.

અંતરનું સુખ અંતરની સ્થિતિમાં છે, સ્થિતિ થવા માટે બાધ
પદાર્થોનું આશ્રય ભૂલ. સમશ્રેષ્ઠી રહેવી દુર્લભ છે, નિમિત્તાધીન
વૃત્તિ ફરી ફરી થઈ જાય છે. ન થવા અચળ ગંભીર ઉપયોગ
રાખ.

શુદ્ધ ઉપયોગ એ ધર્મ; ભાવે ભવનો અભાવ.

કિયા એ કર્મ, ઉપયોગ એ ધર્મ, પરિણામ એ બંધ; ભૂલ એ મિથ્યાત્વ, શોકને સંભારવો નહીં—આ ઉત્તમ વસ્તુ જ્ઞાનીઓએ મને આપી.

તુજ પાદથી સ્પર્શાઈ એવી ધૂલિને પણ ધન્ય છે.

જેને પુણ્યની રૂચિ છે તેને જડની રૂચિ છે, તેને આત્માના ધર્મની રૂચિ નથી.

અહો! શ્રી સત્પુરુષ! અહો! તેમનાં વચનામૃત,

મુદ્રા અને સત્ત્વસમાગમ! વારંવાર અહો! અહો!!

જૈન જ્યતિ શાસનાં અનાદિનિધનમ્.

ચૈતન્યપદાર્થની કિયા ચૈતન્યમાં હોય, જડમાં ન હોય.

નિરંજન જ્ઞાનમયી પરમાત્મદ્રવ્ય ઉપાદેય છે.

શિવમય, અનુપમ—જ્ઞાનમય શુદ્ધાત્મસ્વરૂપ ઉપાદેય છે.

શુદ્ધાત્મદ્રવ્યની પ્રાપ્તિના ઉપાદાનરૂપ નિર્વિકલ્પ સમાધિ ઉપાદેય છે.

કેવળજ્ઞાનાદ ગુણરૂપ જે શુદ્ધાત્મસ્વરૂપ છે તે આરાધવા યોગ્ય છે.

ચિદાનંદ ચિદૂપ એક અખંડસ્વભાવ શુદ્ધાત્મતત્ત્વ જ સત્ય છે.



શ્રી દિગંબર જૈન સ્વાધ્યાયમંદિર ટ્રસ્ટ, સોનગઢ - ૩૬૪૨૫૦

INTRODUCTION

SARVASAMANYA PRATIKRAMAN AAVASHYAK	2
AAVRUTTI	3
ANUKRAMANIKA	5
SOOCHANA	6



હેઠળ માણિક્ય.

શ્રી દિગંબર જૈન સ્વાધ્યાયમંદિર ટ્રસ્ટ, સોનગઢ - ૩૬૪૨૫૦

PRATHAM PRATIKRAMAN

SARVASAMANYAPRATIKRAMAN AAVASHYAK	7
NISHCHAYA-PRATIKRAMANANIVYAKHYA	7
VYAVAHAR PRATIKRAMANANIVYAKHYA	7
PRATIKRAMANANA CHHA VIBHAG	7
PATH-1 : MANGALACHARAN	8
PATH-2 : VANDANA	8
PATH-3 : SAMAYIKANU SWAROOP	9
PATH-4 : TIRTHANKAR BHAGAVANANI SACHI STUTINU SWAROOP	12
PATH-5 : CHHA PADNO PATH (KARYOTSARGA)	13
PATH-6 : SHREE SADGURU-VANDAN	17
PATH-7 : SAMIKITANU SACHU SWAROOP (JEEV-AJEEVNU SWAROOP)	18
PUNYA ANE PAPANU SWAROOP	24
AASRAVANU SWAROOP	26
SANVARANU SWAROOP	28
NIRJARANU SWAROOP	30
BANDHANU SWAROOP	35
MOKSHANU SWAROOP	39
SARVAVISHUDDHAGYANANU SWAROOP	40
PATH-8 : SAMYAG GYANAMA LAGELA DOSHANU PRATIKRAMAN	43
PATH-9 : BAR PRAKARANA VRATANU SWAROOP	43
PATH-10 : SANLEKHANANU SWAROOP	47
PATH-11 : MITHYATVANU SWAROOP	47
PATH-12 : CHAR MANGAL	49
PATH-13 : KSHAMAPANA (KHAMANA)	49
PATH-14 : KSHAMAPANA CHALU	51
PATAH-15 LOGASSA SOOTRA	52
PATH-16 PRATYAKHYAN	54
PATH-17 NAMOTTHUNAM	54
SWADHYAYA E PARAMTAP CHHE	56

શ્રી દિગંબર જૈન સ્વાધ્યાયમંદિર ટ્રસ્ટ, સોનગઢ - ૩૬૪૨૫૦

BIJU PRATIKRAMAN

BIJU PRATIKRAMAN	57
DEV-GURU-DHARM MANGAL	57
DIVYADHVANEEL NAMSKAR	57
BRAHMACHARYA MAHIMA	57
SARVAGYANU SWAROOP	58
SAMAYASARAJEENEE STUTI	58
SHREE AATMASIDDHISHASTRANA KETALAK PADO	59
SAMAYIK PATH	62
SHRAVAK KARTVAYA	64
MICHCHHAMI DUKKADAM	64
PARAMPAD PRAPTINI BHAVANA	65
PRATYAKHYAN	67
JEENAJEENEE VANEE	67
ANTIM MANGAL	68
UPADAN-NIMITTANA DOHA	69
UPADAN-NIMITTANO SANVAD	71
SHREE SADGURUDEV-UPAKARA DARSHAN	83
PRANIPAT-STUTI	83
GURUDEV PRATYE KSHAMAPANA-STUTI	84
TATTVIKA SUVAKYA	85

Hoor Meenie.

શ્રી દિગંબર જૈન સ્વાધ્યાયમંદિર ટ્રસ્ટ, સોનગઢ - ૩૬૪૨૫૦

ॐ

ખેડ મિલની.

શ્રી દિગંબર જૈન સ્વાધ્યાયમંદિર ટ્રસ્ટ, સોનગઢ - ૩૬૪૨૫૦

ॐ

ખેડ મિલની.